

ଭୟଗୁରୁ

ଗୀତଗୋତା - ୧

(ହୋତା ବନ୍ଧନା, ଜାଗରଣ, ପ୍ରତିଷ୍ଠା, ଆବାହନ ଓ ଆରତି)

ନୀଳାଚଳ ସାରସ୍ୱତ ସଂଘ, ପୁରୀ  
ଶାଖା - ଆମେରିକା ସାରସ୍ୱତ ସଂଘ

## ସୁଚିପତ୍ର

<b>ସ୍ତୋତ୍ର ବନ୍ଦନା</b> .....୭	ଅନା ଫେରି ରେ..... ୧୩
ଶ୍ରୀଗୁରୁ-ପ୍ରଣାମ..... ୭	ଅରୁଣ ରଥରେ ବିଜେକର ହେ ମହାନ..... ୧୩
ଗୁର୍ବଞ୍ଜକ°..... ୭	ଅଳସେ ଶୁଅନା ଆଉ ..... ୧୩
ଶ୍ରୀଗୁରୁ-ପ୍ରଣାମ..... ୮	ଅନ୍ଧାର ଏ ମୋ କୁଟୀର ଦୁଆରେ..... ୧୪
ଶାନ୍ତି ପାଠ ..... ୮	ଆଖିପାଣି ଆଖି କୋଣରେ ମାରି ମୁଁ..... ୧୪
<b>ଜାଗରଣ</b> .....୯	ଆଜି ମରମେ କା ମଧୁସୂର ଜାଗେରେ ..... ୧୪
ଆଉ କେତେ କାଳ ଥିବୁ ଘୁମାଇଁ ରେ ? ..... ୯	ଆନନ୍ଦମୟ ନିଗମାନନ୍ଦ ଜୟ ..... ୧୪
ଆଜି ଏ ଶୁଭ ପ୍ରଭାତେ, କଣ ଭରି..... ୯	ଆନନ୍ଦ ସିନ୍ଧୁରେ, ମନ୍ଦ ମଧୁରେ..... ୧୫
ଉଠ ..... ଉଠ ନିଶି ହେଲା ପରଭାତ..... ୯	ଆସ ଆସ ପ୍ରଭୁ ଏ ମୋ ଦୀନ କୁଟୀରେ..... ୧୫
ଘନ ଅନ୍ଧାରେ..... ୧୦	ଆସ ଆସ ରସରାଜ ରାସବିହାରୀ ..... ୧୫
ଜାଗ ଜାଗ ନିଦ୍ରା ତେଜ..... ୧୦	ଆସ ଠାକୁର, ପରାଣ ଇଶ୍ବର..... ୧୬
ଜାଗ ନିଶି ପାହିଲାଣି ରାଜେ ରବିକର ହେ..... ୧୦	ଆସ ପ୍ରଭୁ ଦୟାମୟ..... ୧୬
ଜାଗରେ ! ଅମୃତ ସନ୍ତାନ ବେଗେ ଜାଗ ..... ୧୧	ଏ ନବ ପ୍ରଭାତେ ଆଜି..... ୧୬
ଜାଗ ରେ, ଜାଗୁତ ଧରଣୀ..... ୧୧	ଏ ଶୁଭ ଲଗନେ ପୂଜା ସିଂହାସନେ..... ୧୭
ଜାଗ ହେ ଗୁରୁ ଭକତେ ନକରି ହେଲା..... ୧୧	ଏ ଶୁଭଲଗନେ ମୃଦୁ ବାତାୟନେ..... ୧୭
ଜାଗ ହେ ସରବେ ମାତ ହେ ଗରବେ..... ୧୧	ଏତେ ଦିନେ ସତେ ଆଜି ପାରିଲି ବାରି..... ୧୮
ନିଶି ହେଲା ଆସି ଅବସାନରେ..... ୧୨	କରୁଣା ଦୁଆରେ ଆସିଛି ଭିଖାରି..... ୧୮
ନିଶି ହେଲାଣି ପାହାନ୍ତି, ଜାଗ ଜଗଦ୍‌ବାସି..... ୧୨	କାତର ପରାଣେ ସନ୍ତାନ ତାଙ୍କେ ..... ୧୮
ନିଶି ହେଲାଣି ପାହାନ୍ତି, ଜାଗ ଶେଷ ତେଜ..... ୧୨	କାହିଁ ଅଛ ଦେବ କେଉଁ ଦୂର ଲୋକେ..... ୧୯
<b>ପ୍ରତୀକ୍ଷା</b> .....୧୩	କାହାର ଆଦର ସରାଗ ବୋଲା ଏ..... ୧୯
	କେବେ ଆସିବ ମୋ କୁଞ୍ଜ ଦୁଆରେ ..... ୨୦

## ସୁଚିପତ୍ର

କେହି ଦେଖିବେନି.....	୨୦	ପ୍ରାଣ ବାନ୍ଧବ ହେ.....	୨୭
ଗଙ୍ଗାଶିଉଳି ମୁଁ ଅନାଇ ରହିଛି.....	୨୦	ପିତାଙ୍କ ଦୁଆରେ.....	୨୭
ଗୁରୁ ନାରାୟଣ କୃପା କରି.....	୨୧	ପ୍ରିୟତମ ଆଖିର ଅଦେଖା ମୋର.....	୨୮
ଚାହିଁ ରହିଛି ଏ ବେନି ନୟନ.....	୨୧	ପ୍ରେମର ଠାକୁର ଆସ.....	୨୮
ଜଣାଏ ପଦେ ଯୋଡ଼ି କର.....	୨୧	ପୁଲ୍ ସଞ୍ଜ ବେଳେ ଶ୍ରୀଚରଣ ତଳେ.....	୨୮
ଝୁଲଣ ପୁଣିମା ଦିନ ଗୋ.....	୨୨	ପୁଲ୍ ସଞ୍ଜ ବେଳେ ବାହୁଡ଼ିବି ଯେବେ.....	୨୮
ତବ ମନ୍ଦିର ଦ୍ଵାରେ ଆସିଛୁ ଦେବ.....	୨୨	ବଜାଅ ଶଙ୍ଖ ମହୁରୀ.....	୨୯
ତୁମେ କାହିଁ ଅଛ ଗୋସାଇଁ.....	୨୨	ବିଜେ କର ଆଜି ଠାକୁର !.....	୨୯
ତୁମେ ନା ସେ ଦିନ.....	୨୩	ବିଜେ କର ପ୍ରଭୁ ପୂଜା ସିଂହାସନେ.....	୨୯
ତୁମେ ମନ ଗଗନର ଶଶୀ ତାରା.....	୨୩	ଭାଙ୍ଗିଲା ନିଦ ତାଜିଲ ତୁମେ.....	୨୯
ଆସିଛି ଦେବତା ଅନ୍ତର ମନ୍ଦିରେ.....	୨୩	ଭାବ ରାଇଜର ଭାବର ଠାକୁର.....	୩୦
ଦିବସର ଅନ୍ତେ ବାରୁଣି ଦିଗନ୍ତେ.....	୨୪	ମଧୁର ଗଗନେ ମଧୁର ପବନେ.....	୩୦
ଦୂରେ ବହୁଦୂରେ ଆଖିର ସେପାରେ.....	୨୪	ମନ ବୃନ୍ଦାବନେ ବିଜେକର.....	୩୧
ଧରା ଥିଲା ତ ଚାହିଁ.....	୨୪	ମନ ପୂଜା ତୋର ବିପ୍ଳବ ନ ଯିବ.....	୩୧
ନୟନେ ନୟନେ ଦିଅ ଦେଖା.....	୨୪	ମନ ମନ୍ଦିର ସପତ ଦୁଆର.....	୩୧
ନାଥ ତୁମକୁ ଦେଖିବା ପାଇଁ.....	୨୪	ମହା-ମନ୍ଦିର ଚାରୁ-ତୋରଣରେ.....	୩୨
ନାଥ ! ମନର ବାସନା ମୋର.....	୨୪	ମହାମିଳନର ଭୂଇଁ.....	୩୨
ନିରବଧି ତନୁ ମାଜି.....	୨୪	ମିଳନ ମନ୍ଦିରେ ମୋର.....	୩୨
ନୂତନ ପ୍ରଭାତେ ନୂତନ ହୃଦୟେ.....	୨୬	ମୁହଁ ସଂଜେ ହସି ଘାଟେ.....	୩୩
ପ୍ରଭାତୀ ଆରତି କଲାଣି ପ୍ରକୃତି.....	୨୬	ମୋ ଅନ୍ତରେ ଯେତେ ବେଦନା ଗୁମରେ.....	୩୩
ପ୍ରାଣ ଠାକୁର, ସେହି ରୂପେ.....	୨୭	ମୋତେ ସେହି ରୂପେ ଦିଅ ଦରଶନ.....	୩୩

## ସୁଚିପତ୍ର

ମୋର ମନର ଠାକୁର .....	ଆବାହନ କରୁଛି ଆଜି .....
୩୪	୪୧
ରଜଧନ ତୁମେ ମୋର ଜୀବନ ସଙ୍ଗୀନି .....	ଆସ ଆନନ୍ଦ ସ୍ୱରୂପ .....
୩୪	୪୧
ଶିଶିର ଭିଜା ଏ ଶରତ ପ୍ରଭାତେ .....	ଆସ, ଉଛୁର ନ କରି ଆସ ରେ .....
୩୪	୪୧
ସଞ୍ଜ ଆସୁଛିରେ .....	ଆସ ଭାଇ ! ତେଜ ମନ ଭାବନା .....
୩୫	୪୨
ସଞ୍ଜ ସମୀରଣେ .....	ଆହା କି ଆନନ୍ଦ ଶୁଭେ ବଂଶୀ ସ୍ୱନ .....
୩୫	୪୨
ସତ୍ୟଲୋକ ପରପାର .....	ଏ ପୁଣ୍ୟ ବାସରେ .....
୩୫	୪୨
ସରାଗେ ଆଜି ସଜାଅ ଶେଯ .....	ଏତେ ଦରଦିଆ କିଏ ଲୋ ସଜନୀ .....
୩୬	୪୩
ସାରା ଜୀବନର ଯେତେକ ଶକତି .....	ଏସୋ ପ୍ରେମମୟ ନିଗମାନନ୍ଦ .....
୩୬	୪୪
ସୁରୁତ ବୁଡିଲା ବାରୁଣୀ ମା' ଅଙ୍ଗେ .....	କଜଳ ଲଗାଇ ସଜଳ ନୟନେ .....
୩୬	୪୪
ସୁନ୍ଦର ପୁଲହାର ଗୁଢ଼ିଛି ପ୍ରେମସାଗର .....	କର ଗୋ କୁଞ୍ଜ ମଣ୍ଡନ .....
୩୭	୪୪
ହୃଦୟ-ନିକୁଞ୍ଜ ରାସବେଦୀ ପରେ .....	କାହାର ବଇଁଶି ବାଜୁଛି ସଖି ରେ .....
୩୭	୪୫
..... ୩୭	କିଏ ଶୁଣାଇଲା କୃଷ୍ଣ ବୋଲି ନାମ ତାର .....
	୪୫
ହୃଦୟ ମନ୍ଦିରେ ତୁମ ପାଇଁ ମୁଁ ଯେ .....	କେ ଜାଣେ ଏ ବେଳ ଆଉ .....
୩୮	୪୫
ହୃଦୟର ସ୍ୱାମୀ ମୋର .....	କେତେ ଗୋପନ ଆଶା କେତେ ଗୋପନ ଭାଷା ..
୩୮	୪୫
ଲିଭି ଲିଭି ଆସେ ଯେବେ .....	ଜୀବନରେ ଖାଲି ତାହୁଁ ତ ନାହିଁ ମୁଁ .....
୩୯	୪୬
ସତେ ଆସିବ କିହେ ଠାକୁର .....	ଥକା ମନ ଚାଲ ଯିବା .....
୩୯	୪୬
ସୁନ୍ଦର ପ୍ରଭାତକୋଳେ .....	ଥରେ ବଂଶୀ ବଜାଅ କହ୍ନାଇ .....
୩୯	୪୬
<b>ଆବାହନ .....</b>	<b>୪୦</b>
ଆଖି ଲୁହ ମୋର ମାନ୍ଦୁନାହିଁ ମନା .....	ଦରଶନ ଦେବାକାଳେ .....
୪୦	୪୭
ଅଜଣା ରାଇଜେ ଯିବୁ .....	ଦୟାମୟ ହେ ! ଖୋଲି ଦିଅ ହୃଦୟର ଦୁଆର ..
୪୦	୪୭
ଆଜି ଲାଗିଲା .....	ଦିବସ ନିଶି ଯେତେ ଖୋଜି ହେଲି .....
୪୦	୪୭
	ନଟବର ବେଶେ ଆସ .....
	୪୭

## ସୁଚିପତ୍ର

ନିରାଶାର ଅନ୍ଧକାର .....	୪୮	ବୃନ୍ଦାବନେ ଯିବି କାହିଁକି ? .....	୫୪
ପଖାଳିବି ବୋଲି ଚରଣ ଯୁଗଳ .....	୪୮	ରହିଛି ମୁଁ ବାଟ ଅନାଇଁ .....	୫୪
ପ୍ରାଣ ଠାକୁର ହେ କେବେ ଆସିବ ସେ ଦିନ .....	୪୮	ରହି ରହି ଆଜି ତୁମେ ଦୟାନିଧି ! .....	୫୫
ପ୍ରାଣର ମଣି ନ ଯାଏ ହୃଦି .....	୪୯	ଶରଣ ମନାସି ଶଙ୍ଖର ହେ ଆଜି .....	୫୫
ପ୍ରିୟତମ ଡାକ ଶୁଭେ ତ ଆଜିରେ .....	୪୯	ଶୁଭିଲାଣି ବଂଶୀସ୍ଵର ଚାଲ ସଖୀ ଯିବା .....	୫୫
ପ୍ରିୟତମ ହେ! ଆଖିର ଅଦେଖା ମୋର .....	୪୯	ସଖି ! ବାଜିଲା ବାଜିଲା ବଂଶୀ .....	୫୬
ପ୍ରିୟ ନିକେତନ ଛାଡି କି କାରଣ .....	୫୦	ସଖୀ ଲୋ ଥରେ ଚାହାଁ .....	୫୬
ମାଗିବି ନାହିଁ ମୁଁ କିଛି .....	୫୦	ସଖୀ ! ମୋହନ ବଂଶୀ ବାଜିଲା .....	୫୭
ମନ ମୋର ଚାହେଁ .....	୫୦	ସଜନୀ ଲୋ ଟିକେ ଜାଣିରଖିଥା .....	୫୭
ମନ ନିଧୁବନ ଝୁରେ .....	୫୧	ସଜାଇଛୁ ପୁଲଶେୟ .....	୫୭
ମଣିମା ! ଦେଉଳ ଦୁଆର ଦିଅ ଫିଟାଇ .....	୫୧	ସରସ ତୁମରି ସରସିଜ ପଦେ .....	୫୭
ମଣିମା ଶୁଣିମା ହେଉ ଅଳି ମନର .....	୫୧	ସାଗର ବେଳା ରେ ଶାମୁକାଟିଏ ମୁଁ .....	୫୮
ମୁଁ ଚାହେଁ ପ୍ରଭୁ ଭେଟିବି ତୁମକୁ .....	୫୧	ସୁନ୍ଦର ଚିର ସୁନ୍ଦର ତୁମେ .....	୫୮
ମୁଁ ଯେ ଖୋଜିବୁଲେ ନିଶିଦିନ .....	୫୨	ହୃଦୟ ମନ୍ଦିରେ ତୁମ ପାଇଁ ମୁଁ ଯେ .....	୫୮
ମୁଁ ଯେ ଆଶାରେ ଗଣୁଛି ଦିନ .....	୫୨	<b>ପୂଜାର୍ଚ୍ଚନା ଓ ଆରତି .....</b>	<b>୬୦</b>
ମୁଦିତ ନୟନେ ଯେବେ ତୁମ ରୂପ .....	୫୨	ଆଜି ସଜାତ ଦେବ ପୂଜାର .....	୬୦
ବସ ହୃଦ-ସିଂହାସନେ .....	୫୨	ଆସିଛନ୍ତି ଅବତରି .....	୬୦
ବସନ୍ତ ଆସିଛି ଫଗୁଣ ସକାଳେ .....	୫୩	ଦିଅ କୋଟି ହୃଦେ ଭାଳି .....	୬୧
ବାଜିଲାଣି ସଖୀ ମୋହନ ମୂରଲୀ .....	୫୩	ଦିଏ ମୁଁ ଆରତି .....	୬୧
ବିଜେ ପଥ ଚାହିଁ ରହିଛି ଅନାଇଁ .....	୫୩	ନଟୀଏ ବାଇଲେ .....	୬୧
ବିଶ୍ଵେଶ୍ଵର ବୋଲି ଯେବେ .....	୫୪	ମହୀରୁହ ରସୋପନ ସୁମନୋହର .....	୬୨

## ସୂଚିପତ୍ର

ନିତ୍ୟସ୍ଥଳୀ ମନୋହର ମନୋରମ ସ୍ଥାନ..... ୬୩      ଜୟ ଜୟ ଗୁରୁଦେବ..... ୬୩

## ସ୍ତୋତ ବନ୍ଦନା

### ଶ୍ରୀଗୁରୁ-ପ୍ରଣାମ

ଓଁ ବ୍ରହ୍ମାନନ୍ଦଂ ପରମସୁଖଂ କେବଳଂ ଜ୍ଞାନମୂର୍ତ୍ତିମ୍ ।  
ଦ୍ଵନ୍ଦ୍ଵାତୀତଂ ଗଗନ ସଦୃଶଂ ତତ୍ତ୍ଵମସ୍ୟାଦି ଲକ୍ଷ୍ୟମ୍ ।  
ଏକଂ ନିତ୍ୟଂ ବିମଳ ମଚଳଂ ସର୍ବଧୀଃ ସାକ୍ଷୀ ଭୂତମ୍ ।  
ଭାବାତୀତଂ ତ୍ରିଗୁଣରହିତଂ ସଦ୍‌ଗୁରୁଂ ତଂ ନମାମି ।

Brahmanandam parama sukhadam kevalam jnanamurtim  
Dvandatitam gagana sadrisam tattvamasyadi lakshyam  
Ekam nityam vimalamachalam sarvadhī saksibhutam  
Bhavatitam trigunarahitam sadgurum tam namami.

### ଗୁରୁତ୍ଵକଂ

ଭବ ସାଗର ତାରଣ କାରଣ ହେ !  
ରବିନନ୍ଦନ ବନ୍ଧନ ଖଣ୍ଡନ ହେ !  
ଶରଣାଗତ କିଙ୍କର ଭୀତମନେ,  
ଗୁରୁଦେବ ! ଦୟାକର ଦୀନଜନେ ।୧।

ହୃଦ-କନ୍ଦର-ତାମସ-ଭାସ୍କର ହେ  
ତୁମେ ବିଷ୍ଣୁ ପ୍ରଜାପତି ଶଙ୍କର ହେ  
ପରଂବ୍ରହ୍ମ ପରାପୁର ବେଦ ଭଣେ,  
ଗୁରୁଦେବ ! ଦୟାକର ଦୀନଜନେ ।୨।

ମନ ବାରଣ-ଶାସନ-ଅଙ୍ଗୁଳ ହେ  
ନର ତ୍ରାଣ ତରେ ହରି ଚାକ୍ଷୁଷ ହେ  
ଗୁଣଗାନ ପରାୟଣ ଦେବଗଣେ,  
ଗୁରୁଦେବ ! ଦୟାକର ଦୀନଜନେ ।୩।

କୁଳକୁଣ୍ଡଳିନୀ-ମୁମ-ଭଞ୍ଜନ ହେ  
ହୃଦ-ଗ୍ରନ୍ଥି-ବିଦାରଣ-କାରକ ହେ  
ମମ ମାନସ ଚଞ୍ଚଳ ରାତ୍ରଦିନେ,  
ଗୁରୁଦେବ ! ଦୟାକର ଦୀନଜନେ ।୪।

ରିପୁସୁଦନ ମଙ୍ଗଳ ନାୟକ ହେ  
ସୁଖ ଶାନ୍ତି ବରାଭୟଦାୟକ ହେ  
ତ୍ରୟ ତାପ ହରେ ତବ ନାମ ଗୁଣେ,  
ଗୁରୁଦେବ ! ଦୟାକର ଦୀନଜନେ ।୫।

ଅଭିମାନ ପ୍ରଭାବ-ବିମର୍ଦ୍ଦକ ହେ  
ଗତି-ହୀନ ଜନେ ତୁମେ ରକ୍ଷକ ହେ  
ଚିତ୍ତ ଶଙ୍କିତ ବଞ୍ଚିତ ଭକ୍ତି-ଧନେ,  
ଗୁରୁଦେବ ! ଦୟାକର ଦୀନଜନେ ।୬।

ତବ ନାମ ସଦା ଶୁଭ-ସାଧକ ହେ  
ପତିତାଧମ-ମାନବ-ପାବକ ହେ  
ମହିମା ତବ ଗୋଚର ଶୁଦ୍ଧମନେ,  
ଗୁରୁଦେବ ! ଦୟାକର ଦୀନଜନେ ।୭।

ଜୟ ସଦ୍‌ଗୁରୁ ଇଶ୍ଵର-ପ୍ରାପକ ହେ  
ଭବରୋଗ-ବିକାର-ବିନାଶକ ହେ  
ମନ ଯେହ୍ନେ ରହେ ତବ ଶ୍ରୀଚରଣେ,  
ଗୁରୁଦେବ ! ଦୟାକର ଦୀନଜନେ ।୮।

## ଶ୍ରୀଗୁରୁ-ପ୍ରଣାମ

ଓଁ ଚୈତନ୍ୟ ଶାଶ୍ୱତ ଶାନ୍ତ ବ୍ୟୋମାତୀତ ନିରଞ୍ଜନ  
ବିନ୍ଦୁନାଦକଳାତୀତ ତସ୍ମୈ ଶ୍ରୀଗୁରବେ ନମଃ ।

ଗୁରୁର୍ବ୍ରହ୍ମା ଗୁରୁର୍ବିଷ୍ଣୁ ଗୁରୁର୍ଦେବୋ ମହେଶ୍ୱରଃ  
ଗୁରୁରେବ ପରଂବ୍ରହ୍ମ ତସ୍ମୈ ଶ୍ରୀଗୁରବେ ନମଃ ।

ଅଜ୍ଞାନ-ତିମିରାନ୍ଧସ୍ୟ ଜ୍ଞାନାଞ୍ଜନ-ଶଳାକୟା  
ତସ୍ମିନ୍ନୁଲ୍ଲିତଂ ଯେନ ତସ୍ମୈ ଶ୍ରୀଗୁରବେ ନମଃ ।

ଜ୍ଞାନଶକ୍ତି ସମାରୁଢ଼ ତତ୍ତ୍ୱମାଳା ବିଭୂଷିତଂ  
ଭୁକ୍ତିମୁକ୍ତି ପ୍ରଦାତାରଂ ତସ୍ମୈ ଶ୍ରୀଗୁରବେ ନମଃ ।

ସର୍ବଶ୍ରୁତି ଶିରୋରତ୍ନ ବିରାଜିତ-ପଦାମୁଜଂ  
ବେଦାନ୍ତାମୁଜସୂର୍ଯ୍ୟାୟ ତସ୍ମୈ ଶ୍ରୀଗୁରବେ ନମଃ ।

ଅନେକଜନ୍ମ ସଂପ୍ରାନ୍ତ କର୍ମବନ୍ଧ ବିଦାହିନେ  
ଆତ୍ମଜ୍ଞାନ ପ୍ରଦାନେନ ତସ୍ମୈ ଶ୍ରୀଗୁରବେ ନମଃ ।

ସଂସାର-ବୃକ୍ଷମାରୁଢ଼ାଃ ପତନ୍ତି ନରକାର୍ଷ୍ଣବେ  
ଯେନୋଚ୍ଛୃତମିଦଂ ବିଶ୍ୱଂ ତସ୍ମୈ ଶ୍ରୀଗୁରବେ ନମଃ ।

ଆବ୍ରହ୍ମସ୍ତନ୍ନ ପର୍ଯ୍ୟନ୍ତ ପରମାତ୍ମ ସ୍ୱରୂପକମ୍

ସ୍ଥାବରଂ ଜଙ୍ଗମଞ୍ଚେବ ପ୍ରଣମାମି ଜଗନ୍ନାୟକ ।

ବନ୍ଧେ ଅହଂ ସଜ୍ଜିଦାନନ୍ଦଂ ଭେଦାତୀତଂ ଜଗଦ୍ଗୁରୁଂ  
ନିତ୍ୟଂ ପୂର୍ଣ୍ଣ ନିରାକାରଂ ନିର୍ଗୁଣଂ ସ୍ୱାତ୍ମସଂକ୍ଷିତମ୍ ।

ନ ଗୁରୋରପିକଂ ତତ୍ତ୍ୱଂ ନ ଗୁରୋରପିକଂ ତପଃ  
ତତ୍ତ୍ୱଜ୍ଞାନାତ୍ ପରଂ ନାସ୍ତି ତସ୍ମୈ ଶ୍ରୀଗୁରବେ ନମଃ ।

ଗୁରୁରାଦିରନାଦିକ୍ଷ ଗୁରୁଃ ପରମ ଦୈବତମ୍  
ଗୁରୋଃ ପରତରଂ ନାସ୍ତି ତସ୍ମୈ ଶ୍ରୀଗୁରବେ ନମଃ ।

ମନ୍ନାଥଃ ଶ୍ରୀଜଗନ୍ନାଥୋ ମଦ୍ଗୁରୁଃ ଶ୍ରୀଜଗଦ୍ଗୁରୁଃ  
ମଦାତ୍ମା ସର୍ବଭୂତାତ୍ମା ତସ୍ମୈ ଶ୍ରୀଗୁରବେ ନମଃ ।

ନିତ୍ୟଂ ଶୁଦ୍ଧ ନିରାଭାସଂ ନିରାକାରଂ ନିରଞ୍ଜନମ୍  
ନିତ୍ୟବୋଧଂ ଚିଦାନନ୍ଦଂ ଗୁରୁବ୍ରହ୍ମ ନମାମ୍ୟହମ୍ ।

ଭବପାଶ ବିନାଶାୟ ଜ୍ଞାନଦୃଷ୍ଟି-ପ୍ରଦର୍ଶିନେ  
ନମଃ ସଦ୍ଗୁରବେ ତୁଭ୍ୟଂ ଭୁକ୍ତିମୁକ୍ତି ପ୍ରଦାୟିନେ ।

ନରାକାର ପରଂବ୍ରହ୍ମ ରୂପାୟ ଅଜ୍ଞାନ ହାରିଣେ  
ଆତ୍ମଜ୍ଞାନ ପ୍ରଦାନେନ ତସ୍ମୈ ଶ୍ରୀଗୁରବେ ନମଃ ।

## ଶାନ୍ତି ପାଠ

ଓଁ ପୂର୍ଣ୍ଣମଦଃ ପୂର୍ଣ୍ଣମିଦଂ ପୂର୍ଣ୍ଣତ୍ ପୂର୍ଣ୍ଣମୁଦତ୍ୟତେ  
ପୂର୍ଣ୍ଣସ୍ୟ ପୂର୍ଣ୍ଣମାଦାୟ ପୂର୍ଣ୍ଣମେବାବଶିଷ୍ୟତେ ।

ଓଁ ଶାନ୍ତିଃ ଶାନ୍ତିଃ ଶାନ୍ତିଃ ହରି ଓଁ ତତ୍ ସତ୍ ।  
ଯଦକ୍ଷରଂ ପରିଭ୍ରଷ୍ଟଂ ମାତାହୀନଞ୍ଚ ଯଦ୍ ଭବେତ୍  
ତତ୍ସର୍ବଂ କ୍ଷମ୍ୟତାଂ ଦେବ ପ୍ରସୀଦ ପରମେଶ୍ୱର ।

ଧ୍ୟାନମୂଳଂ ଗୁରୋର୍ମୂର୍ତ୍ତିଃ ପୂଜାମୂଳଂ ଗୁରୋର୍ପଦମ୍  
ମନ୍ତ୍ରମୂଳଂ ଗୁରୋର୍ବାକ୍ୟଂ ମୋକ୍ଷମୂଳଂ ଗୁରୋଃ କୃପା ।

ତୁମେବ ମାତା ଚ ପିତା ତୁମେବ,  
ତୁମେବ ବନ୍ଧୁକ୍ଷ ସଖା ତୁମେବ;  
ତୁମେବ ବିଦ୍ୟା ଦ୍ରବିଣଂ ତୁମେବ,  
ତୁମେବ ସର୍ବଂ ମମ ଦେବ ଦେବ ।



## ଜାଗରଣ

### ଆଉ କେତେ କାଳ ଥିବୁ ଘୁମାଇଁ ରେ ?

ଆଉ କେତେ କାଳ ଥିବୁ ଘୁମାଇଁ ରେ ?  
ପୁରୁବ ଗଗନେ ଅନା, ରବି ଆସେ ଉଇଁ ।୦।

ସବୁରି ଶୁଭ ମନାସି ସେ ଯେ ବିଳସଇ ।୩।

ମୋହୁ ନିଦ ତୁଟୁ ନାହିଁ  
ମୁଦାଆଖି ଫିଟୁ ନାହିଁ  
ମାୟାର ସପନ ତେଜି, ଜାଗ ବେଗ ହୋଇ ।୧।

ସେ ତ ଅଗତିର ଗତି  
ତା' ପୟରେ ଢାଳି ମତି  
ଜୀବର ସେବାରେ ଦିଅ, ଜୀବନ ବିତାଇ ।୪।

ଆଖି ମେଲି ଦେଖ ଚାହିଁ  
କାହାର ମୁରତି ସେହି  
ନିଖିଳ ଭୁବନେ ଯା'ର ହସ ଝଲସଇ ।୨।

ଜାଗି ତୁ ଜଗାଅ ଭବ  
ବିତର ପ୍ରେମ ବିଭବ  
ଜଗତର ହିତ ଯାପି, ହୁଅ କାଳ-ଜୟୀ ।୫।

ସକଳ ମଙ୍ଗଳ ଦାତା  
ସେହି ରେ ବିଶ୍ୱ କରତା

ମାନସ-ସୁମନ ତୋଳି  
ଭକତିରେ ଶୁଦ୍ଧି ମାଳି  
ଅରପ ତୁ ନିଉଛାଳି, ବିଭୁପଦ ଧ୍ୟାୟୀ ।୬।

### ଆଜି ଏ ଶୁଭ ପ୍ରଭାତେ, କଣ ଭରି

ଆଜି ଏ ଶୁଭ ପ୍ରଭାତେ, କଣ ଭରି  
ଗାଅରେ ସରବେ ମିଳି, ସୁଧା ନାମତି ତାହାରି (କଣ ଭରି) ।୦।  
କାମନା ବାସନା ଯେତେ  
ଭସାଇ ସଲୀଳ ସୋତେ  
ତାକ ତୁ ଅନ୍ତରଗତେ, ସେ ନାମ ସୁମରି ।୧।  
ତୋଳି ମାନସ କୁସୁମ  
ଶୁଦ୍ଧି ହାର ଅନୁପମ  
କଞ୍ଚି ନିନ୍ଦି ପଦେ ତାର, ଭେଟ ମାୟା ଭୁଲି ।୨।  
ଶୁଣ କାନ, ମନ ଦେଇ

ଏ କି ଶବଦ ଶୁଭଇ  
ଗଗନ, ପବନ, ଜଳ, କାନନ ସଞ୍ଚରି ।୩।  
ରବିରେ ତେଜ ଝଲସେ  
ଶଶିରେ କର ବିଳସେ  
ଚଉଦିଶେ ଛବି ତାର ରହିଛି ତ ପୁରି ।୪।  
ତା ବିନା ନାହିଁ କେ ଗତି  
ତା ବିନେ ନାହିଁ ମୁକତି  
ପଲକେ ହେଲେ ମନରୁ, ନ ଦିଅ ପାଶୋରି ।୫।

### ଉଠ ..... ଉଠ ନିଶି ହେଲା ପରଭାତ

ଉଠ ..... ଉଠ  
ନିଶି ହେଲା ପରଭାତ  
ଶିଶିର ବିଞ୍ଚଇ ମଧୁ ମରୁତ  
ତାକିଲେଣି କାକ, ପିକ, କପୋତ ।୦।

ତମ୍ଭ ମଗନ ଅଳସ ଆଖି  
ଖୋଲି ଦେଖେ କିଏ ତାକୁଛି ଆସି  
ହୃଦତନ୍ତ୍ରୀ ବାଜେ ଅମୃତ ସ୍ୱରେ  
ଭାଳିଦିଅ ପ୍ରାଣ ରଙ୍ଗ ପୟରେ  
ପଦସେବା ପାଇଁ ପତାଅ ହାତ ।୧।

ବିବଶା ରଜନୀ ଆସିଲା ପାହି  
ସୁବର୍ଣ୍ଣ ଉଷାର ଛବି ଦିଶଇ  
ଶୋଭାରାଣୀ ବସି ଗଗନାସନେ  
ଭାଳଇ ପୀୟୂଷ ଅତି ଯତନେ  
ଉଛୁର ନ କରି ଉଠ ସଅଳ ।୨।

ଅନାଥରେ ଗତି ଯାଉଛି ବେଳ  
ଅରତନା ପାଇଁ କୁସୁମ ତୋଳ  
ସାଜ ସାଜ ପୁଲେ ଦିବ୍ୟ ଆସନ  
ଆସିବେରେ ପରା ପରାଶ ଧନ  
ପ୍ରଣତି ଜଣାଅ ନୁଆଁଇ ମାଥ ।୩।

## ଘନ ଅକ୍ଷରେ

ଘନ ଅକ୍ଷରେ କେ ସେ ଡାକେରେ ।୦।

କା'ର ମଧୁବୀଣା ସେ ରେ ସୁରେ ସୁରେ ଝଙ୍କାରେ  
ଘୁମଘେରା ନୟନ ଦୁଆରେ ତାକଦିଏ ଜାଗରେ ଜାଗରେ ।୧।

ଆଖି ମେଲି ଦେଲି ଚାହିଁ ପୁଲକି ଉଠିଲା ଦେହ  
ଖୋଜି ହେଲି ତା'ରେ ଚଉଧାରେ ।୨।

ନ ମାନେ ବାରଣ ମୋର ଝରେ ଆଖି ନୀରଧାର  
ଭେଟ ତାର ଅବିରତ ଝୁରେ ।୩।

## ଜାଗ ଜାଗ ନିଦ୍ରା ତେଜ

ଜାଗ ଜାଗ ନିଦ୍ରା ତେଜ ପବିତ୍ର ବେଳାରେ  
ସମାସୀନ ଗୁରୁଦେବ ପୂଜାବେଦୀ ପରେ ।୦।

ଧୀରେ ଧୀରେ ପାହୁଅଛି ମଧୁର ରଜନୀ  
ବିହଗ ର କଳକଣ୍ଠେ ଉଷାର ରାଗିଣୀ ।୧।

ଚକ୍ରବାଳ ରକ୍ତ ରାଗେ ହୋଇବ ରଞ୍ଜିତ  
ନବ ସୂର୍ଯ୍ୟ ପୂର୍ବ ଦିଗେ ହୋଇବ ଉଦିତ ।୨।

ପୂଜିବା ସକଳେ ବସି ସୁବର୍ଣ୍ଣ କିରଣେ  
ମଦୁ ସମୀରଣ ବହେ ମୃଦୁଳ କଂପନେ ।୩।

ସମ୍ବିଳନୀ ପରିପାଟୀ ଅତି ମନୋହର  
ଝରୁଅଛି ଚଉପାଶେ ଅମୃତ ନିର୍ଝର ।୪।

କିଏ ଗାଏ ସୁଲଳିତ ପ୍ରତୀକ୍ଷାର ଗାନ

କିଏ ବାଏ ବୀଣାଯନ୍ତ୍ର ଉଠେ ମଞ୍ଜୁତାନ ।୫।

କିଏ ଚାଲେ ପୁଷ୍ପ ଧରି ପୁଲକିତ ମନେ  
ଦେବ ବୋଲି ପ୍ରୀତି-ଅର୍ଘ୍ୟ ଶ୍ରୀଗୁରୁ ଚରଣେ ।୬।

ତେଣୁ କରି ଆସ ଭାଇ! ବିଳମ୍ବ ନ କର  
ନିଦ୍ରାଦେବୀ କୋଳ ଛାଡ଼ ଉଠହେ ସଞ୍ଚର ।୭।

ସ୍ନାନ କରି ଶୁଦ୍ଧ-ପୂତ ହୁଅ ହେ ସକଳେ  
ବସ ଆସି ଶୁଚି-ଶୁଭ ପୂଜା ମଣ୍ଡପରେ ।୮।

ନିଗମ ଜ୍ୟୋତିରେ ଆଜି ହୁଅ ଉଦ୍‌ଭାସିତ  
ପୁଲକିତ ସୁରଭିତ ହୁଅ ଉଦ୍‌ବେଳିତ ।୯।

ଭାରତ ମାତା ର କୁଚ୍ଛ ସାଧନାର ଫଳ  
ଭୁକ୍ତି ମୁକ୍ତି ପ୍ରଦାୟକ 'ନିଗମ-ଇଶ୍ବର' ।୧୦।

## ଜାଗ ନିଶି ପାହିଲାଣି ରାଜେ ରବିକର ହେ

ଜାଗ ନିଶି ପାହିଲାଣି ରାଜେ ରବିକର ହେ,  
ଶେଷ ତେଜ ଜଗତର ନାଥରେ ସୁମର ରେ ।୦।

ଅମା ନିଶି ପ୍ରଭାତିଲା, ପକ୍ଷୀ ମଙ୍ଗଳ ଗାଇଲା  
ଦିଅଁ ଦେଉଳରେ ଶୁଭେ ଶୁଭ ଶଙ୍ଖ ସ୍ବର ରେ ।୧।

ଶୟନେ ଅବା ସପନେ ଅଛୁ ଯାହାର ନୟନେ  
ଜୀବନ ଜନମଦାତା ଗୁଣଗାନ କର ରେ ।୨।

ସୁଖର ଦୁଃଖର ସାଥୀ ତା ବିନେ କେହି ନାହାନ୍ତି  
ଏ ଭବ-ତାରଣ-ତରୀ ସେ ଯେ ଜୀବନର ରେ ।୩।

ଇହକାଳ, ପରକାଳ ଗୁରୁନାମଟି ସମ୍ବଳ  
ଗୁରୁ ବ୍ରହ୍ମା, ଗୁରୁ ବିଷ୍ଣୁ, ଗୁରୁ ଆଦିମୁଳ ରେ ।୪।

ଶ୍ରୀଗୁରୁ ଚରଣେ ମତି ରଖ ମନ ଦିବା ରାତି  
ଅଳସ ବରଜି ଗିରି-ପଦରେ କୁହାର ରେ ।୫।

## ଜାଗରେ ! ଅମୃତ ସନ୍ତାନ ବେଗେ ଜାଗ

ଜାଗରେ ! ଅମୃତ ସନ୍ତାନ ବେଗେ ଜାଗ ।୦।

ଚେଇଁ ଥାଇ ତୁ ଯେ ନିଦରେ ବିଭୋର  
ତଳ ମୁଖ ଗାମୀ ଚେତନା ତୋହର  
ଏଥିଲାଗି ସିନା ହରାଇ ବସିଛୁ  
ଉର୍ଦ୍ଧ୍ବର ଅନୁରାଗ ।୧।

ଚେତନା ଦୀପ୍ତିରେ ହୁଅ ଜାଗରିତ

ଅମୂଲ୍ୟ ଜୀବନ ହେଉରେ ସନ୍ତତ  
ଘୃମରେ ନ ଭୁଲି, ଚେତନା ଧିଆନେ  
ଲକ୍ଷ୍ୟ ସାଧନେ ଲାଗ ।୨।

ସକଳ କରମେ ହୁଅ ଏକ ମୁଖୀ  
ଶତ ରୂପୀ ମୋହ ନିଦ୍ରା ଦୂରେ ରଖି  
ଦୁର୍ଲ୍ଲଭ ଡେବେରେ ନ ହୋଇବ କେବେ  
ସେ ପଦ ପରଶ ସଙ୍ଗ ।୩।

## ଜାଗ ରେ, ଜାଗୁତ ଧରଣୀ

ଜାଗ ରେ, ଜାଗ ରେ, ଜାଗ ରେ !

ଜାଗୁତ ଧରଣୀ ଶ୍ୟାମଳ-ବରଣୀ

ଉଠ, ମରମାନବ ! ଜାଗ ।୦।

ଆଉ କି ସାଜେ ପଲକର ଯୁଗଶୟନ ?

ଚେତ ଚେତ ଫେଟି ଜ୍ଞାନର ନୟନ

କାଳ ବିତେ, ଗତ ଆୟୁ ଦିନୁ ଦିନ

ପ୍ରଣମି ଗୁରୁ, ଶରଣ ମାଗ

ଜାଗ ରେ, ଜାଗ ରେ, ଜାଗ ରେ ।୧।

ମାୟା ମୋହ, ମଦ ମୁଚ୍ଛିତ ବିଶ୍ୱ

ସଙ୍ଗତମୟ ପଥ, ପାଛ, ତୁ ନିଃସ୍ୱ

ନିଃସରଣେ କର, ଗୁରୁ ସର୍ବସ୍ୱ

ତାକ ତୁ ଭରି ଅନୁରାଗ

ଜାଗ ରେ, ଜାଗ ରେ, ଜାଗ ରେ ।୨।

## ଜାଗ ହେ ଗୁରୁ ଭକତେ ନକରି ହେଲା

ଜାଗ ହେ ଗୁରୁ ଭକତେ ନକରି ହେଲା

ଗତିତ ଯାଉଛି ଦେଖ ଅମୃତ ବେଳା ।୦।

ଜାଗି ଜଗାଅ ଜନେ ନମଣ ଆନ ଆନେ

ସବୁରି ହିତ ପାଇଁ ବହିଷ୍କ ଦେହ ଭାଇ

କାଳ ବିଳମ୍ବ କଲେ ବୁଡିବ ଭେଳା ।୧।

ଭାଇ ବନ୍ଧୁ କୁଟୁମ୍ବ ଧନରତ୍ନ ବିଭବ

ପାଣିଫେଟକା ଭାଇ ପରତେ ଯାଅ ନାହିଁ

କ୍ଷଣକ୍ଷଣକେ ଆନ ସଂସାର ଖେଳା ।୨।

ଗାଇ ଶ୍ରୀଗୁରୁ ନାମ କରି ତାଙ୍କରି କାମ

ତାଙ୍କ ବିନା କେ ଆନ କରିବ ପରିତାପ

କୀର୍ତ୍ତନ କର ସଦା ଶ୍ରୀଗୁରୁ ଲୀଳା ।୩।

## ଜାଗ ହେ ସରବେ ମାତ ହେ ଗରବେ

ଜାଗ ହେ ସରବେ ମାତ ହେ ଗରବେ ଗାଅ ଠାକୁରଙ୍କ ଜୟ ଗାନ ।୦।

ଜଳ ଦେବୀ କୁଳ ସର୍ବେ ହୋଇ ଠୁଳ ରତିଲେଖି ଗୁରୁ ସଙ୍ଗୀର୍ତ୍ତନ ।୨।

ପ୍ରାଚୀ ସିମନ୍ତନୀ ଅର୍ଘ୍ୟଥାଳି ଘେନି

କୁଞ୍ଜୁସ ବରଣେ ରଞ୍ଜିତ ଅବନୀ

ପ୍ରାଚୀ ଶୈଳ ନଭୁ ଘେନିଶ ମେଲଣୀ ବନ୍ଦିଲାଣି ଗୁରୁ ଶ୍ରୀଚରଣ ।୧।

ଧୂପାରତି ଛନ୍ଦେ ବୋଲି ଦିଏ ତାର

ସ୍ୱଚ୍ଛ ପ୍ରେମ ଭକ୍ତି ମନ୍ଦାକିନୀ ଧାର

ପୁଷ୍ପ ପୁଷ୍ପ ଗନ୍ଧ କରି ଆହରଣ ଉର୍ମି ସିଦ୍ଧ ମନ୍ଦ ସମୀରଣ ।୩।

ମୃଦଙ୍ଗ ପଟ୍ଟହ ଭେରୀ ତୁରୀ ସ୍ୱନ

ସାଗର ଗରଭୁ ଉଠେ ଘନ ଘନ

କେଳି କୁମ୍ଭାଗୁଆ ବକ ଚକ୍ର ବାଜ

ହଳଦୀ ବସନ୍ତ ଶାରୀ ଶୁକ ପିକ

ଯୁଥେ ଯୁଥେ ହୁଳହୁଳି ଦେଇଯାନ୍ତି ପ୍ରେମେ ଲଭି ଗୁରୁ ଦରଶନାଟା

ନଶ୍ୱରତା ମାୟା ମୋହ ପାଶେ ଛନ୍ଦି  
ଆଶା ମରୀଚିକା କାରାଗାରେ ବନ୍ଦି  
ପାପ ତାପ ଦଗ୍ଧ ସନ୍ତପ ପରାଶେ ବସି କାଟୁଥିବା କେତେ ଦିନ ।୫

ଶୁଦ୍ଧ ପୁତ ଭାବେ ଆସ ସର୍ବେ ମିଳି  
ଗୁରୁ ପଦ ଅର୍ଘ୍ୟେ ଦେବା ପୁଷ୍ପଞ୍ଜଳୀ  
ଗୁରୁ ପରାତ୍ପର ବ୍ରହ୍ମାଣ୍ଡ ଠାକୁର ନାଶିବେଟି ହେଲେ ଘୋର ତମ ।୬

### ନିଶି ହେଲା ଆସି ଅବସାନରେ

ନିଶି ହେଲା ଆସି ଅବସାନରେ ଜାଗ ସରବେ ଗାଅ ଗରବେ ଶ୍ରୀଗୁରୁ ଗାନରେ ।୦।	ଆସିଲେ ଶିବ ଦେବାଧୀପଦେବ ଭବାନୀଧରରେ ।୩।
କୁଆଁତାରା ସିନ୍ଦୂର ଭରା ଉଜ୍ଜିମାରି ଆସିଲା ପରା ରାବି ସକଳ ବିହଙ୍ଗ କୁଳ ଦଳକୁ ଦଳରେ ।୧।	ଜଗନ୍ନାଥ ନୀଳାଦ୍ରୀନାଥ ଆରୋହୀ ନନ୍ଦିଘୋଷ ରଥ ଆସି ମଣ୍ଡନ ସଭା ସଦନ ଅଘନାଶନରେ ।୪।
ଗ୍ରହ ତାରା ନକ୍ଷତ୍ର ସାରା ନୀଳାକାଶେ ମେଲି ପସରା ରଟନ୍ତି ଗୁରୁ କଞ୍ଚତରୁ ଶୋଭା ପସରା ରେ ।୨।	ନଭ ନାଚେ ପାତାଳ ନାଚେ ଧରା ନାଚେ ଜଳଧୀ ନାଚେ ଶ୍ରୀଗୁରୁ ଜୟ ଶ୍ରୀଗୁରୁ ଜୟ ଶ୍ରୀଗୁରୁ ଜୟ ରେ ।୫।
ହର ହର ବଂ ବଂ ନାଦେ କଂପେ ମହୀ ତମ୍ବୁରୁ ଶବ୍ଦେ	ଭକ୍ତ ମିଳି ଦିଅରେ ତାଳି ପ୍ରାଣ ଭରି ଦିଅ ହୁଳହୁଳି ଶୀତଚନ୍ଦନ ପଦେ ଦେଇଣ କର ବନ୍ଦନରେ ।୩।

### ନିଶି ହେଲାଣି ପାହାନ୍ତି, ଜାଗ ଜଗଦ୍‌ବାସି

ନିଶି ହେଲାଣି ପାହାନ୍ତି, ଜାଗ ଜଗଦ୍‌ବାସି ଶେଯ ତେଜ, ନଭେ ରବି ଚାହିଁଲେଣି ହସି ।୦।	ଧିଆନ ନୟନେ ହେଉ ଅପରୂପ ତେଜ ତାର ସେ ଯେ ଗୁରୁବ୍ରହ୍ମ ବିଜେ, କଲ୍ୟାଣ ବରଷି ।୨।
ନୀତ ତେଜି ବିହଙ୍ଗମ ରଟେ ପ୍ରଭାତ ଆଗମ ପୂଜେ ନବ ରବି, ସରେ କମଳ ବିକଶି ।୧।	ଗୁରୁ ଏକା ଜୀବ ଗତି ରଖ ସେ ଚରଣେ ମତି କର ଗୁରୁ ଦରଶନ 'ଜୟଗୁରୁ' ଘୋଷି ।୩।

### ନିଶି ହେଲାଣି ପାହାନ୍ତି, ଜାଗ ଶେଯ ତେଜ

ନିଶି ହେଲାଣି ପାହାନ୍ତି ଜାଗ ଶେଯ ତେଜ ପୁରୁଷ ଗଗନ କୋଣେ ହସେ ରବି ତେଜ ।୦।	ଚଉଦିଗ ପ୍ରେମେ ହସେ, ସରାଗ ତରଙ୍ଗେ ଭାସେ ନିତ୍ୟବ୍ରତେ ଲାଗି ବେଗେ ଶୟନା ତୁ ବରଜ ।୪।
ପବନ ବହଇ ମନ୍ଦ, ବିସାରେ ସୁମନ ଗନ୍ଧ କାସାରେ ହସେ କମଳ ତେଜି ମନୁ ଲାଜ ।୧।	ପ୍ରଣମି ପିତା ପାଦରେ, ଲାଗ ଶୁଭ କରମରେ ସେହି ସତ୍ୟ, ସେହି ନିତ୍ୟ, ଆନ ସବୁ ବ୍ୟାଜ ।୫।
ଶୁଭେ ବିହଗ କାକଳି, ଦିଏ ସତେ ହୁଳହୁଳି ନବୀନ ପରଭାତରେ ବନ୍ଦିବାକୁ ଆଜ ।୨।	ଭୁଲ ମନୁ ଭେଦଭାବ, ଭାଇ ଭଉଣୀ ସରବ ଆମ ଜନମ କରତା ଏକ ବୋଲି ହେଜ ।୩।
ଯେତେ ସବୁ ନାରୀନର, ଶେଯେ ମୃତ ପରକାର ଥିଲେ ଶୋଇ ଜାଗିଲେଣି ଉଠ ତନୁ ମାଜ ।୩।	ସୁଖ ବୋଲ ଦୁଃଖ ବୋଲ, ସବୁତ ତାଙ୍କରି ଖେଳ ମାତି ଭକତି ପ୍ରେମରେ ଜୟଗୁରୁ ଭଜ ।୭।

## ପଠ୍ୟା

### ଅନା ଫେରି ରେ

ଅନା ଫେରି ରେ		ଚେତ, ଚେତ ମନ ବାଇ ! ମୋହ ପରିହରିରେ	।୨।
ଲୁଚି ଆସେ ରବି, ଯାଏ ଦିନ ସରି ରେ	।୦।	ଆଖି ଆଗେ ସେ ଆଲୋକ ଜାଳି	
ଘନ ଅନ୍ଧକାର ଘେରି ଆସେ		ରାହା ବତାଇ ନେବେ ରେ ଚାଲି	
ତରୀ ଟଳମଳ ଜଳେ ଭାସେ		ମୁଖେ ଭରି ସୁଧାଝରି ତୋତେ କୋଳ କରିରେ	।୩।
ଭବନଦୀ ତରିବାକୁ ତାଙ୍କ ନାଉରୀ ରେ	।୧।	ଯା' ରେ ମଣୁ ତୁହି ଆପଣାର	
ଆଉ ବେଳ ନାହିଁରେ ତୋହର		ନେବା ସାଥି, ଦେବା ବେଳେ ପର	
ଆୟୁ-ସୁଧ୍ୟ ଅସ୍ତମୁଖୀ ହେଉ		ବେଳ ଥାଉଁ ଚେତ, ଚିର-ବାନ୍ଧବେ ସୁମରି ରେ	।୪।

### ଅରୁଣ ରଥରେ ବିଜେକର ହେ ମହାନ

ଅରୁଣ ରଥରେ ବିଜେକର ହେ ମହାନ !	ମରମର ମଳିନତା-ଅନ୍ଧକାର ଛାଇ
ଆବାହନ କରେ ଆଜି ନିଖିଳ ଭୁବନ	ତବ କିରଣ ପରଶେ ଯାଉ ହେ ଉଭାଇ
ଦୟାକର ହେ ଠାକୁର !	ଦୟାମୟ ନିରଞ୍ଜନ !
ଦରଶନ ମାଗେ ଦାସ ଯୋଡି ବେନିକର ।୧।	ଅନ୍ଧ ନୟନରେ ଲେପିଦିଅ ଜ୍ଞାନାଞ୍ଜନ ।୩।
ବିହଗ କଣ୍ଠରେ ଶୁଭେ ଜୟ ଜୟ ଘୋଷ	ହୃଦୟ-ମନ୍ଦିରେ ବସ କରୁଣା ନିଧାନ !
କମଳ-ଆନନେ ତବ ହାସ ପରକାଶ	ମାୟା-ମଦ-ମୋହ ରିପୁ କର ନିସୁଦନ
ନୀଳ-ସାଗର ଲହରୀ,	କୋଟି ଅପରାଧ କ୍ଷମ
ନାଚେ ତାଳେ ତାଳେ, ତବ ପୟରେ ଛୁହାରି ।୨।	ଆତୁର କଣ୍ଠରେ ତାଙ୍କେ କିଙ୍କର, ଅଧମ ।୪।

### ଅଳସେ ଶୁଅନା ଆଉ

ଅଳସେ ଶୁଅନା ଆଉ ଜାଗ ନିଦା ପରିହର	ରଣକ୍ଷେତ୍ରେ ଆସି ଭାଇ
ଦେଖ ଉଭା ଦ୍ଵାରେ ତୋର ସିଦ୍ଧିଦାତା ସିଦ୍ଧେଶ୍ଵର ।୦।	କିପରି ପଡୁଛ ଶୋଇ
	ବାଜୁଛି ସତ୍ୟର ଭେରି ସୁଗମ୍ଭୀରେ ବାରମ୍ବାର ।୪।
ତାଙ୍କ କାର୍ଯ୍ୟେ ପ୍ରାଣ ମନ	ମୋହ ନିଦା ପରିହର
କର ବେଶେ ସମର୍ପଣ	ଉଠ ଜାଗ ଜାଗ ବୀର
ସ୍ଵର୍ଗ ଦିବ୍ୟ ଆବାହନ (ଶୁଣ) ବହୁଛି ହୃଦୟେ ତୋର ।୧।	ଉଡେ ବିଜୟ କେତନ ଦେଖ ନଭେ ଫରଫର ।୫।
ଶୁଣିଛି ପୁରାଣ ଗାଏ	ଜୟ ସର୍ବଶକ୍ତିମାନ
ବିଶ୍ଵାସର ସଦା ଜୟେ	ଜୟ କରୁଣାନିଧାନ
ସର୍ବପ ଆଘାତେ ଗିରି କଂପୁଅଛି ଧରହର ।୨।	ଦିଅ ଶକ୍ତି ସିଦ୍ଧିଦାତା । ଦୁର୍ବଳ ଏ ଦୀନ ନର ।୩।
ପ୍ରାଣ ମନ କରି ପଣ	(କେବେ) ଏପରି ସୌଭାଗ୍ୟ ହେବ
ଆସ ସର୍ବେ ଜନଗଣ	ତୁମ କାର୍ଯ୍ୟେ ପ୍ରାଣ ଯିବ
ଅବିଶ୍ରାନ୍ତ ତାଙ୍କ କାର୍ଯ୍ୟେ ରତ ହୁଅ ନିରନ୍ତର ।୩।	ଏହି ଭିକ୍ଷା ଶ୍ରୀଚରଣେ କୃପାଦାୟ ପୂର୍ଣ୍ଣ କର ।୭।

## ଅକ୍ଷର ଏ ମୋ କୁଟୀର ଦୁଆରେ

ଅକ୍ଷର ଏ ମୋ କୁଟୀର ଦୁଆରେ ନ କରି ଆଉ ଉଛୁର  
ଆଲୋକର ବତୀ ଜାଳିଦିଅ ଆସି ତୁମେ ଶରଣ-ପଞ୍ଜର ।୦।

ଅମା ନିଶିଥିନୀ ଆସେ ପାହି ପାହି  
ନିଖିଳ ଭୁବନ ଉଠିଲାଣି ଗାଲ  
ସେହି ସୁରେ ମୋର କଣ ମିଳାଇ ତାକୁଅଛି ବାର ବାର  
ବିଜେକର ଆହେ ଦୟାକୁ ଠାକୁର ! ମୋ ମିନତି ଘେନା କର ।୧।

ଭଗାରିଏ ଘେରି ଚଉକଟି ମୋର

ଘର ସାରା ଛାଇ ଦିଅନ୍ତି ଅକ୍ଷର  
ଯେତେ ଭାବିଲେ ମୁଁ କରିବାକୁ ଦୂର ତେତେ ମୁଁ ମାନୁଛି ହାର  
ଜ୍ୟୋତିର୍ମୟ ତୁମେ ଦୂରୁଦିନେ ଆସି ଅରାତି-ତର ନିବାର ।୨।

ଆଖି ଆଗେ ଜାଳି, ପ୍ରଦୀପ-ଜ୍ଵାଳନ  
ଆଲୋକିତ କର ଅକ୍ଷର କୁଟୀର  
ଶୁଭମୟ ହେଉ ବିଶ୍ଵ ଚରାଚର ଆହେ କରୁଣା-ସାଗର !  
ଚରଣ ତଳରେ ପ୍ରଣତି ଜଣାଏ ଆବାହନ ଏ ମନର ।୩।

## ଆଖିପାଣି ଆଖି କୋଣରେ ମାରି ମୁଁ

ଆଖିପାଣି ଆଖି କୋଣରେ ମାରି ମୁଁ ତୁମ ବାଟ ଚାହିଁ ବସିଛି  
ଆଶାରେ ଆଶାରେ କେତେ ସତେ ପ୍ରିୟ ! ମିଛେ ବାଲିବନ୍ଧ ଦେଇଛି ।୦।

ତନୁ ଛୁଇଁ ଯାଏ ଚୋରା ବସନ୍ତ  
ମହକାଇ ଦିଏ ଦିଗ ଦିଗନ୍ତ  
ଗଛରୁ ପତର ଖସିଲେ ସତରେ ତମକି କେତେ ମୁଁ ଚାହିଁଛି ।୧।

ପାହିଯାଏ ମୋର ଉଦୁଆ ରାତିଟା  
ତାକ ଦିଏ ଆସି କଜଳପାତିଟା

ଦେଖେ ମୁଁ, ପୁକ୍ତିଆ ତାରାଟା ମୋ ଆଡେ ଆଖିମାରି ପରା ହସୁଛି ।୨।

ଅସରା ହେଲା ମୋ ଦିନ କାନ୍ଦୁ କାନ୍ଦୁ  
କାନି ପସାରି ମୁଁ ଭିକ ମାଗେ ବନ୍ଧୁ !  
ଲୋକହସା ସହି ଜୀବନ ବିତୁଛି, ଥରେ ହେଲେ ଆସ ତାକୁଛି ।୩।

ଅପରାଧ ଯେବେ ହେଲା ସତେ ମୋର  
ତୁମେ ପରା ବନ୍ଧୁ କ୍ଷମାର ସାଗର  
ପଥର ପାଲଟିଗଲା କି ମୋ ଲାଗି? ନିଶିଦିନ ମନେ ଭାକୁଛି ।୪।

## ଆଜି ମରମେ କା ମଧୁସୂର ଜାଗେରେ

ଆଜି ମରମେ କା ମଧୁସୂର ଜାଗେରେ  
ଥରଥର କଂପନ ଲାଗେରେ ।୦।  
ଗୋପନ ବାସୀ ସେଇ ମନ ଉଦାସି  
ପରାଶନ୍ନିଶା ତାର ଅରୁପ ବଂଶୀ  
ବାଜେ ଗୋପନେ ଗୋପନେ ନବ ରାଗେରେ ।୧।

ପୁଲକ ଖେଳେ ତିନି ଭୁବନ ସାରା  
ନାଚେରେ ଧରା ନାଚେ ଚନ୍ଦ୍ରତାରା

ନାଚେ ବିରହ ମିଳନ ଏକ ସଂଗେରେ ।୨।

ଅଳସ ଆଖି ଥିଲା ଚନ୍ଦ୍ରାଭରା  
ସପନ ଘେରା ଏ ରଜନୀ ସାରା  
ମୋର ତମକି ତମକି ନିଦ ଭାଙ୍ଗେରେ ।୩।

ଅଜଣା ଦେଶୁ ଧୀରେ ଓହ୍ଲାଇ ଆସେ  
କୁସୁମ ବାସେ ତାର ପରଶ ଭାସେ  
ସେ ତ ହୃଦୟ ଭରା ପ୍ରେମ ମାଗେରେ ।୪।

## ଆନନ୍ଦମୟ ନିଗମାନନ୍ଦ ଜୟ

ଆନନ୍ଦମୟ ନିଗମାନନ୍ଦ ଜୟ  
ଏ ଶୁଭ ଲଗନେ ଆରତି ପ୍ରଣତି ନିଅ ।୦।

ଜଳାଇ ଜ୍ଞାନବତୀ ବିଶୁଦ୍ଧ କର ମତି  
ଆହେ ରକ୍ଷିବର ଜଗତେ ତୁମର କେ କଳିବ ଗୁଣବତ୍ତ ।୧।

ଜୀବର ବେଦନା ହାରୀ ଜଗମଙ୍ଗଳକରୀ  
ଅକ୍ଷ ନୟନେ ଜ୍ଞାନ ଅଞ୍ଜନ ତୁମେ ହେ ଘେନାଇ ଦିଅ ।୨।

ଅଜ୍ଞତା ଦୋଷେ ବୁଡି ପଥ ଯେବେ ଯାଏ ହୁଡି  
ଆଲୋକ ଦେଖାଇ ଆଶିଷ ବରଷି କୋଳେ ଦିଅ ଆଶ୍ରୟ ।୩।

ତୁମେ ତ ଚିର ଅମର ମୁକ୍ତ ପୁରୁଷବର  
ଲଲାଟେ ବିରାଜେ ମୁକ୍ତି ତିଳକ ନାହିଁ ତୁମ ପରାଜୟ । ୪।

ଘେନ କୋଟି ପ୍ରଣିପାତ ଦିଅ ମୁକ୍ତିର ମନ୍ତ୍ର  
ଆଶିଷଦାନ ଉଦ୍ଧାର କର ଘୁଞ୍ଚି ମରଣ ଭୟ । ୫।

## ଆନନ୍ଦ ସିନ୍ଧୁରେ, ମନ୍ଦ ମଧୁରେ

ଆନନ୍ଦ ସିନ୍ଧୁରେ ମନ୍ଦ ମଧୁରେ  
ଖେଳିଯାଏ ମୃଦୁ ତରଙ୍ଗ ମାଳା  
ପ୍ରେମର ହିଲୋଲେ ହୃଦୟ ଦୋହଲେ  
ଲିଭିଯାଏ କ୍ଷଣେ ସକଳ ଜ୍ଵାଳା

ନିର୍ମମ ହୋଇ କାମନା ଶିକୁଳି  
ଚୁରି ଭାଙ୍ଗ ବେଗେ ମମତା ଅର୍ଗଳି  
ଶୂନ୍ୟ ଆସନେ ବସିବେ ସୁନ୍ଦର  
ମୁକୁଁ ସହସ୍ରାରେ ସୁବିବ ଧାରା ୧

ସୁଦ୍ଧ ସଜ୍ଜିନୀ ହୋଇ ଜାଗରିତା  
କୁଞ୍ଚିତ ଗତିରେ ଟେକି ପୋତି ମଥା  
କୁଞ୍ଜେ କୁଞ୍ଜେ ଯାଇ ଅଭିସାର ପଥେ  
ଭେଟିବ ଆନନ୍ଦେ ଶୋକ ପାଶୋରା ୨

ସବୁ ଅପୂର୍ଣ୍ଣତା ହେବ ତହିଁ ପୂର୍ଣ୍ଣ  
ଦୀର୍ଘ ବିରହରେ ପକ୍କୁ ସେ ମିଳନ

ଉଛୁଳି ବହିବ ସାଗର ସଙ୍ଗମେ  
ନବ ଜୀବନର ତିବେଣୀ ଧାରା ୩

ପୂର୍ଣ୍ଣ ସେ ମିଳନ ନାହିଁରେ ବିଚ୍ଛେଦ  
ନାହିଁ ମୁରୁପଥ ନାହିଁ ମୃତ୍ୟୁଚ୍ଛେଦ  
ଅଜଣା ସେଠାରେ ନିଜ ପର ଭେଦ  
ନାହିଁ ବିରହର ତପତ ଧାରା ୪

ଚିର ବିରାଜିତ ଏକା ବର୍ଣ୍ଣମାନ  
ନାହିଁ ଭବିଷ୍ୟତ ଭୂତ କାଳମାନ  
ପ୍ରେମ-ବୃନ୍ଦାବନେ ନିତ୍ୟ ବଂଶୀସ୍ବନ  
ଜାଳେ ପ୍ରାଣେ ପ୍ରାଣେ ପୀୟୂଷ ଧାରା ୫

ନଟରାଜ ଆଜି ଅତିଥି ଦୁଆରେ  
ଅକ୍ଷପଟଳ ପିଟାଇ ଚାହାଁରେ  
ଅର୍ଘ୍ୟଥାଳୀ ଧରି ନିବେଦନ କର  
ଯୌବନ ଉତ୍ସରୁ ସୁରସ ଧାରା ୬

## ଆସ ଆସ ପ୍ରଭୁ ଏ ମୋ ଦୀନ କୁଟୀରେ

ଆସ ଆସ ପ୍ରଭୁ ଏ ମୋ ଦୀନ କୁଟୀରେ, ମୃଦୁ ସମୀରେ  
ଜ୍ୟୋତିର୍ମୟ ରଥେ ବିଜେ କର ସତ୍ତ୍ବରେ, ମୃଦୁ ସମୀରେ । ୦।

ତପନ ଦର୍ଶନ ପାଇଁ ଯେହ୍ନେ ନଳିନୀ  
ଚାହିଁ ରହିଥାଏ ହୋଇ ସେ ପାଗଳିନୀ  
ବିରହର ଅଶ୍ରୁ ମୋର ନୟନୁ ଝରେ, ମୃଦୁ ସମୀରେ । ୧।

ଦରଶନ କରି ତବ ପୂଣ୍ୟ ମୁରତି  
କେତେ ପାପି ଅନୁତାପି ପାଆନ୍ତି ମୁକ୍ତି  
ଜୟଗୁରୁ ନାମ ଘୋଷି ଧରେ ଧରେ, ମୃଦୁ ସମୀରେ । ୨।

ପଦାବ୍ଜ ରଖିବା ପାଇଁ ସାଜି ଆସନ  
ନିର୍ଝିମେଷେ ଚାହିଁଅଛି ଧରି ସୁମନ  
ବନ୍ଦାଇବି ପଦଯୁଗ ପ୍ରେମଭରେ, ଚାହିଁ ସମ୍ବେଦେ ମୋରେ । ୩।

## ଆସ ଆସ ରସରାଜ ରାସବିହାରୀ

ଆସ ଆସ ରସରାଜ ରାସବିହାରୀ, ଘେନ ଗୁହାରୀ  
ହୃଦୟ ନିକୁଞ୍ଜେ ଆଜ ରାଜ ମୋହରି, ହେ ମନଚାରୀ । ୦।

ଧୋଇଦେବି ରଙ୍ଗପଦ ଚାହିଁଛି ପରା  
ସାଇତିଛି ଏ ଆଖିରେ ଲୁହ ପସରା  
ବସାଇବି ମରମବେଦିରେ ମୋହରି, ତୁମକୁ ବରି । ୧।

ଅହଂକାର ରୂପ ଧୂପ ପାଶେ ଜାଳିବି  
ନିରଭିମାନ ଦୀପେ ଆରତି କରିବି  
ପଞ୍ଚ ଲକ୍ଷ୍ମିୟ ସୁମନ ଅରଘ୍ୟ ଧରି, ଦେବି ଅଞ୍ଜଳି । ୨।  
ସେନେହର ସୁବାସିତ ଶୀତ ଚନ୍ଦନେ  
ଅନୁରାଗେ ଅଗୁରୁ ମିଶାଇ ଯତନେ  
ଅପରୂପ ଅଙ୍ଗେ ତୁମ ଦେବି ମୁଁ ବୋଲି, ଆଦର କରି । ୩।

ସରଳତା ସୁତାରେ ମୋ ମନ କୁସୁମ  
ଗୁଛିଛି ପିନ୍ଧାଇ ଦେବି କରି ସୁଷମ  
ପୀରତି ପାଦୁକା ପଦେ ଦେବି ତୁମରି, ସରାଗ ଭରି । ୪।

ଚାମର ପବନେ ପ୍ରାଣ ବାୟୁ ମିଶାଇ

ବ୍ୟଜନ କରିବି ତୁମ ମନ ମନାଇ  
ସାହିକ ଭାବର ଶଙ୍ଖ ଶବଦ କରି, ଦେବି ଶ୍ରୀହରି । ୫।  
ଭକତିର ନୈବେଦ୍ୟ ଦେଇ ସାଦରେ  
କହିବି ମନର କଥା ଆଖି ଲୁହରେ  
ରଖ ଏ ଅଧମେ କିଶା କିଙ୍କର କରି, ପଦେ ତୁମରି । ୬।

## ଆସ ଠାକୁର, ପରାଣ ଲଖିର

ଆସ ଠାକୁର, ପରାଣ ଲଖିର  
ଏ ମଣିମନ୍ଦିରେ ବିଜେକର  
ଏ ଶୁଭ ଲଗନେ, ତବ ଶ୍ରୀଚରଣେ  
ମଥା ନତ କରୁ ବାର ବାର । ୦।  
ସଜାଡି ରଖିଛୁ ହୃଦୟ ଆସନ  
ବସାଇବୁ ନେଇ କରି ଯତନ  
ସାଇତିଛୁ ଦେବ ନୟନରେ ନୀର  
ଧୋଇଦେବୁ ଦେବ ରଙ୍ଗ ପୟର । ୧।  
ମନ କୁସୁମରେ ଗୁଛିଛୁ ମାଳା  
ଅଗୁରୁ ଚନ୍ଦନେ ସଜାଇ ତାଲା  
ଗଲେ ଘେନାଇବୁ ପଦେ ଅର୍ଘ୍ୟ ଦେବୁ  
ଭକତି କୁସୁମ ସୁମନ ହାର । ୨।  
ଆସ ହେ ଠାକୁର ଜଗବନ୍ଧନ

ଘେନ ଆମ ପୂଜା ଅଭିନନ୍ଦନ  
(ଆଜି) ଯୋଡ ହସ୍ତେ ଉଭା ଦେବଦେବୀ ସର୍ବେ  
କରିବାକୁ ତବ ପଦବନ୍ଧନ । ୩।  
ଶଂଖ ହୁଳହୁଳି ପଡେ ଉଛୁଳି  
ଭକତେ ତାକନ୍ତି ହୋଇ ନିଉଛାଳି  
ବିଜେ କରୁଛନ୍ତି କରୁଣା ନିଧାନ  
ଘେନା କରିବାକୁ ପୂଜା ଆମର । ୪।  
ପୁଲକିତ ଆଜି ସକଳ ମନ  
ଉଲ୍ଲାସିତ ଆଜି ଭକ୍ତ ପରାଣ  
ଜୟଗୁରୁ ଜୟଗୁରୁ ନାମ ଗାନେ  
ଭରି ଉଠିଛି ଗଗନ ପବନ । ୫।

## ଆସ ପ୍ରଭୁ ଦୟାମୟ

ଆସ ପ୍ରଭୁ ଦୟାମୟ ମଙ୍ଗଳ ଉଷାରେ  
ବାଳ-ଭାନୁ ଉଲଲାଣି ପୂରୁବ ଆଶାରେ । ୦।

ରାବିଲେଣି କାକ ପିକ ବିହଙ୍ଗମ-ଗଣ  
ଧରା ନାଚି ଉଠେ ଶୁଣି ଜୟଗୁରୁ ନାମ  
ଚାହିଁଛି ପରାଣ-ପ୍ରିୟ ତୁମ ପ୍ରତୀକ୍ଷାରେ । ୧।

ତୁମେ ଗତି ମୁକ୍ତିଦାତା ଭବ କର୍ଣ୍ଣଧାର  
ତୁମ ନାମ-ନଉକାରେ ଭବୁ କର ପାର

ଦୟାବହି ବିଜେ କର ଏ ପୂଜା ମନ୍ଦିରେ । ୨।

ବିଚିତ୍ର ତୁମର ଲୀଳା ଆହେ ଦୟାମୟ  
ଲୀଳା କରିବାକୁ ଗୁରୁରୂପେ ଆସିଥାଅ  
ଦେଖା ଦିଅ ପ୍ରାଣପ୍ରିୟ ଦୀନ ସନ୍ତାନରେ । ୩।

ଭକ୍ତିରେ ବ୍ରହ୍ମାଣ୍ଡ ପୂଜା କରେ ଯା' ପୟର  
ତୁମେ ସେହି ସଦଗୁରୁ ନିଗମ ଠାକୁର  
ସତେ କି ହୋଇବ ଭାଗ୍ୟ ଦେଖିବି ନେତ୍ରରେ । ୪।

## ଏ ନବ ପ୍ରଭାତେ ଆଜି

ଏ ନବ ପ୍ରଭାତେ ଆଜି  
ସାଜିବି ନବ କିଶୋରେ  
ନବ ନବ ପୁଷ୍ପରାଜି ଖଞ୍ଜି ବନମାଳେ  
ନବ ପ୍ରେମେ ଲମ୍ବାଇବି ପ୍ରିୟତମ-ଗଲେ  
ସାଜିବି ନବ କିଶୋରେ,  
ଆଜି ଏ ନବ ଉଷାରେ

ଶୁଛି ନବ ପୁଷ୍ପମାଳେ,  
ଲମ୍ବାଇବି ପ୍ରିୟ  
ଗଲେ  
ନବୀନ ଭୂଷଣ ଦେଇ,  
ମଣ୍ଡିବି ପରାଣସାଇଁ  
। ୧।  
ନବ ପଲ୍ଲବରେ ଶୋହେ ଶିଶିର କଣିକା



ଶୁଭ ଆଗମନୀ ଗାଏ କୋକିଳ ଗଣିକା  
ମୋ ବନ୍ଧୁ ମନ୍ତ୍ରଣେ ଦେଖି କୁସୁମ ମୁକୁଟ  
ସାରିକା କରଇ ନବ ମାଙ୍ଗଳିକ ପାଟ  
କିଶକୟେ ଜଳ ଜଳ, ଶିଶିର କଣିକା ମାଳ  
ତବ ଶୁଭ ଆଗମନୀ, କୋକିଳର କୁହୁଧ୍ବନି  
ଶିରେ କୁସୁମ ମୁକୁଟ, ଅଧରେ ହାସ ପ୍ରକଟ  
ସାରିକା ମାଗଧ ପାଟ, କରେ ମାଙ୍ଗଳିକ ପାଠ ।୨।  
ଅରୁଣ ଆଲୋକ ଧୀରେ ପାବଇ ଧରଣୀ  
ଆଲୋକ ରୂପେ ଏ ତବ ପ୍ରେମତରଙ୍ଗିଣୀ  
ବିହଙ୍ଗର କଳକଣ୍ଠ ସୁମଧୁର ତାନ  
ମୋ ନବ ପରାଣେ ତୋଳେ ମୁର୍ଚ୍ଛନା ମହାନ  
ଜାଗଇ ନବୀନ ପ୍ରାଣେ ନବ ନବ ଆଶା

ନବୀନ ହୃଦୟ ମୋର ଖୋଜେ ନବଭାଷା  
ଆଶା ଜାଗେ ମୋର ମନେ, ଭାବ ଜାଗେ ହୃଦକୋଣେ  
ବିହଙ୍ଗର କଳ ତାନ, ତୋଳେ ମୁର୍ଚ୍ଛନା ମହାନ  
ଅରୁଣ-କିରଣସ୍ରୋତ, ତୁମରି ପ୍ରେମ ଚରିତ ।୩।  
ନବୀନ ରାଗରେ ଆଜି ନବ ବିଶ୍ୱଭରା  
ନବ ପ୍ରେମେ ହେ କିଶୋର ସର୍ବେ ଆତ୍ମ ହରା  
ଏତିକି ପାର୍ଥନା ଆଜି ଏ ଶୁଭ ଲଗନେ  
ମତି ରତି ରହୁ ସଦା ତବ ଶ୍ରୀଚରଣେ  
ନବ ରାଗେ ବିଶ୍ୱଭରା, ପ୍ରେମେ ସର୍ବେ ଆତ୍ମହରା  
ଆଜି ଏ ଶୁଭଲଗନେ, ପାର୍ଥନା ତବ ଚରଣେ  
ସଦା ମୋର ମତି ରତି, ତବ ପଦେ ରହୁ ମାତି ।୪।

### ୪ ଶୁଭ ଲଗନେ ପୂଜା ସିଂହାସନେ

ଏ ଶୁଭ ଲଗନେ ପୂଜା ସିଂହାସନେ ବିଜେ କର ପ୍ରଭୁ ଆସି ହେ  
ଏ ମର ସଂସାରୁ ହୃଦୟ କନ୍ଦରୁ ଘନ ଅକ୍ଷକାର ନାଶି ହେ ।୦।

ଧୂପ, ଦୀପ, ପୁଷ୍ପ, ଚନ୍ଦନ ଯତନେ  
ରଖିଅଛି ଜାଣି ତୁମ ଆଗମନେ  
ଗାଇ ଜୟଗୁରୁ ଆବେଗ ହୃଦୟେ ରହିଛନ୍ତି ଭକ୍ତେ ବସି ହେ ।୧।

କେତେ କଳପନା ମନେ ଆଙ୍କିକରି  
ବସିଛନ୍ତି ତୁମ ପଥ ଅନୁସରି  
ସାର୍ଥକ କରିବା ପାଇଁ ନରଜନ୍ମ ଆନନ୍ଦେ ଯାଆନ୍ତି ଭାସି ହେ ।୨।

ତୁମ ସେବା ପୂଜା ତୁମରି ଭାବନା  
ତୁମ ନାମ ଗାଇ ହୋଇ ଭଜନନା  
ନାଚନ୍ତି ହରଷେ ତୁମ ଆଗମନେ ଦେଖାଦିଅ ପ୍ରଭୁ ଆସି ହେ ।୩।

ଆଜୁଳ ହୃଦୟେ ହୁଅନ୍ତି ବ୍ୟାକୁଳ  
ଗତି ତ ଯାଉଛି ତୁମ ପୂଜାବେଳ  
ଅନ୍ତର ଦେବତା ଅନ୍ତରେ ପ୍ରକାଶି ଆସ ପ୍ରଭୁ ହସି ହସି ହେ ।୪।

କୋଟି କଣ୍ଠେ ଆଜି ଗୋଟିଏ ମନରେ  
ଦରଶନ ପାଇଁ ତାଙ୍କନ୍ତି ଆକୁଳେ  
ପ୍ରେମମୟ ତୁମ ଅଧମ ସନ୍ତାନେ ଦିଅ ଆଶିଷ ବରଷି ହେ ।୫।

### ୪ ଶୁଭଲଗନେ ମୃଦୁ ବାତାୟନେ

ଏ ଶୁଭଲଗନେ ମୃଦୁ ବାତାୟନେ ଭକ୍ତି-ଉଦବେଳିତ ପ୍ରାଣେ  
ଶୁଦ୍ଧ ଗବ୍ୟଘୃତ ବର୍ତ୍ତକାସଂଯୁକ୍ତ ପ୍ରଦୀପ ଜାଳି ଯତନେ  
ନାଚି ନାଚି ଆସ ଗୃହୀ-ସନ୍ନ୍ୟାସୀ  
ଶୁଭୁ-ପାଦପଦ୍ମେ ମନ ନିବେଶି ।୧।

ପୂଜିବା ଚରଣ ହୃଦ-ପ୍ରେମରତ୍ନ ହୃଦ-ସରସୀଜାସନେ  
ଗଢ଼ିଧନ କରି ସାଇତି ରଖିବା ହୃଦୟ ନିଭୃତକୋଣେ  
(ସେ ଯେ) ଶରେଣ୍ୟ ବରେଣ୍ୟ ସିଦ୍ଧ ଶଙ୍ଖର  
ଅଗତିର ଗତି କ୍ଷମା-ସାଗର ।୨।

ଦିଅ କରତାଳି ଭକ୍ତେ ହୂଳହୂଳି ବୋଲି 'ଜୟଗୁରୁ' ଗାନେ  
ଭୂ, ବ୍ୟୋମ, ପାତାଳ ପ୍ରାଚୀନେ ହେଉ ମହୋଲ୍ଲାସେ ସେ  
ନିଃସ୍ୱନେ

ବୀଣା ବାଜୁ ଏବେ ସପତ ସୁରେ  
ଛତିଶ ରାଗିଣୀ ଛଅ ରାଗରେ ।୩।

ସାରସ, ରଷଭ, ଗାନ୍ଧାର, ମଧ୍ୟମ, ପଞ୍ଚମ, ଯୈବତ ତାନେ  
ନିଷାଦର ଗୁରୁଗମ୍ଭୀର ନିଃସ୍ୱନ ମିଶିଯାଉ ସେହି ସୁନେ  
ଝଲମଲ ଦିଶେ ପ୍ରଦୀପ ତାର  
ଝଲି ପୁଷ୍ପେ ଦିବ୍ୟ ସୁତନୁବର ।୪।

ପଞ୍ଚଜାନେନ୍ଦ୍ରିୟ ସହ ମନ ଠୁଳ କର ତାଙ୍କ ଶ୍ରୀଚରଣେ  
ପାପ-ତାପ ଅସ୍ତମିତ ହେଉ ତବ କରୁଣା-କଟାରୀ ଦାନେ  
ଜୟଗୁରୁ, ଜୟଗୁରୁ; ଜୟ ହେ ନିଗମ ସୁରତରୁ  
ଭକତ ଶିଷ୍ୟଙ୍କ କଞ୍ଚିତରୁ, ବିବେକବନ୍ତର ଜ୍ଞାନୀଗୁରୁ,  
ସାରସ୍ୱତ ସଂଘ-କଞ୍ଚିତରୁ ।୫।

## ଏତେ ଦିନେ ସତେ ଆଜି ପାରିଲି ବାରି

ଏତେ ଦିନେ ସତେ ଆଜି ପାରିଲି ବାରି  
କୁଳରେ ଲାଗିଲା ମୋର ନୟନ ବାରୀ ।୦।

କାହିଁକି ଏ ଆଖିଭରା  
ଝରୁଥିଲା ନୀର ଧାରୀ  
ଜାଣିଲି ସେ ଗୁଛା ହେଲା ହାର ତୁମରି  
ଦୋଳୁଛି ସେ ହୋଇ ତୁମ ଗଳାର ମାଳି ।୧।

ସଞ୍ଜର ଖଟୁଆ ତାରା

ଠାରି ମୋତେ କହିଦେଲା  
ଜାଳିବାକୁ ବେଳ ହେଲା ସଞ୍ଜ ଦୀପାଳି  
ଟାକିବାକୁ ଘରେ ତୁମେ ଆସିବ ବୋଲି ।୨।

ସହୁ ନାହିଁ ଆଉ ତର  
ମନ ମୋର ତରତର  
ପୂଜିବାକୁ ସଜାଡିଛି ବନ୍ଦାଶ ଥାଳି  
ପ୍ରିୟାଦୟି ପ୍ରିୟ ଆସ କରୁଣା କରି ।୩।

## କରୁଣା ଦୁଆରେ ଆସିଛି ଭିଖାରି

କରୁଣା ଦୁଆରେ ଆସିଛି ଭିଖାରି ମାଗୁଛି ପସାରି କାନି  
ଟାଣ ଖରା ତାତି ବାଲି ଦୂରପଥ ଚାଲି ଚାଲି  
ପାଦ ମୋର ଥକିଲାଣି ।୦।

ଶୁଣିଛି ମୁଁ ଲୋକ କୁହା ତୁମେ ଦୀନଜନ ସାହା  
କଳପତରୁଟି ତୁମେ ପତିତ ଉଦ୍ଧାର ଜାଣି ।୧।

ନିଆଣୀ ଜନର ଆଶ ନ କର ପରା ନିରାଶ  
ନିରତ ପତିତ ମୁଁ ଯେ ଭରସା ଚରଣ ବେନି ।୨।

ଆନ ଗତି ନାହିଁ ମୋର ନୀରବ ନୟନ ଧାର  
ଝରାଇ ଦୁଆରେ ପଡି ରହିଲି ଦିବା ଯାମିନୀ ।୩।

## କହିବି କି ପଦେ କଥା?

କହିବି କି ପଦେ କଥା?  
ପୋଛିବି ପରାଣୁଁ ତପତ-ବ୍ୟଥା ହେ ।  
କେତେ ଜନମ ଗୁଡ଼ ବାରତା, ଠାକୁର ହେ ।୧।  
ଅମା ନିଶାର ପାହାନ୍ତି  
ବିଜନ ପଥରେ କେହି ନାହାନ୍ତି ହେ  
ଫୁଟି ଉଠିଲା ତଡିତ କାନ୍ତି, ଠାକୁର ହେ ।୨।  
ଏହି ବାଟେ ଗଲି ଚାଲି  
ଚାହିଁଥିଲି ଥରେ ଦୁଆରେ ଖାଲି ହେ  
ଲାଗେ ସତେ ଯେପରି କି କାଲି, ଠାକୁର ହେ ।୩।  
ବାଜିଲା କି ଛନ୍ଦେ ବୀଣା  
ସରଗର ଯେତେ ରାଗିଣୀ ଜିଣା ହେ  
ହେଲା ଆତମ୍ବିତେ ପ୍ରାଣ କିଣା, ଠାକୁର ହେ ।୪।  
ଯେଉଁ ପଥେ ଗଲ ଏକା  
ଅରୁଣ ବରଣେ ରହିଛି ଲେଖା ହେ

ତହିଁ ଫୁଟିଲା ଫୁଲ ଅଲେଖା, ଠାକୁର ହେ ।୫।  
ମହକିଲା ଦିବ୍ୟ ଗନ୍ଧ  
ପୂରିଲା ପରାଣେ କେତେ ଆନନ୍ଦ ହେ  
ଖେଳି ଉଠିଲା ଅମର୍ତ୍ତ୍ୟ ଛନ୍ଦ, ଠାକୁର ହେ ।୬।  
ତମକେ ନିଦ ଭାଙ୍ଗନ୍ତେ  
ଆଖି ମଳି ଚାହେଁ ଗବାକ୍ଷ ପଥେ ହେ  
ମିଶିଯାଇଛ କାହିଁ ଦିଗନ୍ତେ, ଠାକୁର ହେ ।୭।  
ଅପଲକେ ରହେ ଚାହିଁ  
ତୁମ ବାଣୀ ଆଉ ଆସିଲା ନାହିଁ ହେ  
ସପନରେ ଉଭେଇଲ କାହିଁ, ଠାକୁର ହେ ।୮।  
ରହେ ରହେ ପୁରି ବ୍ୟୋମେ  
ପ୍ରକଟିତ ହୁଅ ହୃଦୟ-ପଦ୍ମେ ହେ  
ମୋର ଚେତନା ଭରି ମରମେ, ଠାକୁର ହେ ।୯।

## କାତର ପରାଣେ ସନ୍ତାନ ତାକେ

କାତର ପରାଣେ ସନ୍ତାନ ତାକେ ମୁକୁଳା କର, ମା' ଦୁଆର  
ଆକାଶେ ଭରିଛି ଅରୁଣ କିରଣ ଆଉ ତ ସହେ ନା ଉଛୁର ।୦।

ଏଇ ତ ବିହଗ କଷେ ଶୁଭୁଛି ତୋହରି ମହିମା ଗୀତି  
ଏଇ ତ ସାଗର ଗରଜନ ଛଳେ ରଟଇ ତୋର କୀରତି  
କଣ୍ଠରେ ମୋର ଭରିଦିଅ ମା', ତୋହର ବନ୍ଦନା ସୁର ।୧।

ମନପୁଲ ଛାଳି ପୁଜିବି ତୋର ମା' ରଙ୍ଗ ଚରଣ ଦୁଇ  
ଭକତି ଭିକ୍ଷା ମାଗିବି ଖାଲି ମା' ଧନ, ଜନ ଲୋଡ଼ା ନାହିଁ !  
କରୁଣା ନୟନେ ଅନାଥ ଥରେ ତୁ, ଆନ ଆଶା ନାହିଁ ମୋର ।୨।

ଜାଣେ ନା କି ଭାଷା, କି ମନ୍ତ୍ରରେ ଅବା ଶୁଣାଇବି ନିବେଦନ  
ଶିଖାଇ ନ ଦେଲେ ଦୟାମୟୀ ! ତୁହି କିଏ ଶିଖାଇବ ଆନ  
ଇଚ୍ଛାମୟୀ ! ତୁ ତ ସବୁ ତୋର ଇଚ୍ଛା, କରିବୁ କି ସାତପର ? ।୩।

## କାହିଁ ଅଛ ଦେବ କେଉଁ ଦୂର ଲୋକେ

କାହିଁ ଅଛ ଦେବ କେଉଁ ଦୂର ଲୋକେ  
ନୟନ ମନର ଅଗୋଚରେ  
ସଂସାର ଦଗଧ ଆଲୋକ-ବିହୀନ  
ହୋଇ ମୁଁ ପଡ଼ିଛି ଧରାପରେ  
କଳପନା ପଥେ,  
ନିତି ଦେଖେ ମରୀଚିକା କେତେ ।୧।

ପ୍ରଭାତୁଁ ପ୍ରଦୋଷ ପରେ ପୁଣି ଉଷା  
ଏହି କ୍ରମେ ଦିନ ଯାଏ ଚାଲି  
ଗୋଟି ଗୋଟି କେତେ ବରଷ ଗଲାଣି  
ହୃଦୟ ଆସନ ଅଛି ଖାଲି  
ଅବତର ଆସି,  
ସର୍ବଗାମୀ ନିତ୍ୟଲୋକବାସୀ ।୨।

ବନ୍ଧ ଜୀବ ସିନା ପାରେ ନାହିଁ ଆସି  
ଯେଣୁ ସେ କରମ-ଜାଲେ ଛନ୍ଦା  
ବାରେ ଆସ ସର୍ବ- ଗାମୀ ଭୟ କି ହେ  
ପଡ଼ିବାକୁ ଭକ୍ତ ହୃଦେ ବନ୍ଧା  
ସଦା ସଞ୍ଜ ପ୍ରାତେ,  
ଚାହିଁଥାଏ ଅପଲକ ନେତ୍ରେ ।୩।

ମନ୍ଦିରେ ମନ୍ଦିରେ ତବ ଧ୍ୟାନ କରେ  
ଦରଶନ ପାଇଁ ଧାଏଁ ମତି  
ହୃଦୟ-ଜନ୍ମରେ ପୁଷ୍ଟି ଉଠ ବାରେ

ଦେଖିବି ଯତନେ ସେ ମୂର୍ତ୍ତି  
ନୟନରେ ଭାଲି,  
ରାଜୁଧିବ ସଦା ଦିନରାତି ।୪।

ଦେଖେ ଯେବେ ଖେଳେ ପରବତ ବୁଲେ  
ଜନକ କିରଣ ମୋଘ ସଙ୍ଗେ  
ମନେ ହୁଏ ଅବା ସେ ମାଧୁରୀ କିବା  
ପୁଷ୍ଟିବ ଦିଗ-ଅଙ୍ଗନା ଅଙ୍ଗେ  
ଆଶା ମରେ ନାହିଁ,  
ନୟନରୁ ଝରେ ବାରି ହୋଇ ।୫।

ଜ୍ୟୋତିର ଜ୍ୟୋତି ହେ ପ୍ରାଣସମ୍ପତ୍ତି ହେ  
ମୁକତି ପସରା ତୁମେ ପରା  
ଅନ୍ତର-ମନ୍ଦିରେ ଭକତି-ବେଦିରେ  
ଆପେ ଆସି ଦେବନି କି ଧରା  
କ୍ରନ୍ଦନର ଧ୍ବନି,  
ବଧିର ହେଲ କି ଶୁଣି ଶୁଣି ।୬।

ବାରେ କୃପା କରି ଆସ ଅବତରି  
ନିତି ଦିନ କର୍ମଜୀବନରେ  
ପଲକେ ପଲକେ ଅନ୍ଧାରେ ଆଲୋକେ  
ପାଇବି ପରଶ ସବୁଠାରେ  
ତବ ଆଶା ବାଣୀ,  
ଝଙ୍କାରୁ ଅନ୍ତରେ ପ୍ରତିଧ୍ବନି ।୭।

## କାହାର ଆଦର ସରାଗ ବୋଲା ଏ

କାହାର ଆଦର ସରାଗ ବୋଲା ଏ  
ତାକ ଶୁଭିଲା ମୋ କାନେ ଆଜି  
ପୁମ ଘେରା ଏ ମୋ ନୟନ ଯୁଗଳ  
ଚମକି ଚାହିଁଲା ଶେଜ ତେଜି ।୦।

ଆସ ଆସ ମୋର ପାଶେ ଆସ ବୋଲି  
କିଏ ସତେ ମୋତେ ଡାକିଲା ବାରିଲି  
ଆଉ କି ଉଛୁର ସହେ ଚାଲ ବେଗେ

ସେ ମଧୁର ସୁର ଗଲା ବାଜି ।୧।

ଖୋଲା ଆଖି ଦେଖା ଦୁନିଆର ଛବି  
ପଲକରେ କାହିଁ ସତେ ଗଲା ଲିଭି  
ମନ ଗହନର ଆଖିରେ ଲାଖିଲା  
କାହାର ସତେ ସେ ରୂପ ରାଜି ।୨।

ତାକ ଅନୁସରି ହେଲି ପରବେଶ

ଦୁଆରେ ବାରଣ ନାହିଁ କାହିଁ ଲେଖି  
ଫିଟାଇ କବାଟ ନିରେଖିଲି ବେନି  
ପୁଟା କମଳ କି ଅଛି ସାଜି ।୩।

ମହଜି ଉଠୁଛି ସୁବାସରେ ଘର  
ଆତୁର ହେଲା ମୋ ମନ ମଧୁକର  
ପିଇ ସୁଖ ସିନ୍ଧୁ ମକରନ୍ଦ ମଧୁ

ଅମଳରେ ଚେତା ଗଲା ହଜି ।୪।

ମାଗିଲି ଏ ନିଶା ନ ତୁଟୁ ଜୀବନେ  
କାନେ ବାଜୁ ତୁମ ତାକ ନିଶି ଦିନେ  
ଗଣୁ ଥାଉ ଗୁରୁଦାସ ନିତି ତୁମ  
ଦରଶନ ପାଇଁ ଦିନ ପାଞ୍ଜି ।୫।

### କେବେ ଆସିବ ମୋ କୁଞ୍ଜ ଦୁଆରେ

କେବେ ଆସିବ ମୋ କୁଞ୍ଜ ଦୁଆରେ  
ଭାଗ୍ୟ ସତେ ମୋର ଆସିବ ସେଦିନ  
ଭେଟିବି ମୁଁ ପ୍ରିୟତମରେ ।୦।

ଗାଉଁଥିବ ଗୀତ ମଧୁର ତାନରେ  
ଦୋଳୁଥିବ ପୁଷ୍ପ ଅଳି ଗୁଞ୍ଜନରେ  
ମନ୍ଦ ସମୀରଣ ମଳୟ ସୁରଭି  
ଆଣି ଭେଟୁଥିବ ପୟରେ ।୧।

ଅଳତା ବଳିରେ ଚାରୁ ଚନ୍ଦ୍ରମୁଖ  
ହରୁଥିବ କୋଟି ବ୍ରହ୍ମାଣ୍ଡର ଦୁଃଖ  
ଟୋପି ଟୋପି ହୋଇ ଗୋରଚନାବିନ୍ଦୁ  
ଶୋଭୁଥିବ ଭାଲ ପଟରେ ।୨।

ହୋଇଥିବ ଠିଆ ତିଭଙ୍ଗ ଠାଣିରେ  
ଲୋଟୁଥିବ ପୀତବାସ ଧରଣୀରେ  
ରଞ୍ଜିତା ଅଧରେ ମୋହନ ମୂରଲୀ

ବାଉଁଥିବ କେତେ ଛନ୍ଦରେ ।୩।

ଧୋଇଦେବି ପାଦ ସୁବାସିତ ନୀରେ  
ପୋଛିବି ଯତନେ ଘନ କୁନ୍ଦଳରେ  
ନବ ପଲ୍ଲବିତ କୁସୁମେ ସଜାଇ  
ବସାଇବି ପ୍ରେମ ବେଦୀରେ ।୪।

କର୍ପୁର ଅଗୁରୁ ଲେପିବି ଶ୍ରୀଅଙ୍ଗେ  
ଚରଣ ସେବିବି ସଖୀଗଣ ସଙ୍ଗେ  
ପ୍ରଣୟ ଗୀତିକା ଗାଇ ସୁମଧୁରେ  
ତୋଷିବି ପରାଣ ବନ୍ଧୁରେ ।୫।

ମନ ଆନନ୍ଦରେ ସର୍ବ ସଖୀ ମିଳି  
ନାଚିବୁ ଉଲ୍ଲାସେ ଚଉପାଶେ ଘେରି  
ମିଳନ ମାଧୁରୀ ହେରି ମନଭରି  
ଭୁଲିବୁ ବିରହ ବ୍ୟଥାରେ ।୬।

### କେହି ଦେଖିବେନି

କେହି ଦେଖିବେନି କେହି ଜାଣିବେନି  
ଲୁଚି ଲୁଚି ତୁମେ ଆସି  
ଏ ଦୀନା ତନୁରେ କୋଟି କଦମ୍ବର  
ଶିହରଣ ଦେବ ଲେସି ।୦।

ସେ ଶୁଭ ଦିନକୁ ଟାଳି ମୁଁ ରହିଛି  
କେବେ ଗୋ ଆସିବ ସାଇଁ  
ମୋ ଆଖି ଲୁହରେ ତୁମ କମନୀୟ  
କାନ୍ତି ଯିବ ଲେଖି ହୋଇ ।୧।

ଯେବେ ତୁମେ ମାନ ନ ରଖିବ ମୋର  
କାହାକୁ କହିବି ଆଉ  
ଏ ମତା ଦେହଟା କେତେ ଆଉ କୁହ  
ସହିବ ସଂସାର ଦାଉ ।୨।

ତୁମେ ଏକମାତ୍ର ମୋର ବୋଲି ଏବେ  
ଦେଖାଇବା ପାଇଁ ବେଳ  
ଆସିଛି ହେ ପ୍ରିୟ ପାଶେ ନେଇ ଦିଅ  
ପଦ ସେବା ଅଧିକାର ।୩।

### ଗଞ୍ଜଶିଉଳି ମୁଁ ଅନାଇ ରହିଛି

ଗଞ୍ଜଶିଉଳି ମୁଁ ଅନାଇ ରହିଛି  
ସଞ୍ଜ ନଇଁଲା ବେଳେ

ପ୍ରିୟତମ ପଥ ଅନାଇ ବସିଛି  
ଏଇ ଆସିଯିବ କାଳେ ।୦।

ଅଳୀକ ମହକ ସଉନ୍ଦର୍ଯ୍ୟହୀନ  
ଦି-ଦିନର ଏହି ଜୀବନ-ଯୌବନ  
ପଲକର ଯେଉଁ ପୁଲକ ଭରିଛି ଢାଳିବି ତରଣ ତଳେ । ୧।

ଆସିବ ବୋଲି ମୁଁ ଆଗରୁ ଜାଣିଛି

ତରଣେ ଝରିବି ଆଶା ମୁଁ ବାନ୍ଧିଛି  
ଦେହ-ମନ-ପ୍ରାଣ ଅରପିବି ବୋଲି ପ୍ରୀତି-ପ୍ରଦୀପ ମୁଁ ଜାଳେ । ୨।

ଝରିବା ଆଗରୁ ଅନ୍ଧାର ବୁକୁରେ  
ଝରି ଲାଗିଯିବ ତୁମ ଶ୍ରୀପଦରେ  
ତୁମେ ପରା ପ୍ରିୟ ମୋ ପ୍ରାଣଠାକୁର ରଖ ମୋତେ ପାଦତଳେ । ୩।

## ଗୁରୁ ନାରାୟଣ କୃପା କରି

ଗୁରୁ ନାରାୟଣ କୃପା କରି ଆସିଛନ୍ତି ଆଜି ଅବତରି  
ଦେଖିବାକୁ ସଂଘ ମଧୁ ମହୋତ୍ସବ କୁସୁମ ଆସନେ ନିଅ ବରି । ୦।

ଧୋଇଦିଅ ନୀରେ ତରଣ ଯୁଗଳ  
ଚାମରରେ କର ତନୁ ସୁଶୀତଳ  
ଧରି ବନମାଳା ମଣ୍ଡିଦିଅ ଗଳା ମଥା ଦିଅ ପାଦେ ନତ କରି । ୧।

ଧୂପ ନଇବେଦ୍ୟ ଦେଇ ତରଣରେ  
ଅମୋଦିତ କର ଅଗୁରୁ ଗନ୍ଧରେ

ଆବାହନ କରି ଗାଥ ଜୟ ଗୀତି ରତନ ପ୍ରଦୀପ ହାତେ ଧରି । ୨।

ସତ୍ୟ ଶିବ ଚିର ଚିନ୍ମୟ ସୁନ୍ଦର  
ଚୈତନ୍ୟ ଶାଶ୍ୱତ ବେଦାନ୍ତ ଭାସ୍କର  
ସର୍ବ ମୂଳାଧାର କରୁଣା ସାଗର କରୁଣା କରିବେ କୃପା କରି । ୩।

ସଂସାର ଜଞ୍ଜଳେ ବିଷୟ ବିହ୍ୱଳେ  
ଭାସୁ ଅଛୁ ଚିର ଅଥଳ ଜଳରେ  
ମଜ୍ଜୁଆଳ ହୋଇ ବାହି ନେଇଯିବେ କୁଳେ ପହଞ୍ଚିବ ଆସ ତରି। ୪।

## ଚାହିଁ ରହିଛି ଏ ବେନି ନୟନ

ଚାହିଁ ରହିଛି ଏ ବେନି ନୟନ  
କେବେ, କହୁ ପ୍ରିୟ !  
ତରଣ-କମଳ ତଳରେ ଲଭିବି ଆସନ । ୦।

ଜାଗରେ, ସ୍ୱପନେ, ଜୀବନେ ମରଣେ  
ତୁମ ବିନା ନାହିଁ ଆନ  
ରଜନୀ, ଦିବସେ ନିମିଷେ ନିମିଷେ  
ସେ ରୁପ ଖୋଜେ ଏ ନୟନ  
ତା'ର ଗୁଣ ମନର ପିଆନ । ୧।

ଦୂର ମୂରଲୀର ସେ ମଧୁର ସ୍ୱର

ଭରି ଦିଏ ଚିର କାନ  
ସେ ତନୁ-ମହକ ଜଗାଏ ପୁଲକ  
ଜୀବନରେ ଅନୁଦିନ  
ଜାଗେ ଅନୁପମ ଶିହରଣ । ୨।

ଆଶାରେ ଆଶାରେ ନିତି ଦିନ ସାରେଁ  
ନୀର ଝରେ ନିରନ୍ତରେ  
ନିରାଶ ନ କର ପ୍ରାଣଧନ ! ମୋର  
ଜୁହାରି, ଗୁହାରି କରେ  
ଦିଅ, ଅନାଥ ଜନେ ଶରଣ । ୩।

## ଜଣାଏ ପଦେ ଯୋଡ଼ି କର

ଜଣାଏ ପଦେ ଯୋଡ଼ି କର, ହେ କରୁଣାକର  
ଅରୁଣ ରଥେ ବିଜେ କର, ହେ କରୁଣାକର । ୦।

ଅମାୟେରା ଏ କୁଟୀର, ହେ ଠାକୁର ଅମାୟେରା ଏ କୁଟୀର  
ଆଲୋକ ଝଲକେ ଭଜଳାଇ ଦିଅ ଏତିକି ଆଶା ମନର । ୧।

ବିକଟ କମଳ-ଦଳ ହେ ଠାକୁର ବିକଟ କମଳ-ଦଳ  
ନିନ୍ଦିତ ତରଣ ଦରଶନ ପାଇଁ ମନ ମୋର ତରତର । ୨।

ବନର ବିହଗଦଳ ହେ ଠାକୁର ବନର ବିହଗଦଳ  
ତୁମ ଗୁଣ ଗାଲ, ଗଗନ ଫଟାଇ ଭରିଲେଣି ଚରାଚର । ୩।

ମାୟାୟେରା ମନ ମୋର ହେ ଠାକୁର ମାୟାୟେରା ମନ ମୋର  
ତବ ପଦକଞ୍ଚ ଆବାହନ ଲାଗି ତେଜିଲେଣି ଘୁମ ଘୋର । ୪।

ନିରାଶ ଆଉ ନ କର ହେ ଠାକୁର ନିରାଶ ଆଉ ନ କର

ଜ୍ୟୋତିର୍ମୟ ରଥେ ବିଜେ କରି ଭବ ଅମାନିଶା ଦୂର କର ।୫।

## ଝୁଲଣ ପୂର୍ଣ୍ଣିମା ଦିନ ଗୋ

ଝୁଲଣ ପୂର୍ଣ୍ଣିମା ଦିନ ଗୋ - ଆସ ଭାଇ ଭଉଣୀ  
ସ୍ମୃତି ବିଜଡ଼ିତ ଏ କୁଟୀରେ ବସି କରିବା ଗୁରୁ ବନ୍ଦନା ଗୋ -  
ଆସ ଭାଇ ଭଉଣୀ ।୧।

ଧୂପ ଦୀପ ପୁଷ୍ପ ଧର ଗୋ - ଆସ ଭାଇ ଭଉଣୀ  
ଜନମ ଦିନରେ ପ୍ରୀତି ଅର୍ପଣ ଦେଇ ପୂଜା ବନ୍ଦାପନା କର  
ଗୋ - ଆସ ଭାଇ ଭଉଣୀ ।୨।

ଦେହ ମନ ପ୍ରାଣ ଦେଲେ ଗୋ - ଆଜି ଭାଇ ଭଉଣୀ  
ବାହୁନେବେ ତରି ଭବ ସିନ୍ଧୁ ଜଳେ କୁଳେ ପହଞ୍ଚିବା ଯାଇ  
ଗୋ - ଆସ ଭାଇ ଭଉଣୀ ।୩।

ଚରଣେ ଶପଥ ନିଅ ଗୋ - ଆଜି ଭାଇ ଭଉଣୀ  
ବାଣୀ ପୂଜା କରି ତୋଷିବା ତାହାଙ୍କୁ ଘୋଷିବା ଗୁରୁ ବନ୍ଦନା  
ଗୋ - ଆଜି ଭାଇ ଭଉଣୀ ।୪।

ଜ୍ଞାନ ସୁନ୍ଦର ବିଜେ ଆଜି ଗୋ - ଦେଖ ଭାଇ ଭଉଣୀ  
ସେ ଅନଳେ ସର୍ବେ ଦିଅ ପୂର୍ଣ୍ଣହୃତି ବାସନା କାମନା ତେଜି  
ଗୋ - ଆସ ଭାଇ ଭଉଣୀ ।୫।

ପୂଜିଲେ ଶ୍ରୀଗୁରୁ ଧନ ଗୋ - ଶୁଣ ଭାଇ ଭଉଣୀ  
ଘରେ ଘରେ ସୁଖ ଶାନ୍ତି ବିରାଜିବ ଶୁଚି ଶୁଭ ହେବ ମନ  
ଗୋ -  
ଶୁଣ ଭାଇ ଭଉଣୀ ।୬।

## ତବ ମନ୍ଦିର ଦ୍ଵାରେ ଆସିଛୁ ଦେବ

ତବ ମନ୍ଦିର ଦ୍ଵାରେ ଆସିଛୁ ଦେବ ହେ ଧରି ନଇବେଦ୍ୟ ଆଳି  
ଦିଅ ଦରଶନ ହେ ପରାଣ ପ୍ରିୟ ! ରହିଛୁ ପ୍ରତୀକ୍ଷା କରି ।୦।

ଭନିଦୁ ଆଖିର ଅସରା ଲୁହରେ  
ଧୋଇଦେବୁ ଦେବ ସେ ରଙ୍ଗପୟରେ  
କୋଟି ଭକତଙ୍କ ହୃଦୟ ବେଦୀରେ ଜାଳି ଅଲିଭା ଦୀପାଳି ।୧।

ଲିଭିବ ନାହିଁ ସେ ଆଶାର ପ୍ରଦୀପ  
ଅଧିର ମନର ସଉରଭ ଧୂପ  
ତବ ସେବା ଆଶେ ରହିଅଛୁ ଚାହିଁ ବସିଛୁ ଜାଗର ଜାଳି ।୨।

ବାଜୁଅଛି ବୀଣା ହୃଦୟ ତନ୍ତ୍ରରେ  
ସକଳ ବେଦନା ଅପସରେ ଦୂରେ  
ତଷ୍ଠ ପଲକରେ ହୃଦୟ ଦୁଆର ଧୀରେ ଧୀରେ ଯାଏ ମେଲି ।୩।

ପୁଣି କର ହେ ଦୀର୍ଘ ଅପୂର୍ଣ୍ଣତା  
ଲୀନ ହେଉ ପଦେ ଅନ୍ତରୀନ ଯାତ୍ରା  
ଅଜଣା ଛନ୍ଦରେ ବାଜିଉଠୁ ବାରେ ମଧୁର ମୁର୍ଚ୍ଛନା ତୋଳି ।୪।

ଆସ ହେ ଦେବତା ଆସ ପ୍ରିୟତମ  
ରହିଅଛି ଶୂନ୍ୟ ଏ ହୃଦ ଆସନ  
ବନ୍ଦାଇବୁ ତବ ସେ ରଙ୍ଗ ପୟର ଭରା ଅଶ୍ରୁ ଅର୍ପଣ ଢାଳି ।୫।

## ତୁମେ କାହିଁ ଅଛ ଗୋସାଇଁ

ତୁମେ କାହିଁ ଅଛ ଗୋସାଇଁ  
ଖୋଜି ଖୋଜି ଥକି ଗଲିଣି ମୁହିଁ ।୦।

ଖୋଜେ ଜଳ ସ୍ଥଳ ଆକାଶ  
ସୁନ୍ଦର ଚନ୍ଦ୍ର ତାରା ବିଶେଷ  
ଅନଳ ଅନିଳ ସାଗର ଭୂଧର  
ଖୋଜିଲିଣି କେତେ ଅଜଣା ଭୁଇଁ ।୧।  
ଆଖି କୋଣୁ ନୀର ଗଡ଼ଇ

ଖୋଜି ଅନ୍ଧ ହେଲିଣି ମୁହିଁ  
ଖୋଜି ଖୋଜି ଶେଷେ ପାଗଳ ହୋଇବି  
ତୁମେ ହସୁଥିବ କେଉଁଠି ରହି ।୨।

ଖୋଜିଲିଣି ଜଗତ ସାରା  
ତୁମେ ମୋତେ ନଦିଅ ଧରା  
ଶେଷେ ଶୁଣିଲିଣି ମୋ ଭିତରେ ଲୁଚି  
ମୁରୁକି ହସୁଛୁ ତୁମେ କିପାଇଁ ।୩।

## ତୁମେ ନା ସେ ଦିନ

ତୁମେ ନା ସେ ଦିନ କହିଥିଲ ମୋତେ

ତାକିଲେ ଆସିବ ବୋଲି

ରାତି ପାହି ଆସେ ନ ଆସ ତ ପାଶେ

ତାକି ତାକି ଥକିଗଲି ।୦।

ଆସ ତୁମେ ନାଥ ବାଟ କହି ଦିଅ

ଅନ୍ଧ ପରା ମୁହଁ ହାତ ଧରି ନିଅ

ଖାଲ ଖଣ୍ଡା ମୁଁ ଯେ ବାରି ନ ପାରି ତ

ତୁମକୁ ଆଶରା କଲି ।୨।

ତାକିଲା ପରି ମୁଁ ତାକି ଜାଣିନାହିଁ

ତାକିବା ରୀତିଟି ଦିଅ ହେ ବତାଇ

ତୁମେ ନ କହିଲେ କିଏ ସେ କହିବ

ତୁମେ ତ ଭଗାରୀ ଖାଲି ।୧।

ତୁମେ ଯେବେ ହେବ ନିପଟ ନିଠୁର

ଦୟାନିଧି ନାମ କାହିଁ ପାଇଁ ଧର

ଭଙ୍ଗା ଏ ମୋର କୁଡିଆ ଦୁଆରେ

ପଡିଯାଉ ପାଦଧୂଳି ।୩।

## ତୁମେ ମନ ଗଗନର ଶଶୀ ତାରା

ତୁମେ ମନ ଗଗନର ଶଶୀ ତାରା

ମୁଁ ଯେ ଅନ୍ଧାରେ ପଥହରା

ତୁମରି ଆଲୋକ ଝଲକ ହେରିବି

ଚାହିଁଛି ଜୀବନ ସାରା ।୧।

ତୁମେ କୋକିଳର କୁହୁତାନ

ମୁଁ ଯେ ନିରାଶର ଛନ୍ଦହୀନ

ତୁମରି ଭରସା ଆଶାରେ ସହସା

ହୋଇଛି ପାଗଳ ପରା ।୩।

ତୁମେ ସରଗର ସୁଧା ସିନ୍ଧୁ

ମୁଁ ଯେ ଧରଣୀର ଏକ ବିନ୍ଦୁ

ତୁମରି କରୁଣା ଝରଣାର ତୀରେ

ହୋଇବି ଶୋକ ପାଶୋରା ।୨।

ତୁମେ ଆସ ଯାଅ ନିତି ନିତି

ମୁଁ ଯେ ଭଜାଗର ସାରା ରାତି

ଚରଣେ କୁହାରି କରୁଛି ଗୁହାରି

ଆସ ମୋ ନୟନ ତାରା ।୪।

## ଆପିଛି ଦେବତା ଅନ୍ତର ମନ୍ଦିରେ

-

ମନ୍ଦିର

ଧୁ

ଶୀ

ରୁ

## ଦିବସର ଅନ୍ତେ ବାରୁଣି ଦିଗନ୍ତେ

ଦିବସର ଅନ୍ତେ ବାରୁଣି ଦିଗନ୍ତେ ଦିନମଣି ଗଲେ ବୁଡି  
ଧୂସର ଅଟଳେ କୃଷ୍ଣ-ଘନ ତୁଳେ ଜନକ କିରଣ ଛାଡି ।୦।

ଖଞ୍ଜି କରି ସଞ୍ଜ ଆସୁଛି ଘନେଇ  
ସଜ ହୁଅ ଗୁରୁ ଅରଚନା ପାଇଁ  
ଧୂପ-ଦୀପ-ଗନ୍ଧ-ପୁଷ୍ପ ନଇବେଦ୍ୟ ଆରତି ଥାଳି ସଜାଡି ।୧।

ଶୋଭାରାଣୀ ଉଭା ଗୋଧୂଳି ଗଗନେ  
ତାଙ୍କ ପ୍ରିୟତମେ ବିଧୁର ପରାଣେ  
ଘୋଡି ଆସେ ଘନ ତମସାର ଘଟା ଯିବୁ ନିକ୍ଷେ ପଥ ହୁଡି ।୨।

ଆସ ହେଲା ଶେଷ ଦିବସ କରମ  
ପୂଜିବା ଶ୍ରୀଗୁରୁ ଅଭୟ ଚରଣ  
ଖୋଳ କରତାଳି, ଶଙ୍ଖ ହୁଳହୁଳି ଶବଦ ପଡୁ ଉଛୁଳି ।୩।

ବେଳ ନାହିଁ କାଳ ସୋତରେ ଜୀବନ  
ଭାସି ଯାଉଅଛି କର ନିରୀକ୍ଷଣ  
ମୁହଁ ସଞ୍ଜବେଳେ ଗୁରୁପଦ ତଳେ ଭଜତି ଦିଅ ଅଜାତି ।୪।

## ଦୂରେ ବହୁଦୂରେ ଆଖିର ସେପାରେ

ଦୂରେ ବହୁଦୂରେ ଆଖିର ସେପାରେ ରୁହ ନାହିଁ ଆଉ ପ୍ରିୟ  
ତୁମ ପ୍ରେମଦାନ ଏଇ ମୋ ଲୁହର ବିନ୍ଦୁଏ ମୁକୁତା ନିଅ ।୦।

ତାକିଥିଲି ଦିନେ ଆସିଥିଲି ସାଇଁ  
ଶୋଇଗଲି ତୁମ ପ୍ରୀତି ମଧୁ ପିଇ  
ଚେତି ଉଠି ଚାହିଁ ଦେଖିଲା ବେଳକୁ  
ତୁମେ ଆଉ ପାଶେ ନାହିଁ ।୧।

ଲିଭିଥିଲା ମୋର ହୃଦୟ ଦୀପାଳି  
ପ୍ରେମମୟ ତୁମେ ଦେଇଗଲ ଜାଳି  
ତୁମ ବିନେ ଆଜି ତୁମ ଅରଚନା  
କିପରି କରିବି କୁହ ।୨।

ଜଞ୍ଜଳ ଜୀବନେ କେବେ କେବେ ଥରେ  
ମନେପଡ ମୋର ବିଜନ ବେଳାରେ  
ଜାଣି ତ ନପାରେ କେଉଁ ଦୂର ଲୋକେ  
ଗୋପନେ ଗୋପନେ ଥାଅ ।୩।

ନୟନ ଦୀପାଳି ତୁମ ଆଲୋକରେ  
ତୁମ ଅଭିସାରେ ଆବାହନ କରେ  
ଆସ ହେ ପ୍ରାଣେଶ ଏହି ଦୀନଦାସ  
ପ୍ରୀତି ପୂଜା ପଦେ ନିଅ ।୪।

## ଧରା ଥିଲା ତ ଚାହିଁ

ଧରା ଥିଲା ତ ଚାହିଁ  
ଯାବତ ଜଳମୟ ଯିବାକୁ ଧୋଇ ।୦।

ଧାରା ଶାବଣ ନୀର-ଧାରା ଝରାଇ  
ଧୋଇଲା ଧରାବୁକୁ କରୁଣା ବହି ।୧।

ଅକ୍ଷର ଲୁଚେ ଉଷା ଯୋଷା ହସଇ

ସରେ ନଳିନୀ ମୁଖେ ହାସ ପୁଷାଇ ।୨।

ନଳିନୀକାନ୍ତ ଉଦେ ପରାତୀ ଛୁଇଁ  
ଜଗତ ଆଲୋକିଲା କିରଣ ପାଇ ।୩।

ଆସ ସରସ ମନେ ଭଉଣୀ ଭାଇ  
ନଳିନୀକାନ୍ତ ପଦେ ମଥା ନୁଆଇଁ ।୪।



ଗୁରୁ ବନ୍ଦନା ଗାଥ କଣ ମିଳାଇ  
ମାଗ ସରବେ ତାଙ୍କ ଚରଣ ଛାଇ ।୫।

ସେ ଗୁରୁ ସେହି ବିଷ୍ଣୁ ବ୍ରହ୍ମାଟି ସେହି  
ଭଜିଲେ ତାଙ୍କୁ ଭକ୍ତ ଲଭିବା ତାହି ।୬।

## ନୟନେ ନୟନେ ଦିଅ ଦେଖା

ନୟନେ ନୟନେ, ଦିଅ ଦେଖା

ପ୍ରଭାତ ଶିଶିରେ ଝରି ବର୍ଷେ ବର୍ଷେ ରୂପ ଧରି ।୦।  
ଆକାଶ ନୀଳିମାପରେ ସ୍ଥିଗ୍ଧ ଜ୍ୟୋତିମଣ୍ଡଳରେ  
ଶ୍ଵେତଶୁଭ୍ର ଶତଦଳେ ପୁଷ୍ପାଅ ସ୍ଵରୂପରେଖା ।୧।  
ହୃଦୟ-କମଳେ ରାଜ, ଅନାହତ-ତାରେ ବାଜ  
କରି ରାଜ-ଅଭିଷେକ ପୂର୍ଣ୍ଣ ହେଉ ଆମ ଦୀକ୍ଷା ।୨।

ଗିରି-ବନ ନଦୀତଟେ, କୁଟଜବାସ ଚନ୍ଦ୍ରତେ

ଅଭିଷେକପାଇଁ ତବ, ପ୍ରକୃତିର ଶୁଭଲେଖା ।୩।  
ଯୋଗୀ-ଧ୍ୟାନେ ଜ୍ୟୋତିର୍ମୟ, ଜ୍ଞାନୀର ବହୁ ଚିନ୍ତୟ  
ଭକତ ପ୍ରେମନିଳୟ ପ୍ରଣବର ବିନ୍ଦୁରେଖା ।୪।  
ଶ୍ରାବଣ ବଉଦେ ଦୋଳି ପୂର୍ଣ୍ଣିମାଶ୍ରୀ ପୂର୍ଣ୍ଣ କରି  
ଆସ ବନ୍ଦାଇବି ଧରି ଜ୍ୟୋତ୍ସ୍ନାର ଶୁଭ୍ରୀକା ।୫।

## ନାଥ ତୁମକୁ ଦେଖିବା ପାଇଁ

ନାଥ ତୁମକୁ ଦେଖିବା ପାଇଁ  
ନିତି ନିତି ଚିତ୍ତ ଆକୁଳ ମୋହର  
କହ ତୁମେ ଅଛ କାହିଁ ।୦।

ସୁଖ ପାଅ ମୋତେ ବାରୁଛି ମୁଁ ସତେ  
ଖୋଜି ହୁଏ ଯେତେ ଦୂରେ ଦୂରେ ସେତେ  
ଅଦେଖାରେ ଥାଅ ରହି ।୧।

ସୁଖର ଖବର ଦୁଃଖର ଖବର  
ନିଅ ତୁମେ ମୋର ବାରେ ମୋ ଅନ୍ତର

ତୁମ ତୁଲ ବନ୍ଧୁ ନାହିଁ ।୨।

ଏତେ ଉପକାରୀ କିଏ ତୁମ ସରି  
ଆଖିରେ ନ ହେରି ବଞ୍ଚିବି କିପରି  
ମୋତେ ଥରେ ଦିଅ କହି ।୩।

ତୁମ ଶୁଣ ଗାଏ ତୁମ ରୂପ ଧ୍ୟାୟେଁ  
ମନ ମୋର ଧାଏଁ ଧରିବାକୁ ଚାହେଁ  
ତୁମରି ଚରଣ ଦୁଇ ।୪।

## ନାଥ ! ମନର ବାସନା ମୋର

ନାଥ ! ମନର ବାସନା ମୋର  
ଆଜି ଶୁଭକ୍ଷଣେ ପୂଜନ କରିବି  
ଚରଣ ଯୁଗ ତୁମର ।୦।

ହୃଦୟ କବାଟ ମୁକୁଳା ରଖିଛି  
ମନ ମନ୍ଦିରରେ ଆସନ ପାତିଛି  
ବୋଲି ଦେବି ଅଙ୍ଗେ ଚନ୍ଦନ ଗୋଳିଛି  
ଦୟାମୟ ବିଜେ କର ।୧।

ପଖାଳିବି ବୋଲି ଚରଣ ଯୁଗଳ  
ଭରି ରଖିଛି ମୁଁ ନୟନରେ ଜଳ  
ଗଳେ ଘେନାଇବି ବୋଲି ଗୁଚ୍ଛିଛି ମୁଁ  
ଭକତି ସୁମନ ହାର ।୨।

ଦୀନବନ୍ଧୁ ବୋଲି ଘୋଷେ ଚରାଚର  
ଏ ଦୀନ ଅଧମ ମାଗେ ଯୋଡ଼ି କର  
କରୁଣା-ସାଗର, ବିଜେ କରି ଆଜି  
ସେବା ମୋର ଘେନା କର ।୩।

## ନିରବଧି ତନୁ ମାଜି

ନିରବଧି ତନୁ ମାଜି ବସନ-ଭୂଷଣ ସାଜି  
(ରହ) ପରାଣ ଧନର ପଥ ଚାହିଁ

କିବା ଦିବା କିବା ନିଶି ଜାଗି ମୁଁ ରହିଛି ବସି  
ସେହି ଶୁଭ ଲଗନ ମନାଇଁ ।୦।

ସଧୀର ସମୀର ଭାଷି ଦୃତିକା ସଜନୀ ଆସି  
 କାନେ କାନେ ଗୋପନେ ଭାଷଇ  
 ଆସୁଛନ୍ତି ପ୍ରାଣପ୍ରିୟ ଆସନ ସଜାତି ଥାଅ  
 ଆଣିବୁ ତୁ ଦୁଆର ମଣାଇ  
 ଅରଚନା ବିଧି ମାନ ବାକୀ ଥିଲେ ଆୟୋଜନ  
 ଲାଜକଥା, ମଥା ଯିବ ନଇଁ ।୧।

ସେ ଯେ ନାଗର ବର, ତିନି ଜଗତରେ ସାର ସୁନ୍ଦର ।  
 ସୁନ୍ଦର କରି ସାଜି ବେଶ ଭୂଷା  
 ଭୂଲାଭି ସତେ ମନଟି ତାର  
 (ସେ ଯେ) ମଧୁ ହସି ଚାହିଁବେ ମଧୁବାଣୀ ଭାଷିବେ  
 (ତାର) ଚରଣ ପୂଜିବି ଗୁଣ ଗାଇ  
 (ମୋର) ସଫଳ ହେବ ଏ ମର ଦେହୀ ।୨।

### ନୂତନ ପ୍ରଭାତେ ନୂତନ ହୃଦୟେ

ନୂତନ ପ୍ରଭାତେ ନୂତନ ହୃଦୟେ ପୂଜିବି ନବୀନ ପ୍ରାଣଧନେ  
 ନୂତନ ନୂତନ ଭକତି-ସୁମନ କରିବି ଶ୍ରୀପଦେ ଅରପଣ  
 ଜାଗେ ପ୍ରାଣେ ଆଜି  
 କେତେ ଅଭିନବ ଆଶାରାଜି ।୧।

ନବୀନ ଲଗନେ ବନ୍ଧୁ ଶ୍ରୀଚରଣେ ପ୍ରେମ-ଆଶୀର୍ବାଦ କରେ ଭିକ୍ଷା  
 ସେହି ପ୍ରେମେ ତାର ବିଶ୍ୱପରିବାର ସେବିବି ମାଗୁଛି ଏହି ଦୀକ୍ଷା  
 ବିଶ୍ୱସେବା କରି  
 ବାହନେବି ମୋର ଦେହତରୀ ।୩।

ନବୀନ ଅନ୍ତରୁ ନବୀନ ଭାଷାର ସଙ୍ଗୀତ-ଝଙ୍କାର ପଡେ ଝରି  
 ନବୀନ ସେ କେଉଁ ଗୋପନ ରାଇକୁଁ ତରୁଣବନ୍ଧୁ ସୋହାଗ ଧରି  
 ଦଶ ଦିଶ ଭରି  
 ପ୍ରେମାଲୋକେ ଆଲୋକିତ କରି ।୨।

ମନ୍ଦର ସାଧନ କରିବାରେ ମନ ଥିଲେ ଥାଉ ଅବା ଯାଉ ପ୍ରାଣ  
 ମନ୍ଦସାଧନେ ବା ଶରୀରପତନେ କରମର ହେଉ ଅବସାନ  
 ‘ଜୟଗୁରୁ’ ନାମ  
 କରୁ ସଦା ବରାଭୟ ଦାନ ।୪।

### ପ୍ରଭାତୀ ଆରତି କଲାଣି ପ୍ରକୃତି

ପ୍ରଭାତୀ ଆରତି କଲାଣି ପ୍ରକୃତି, ନିଭୂତ ନିକୁଞ୍ଜ କାନନରେ  
 ହେ ଭକ୍ତସକଳ ଜାଗିଉଠି ବୋଲ ‘ଜୟଗୁରୁ’ ଜୟ ଭକ୍ତିଭରେ ।୦।  
 ବିଭିନ୍ନ ରଙ୍ଗର ବନପୁଲମାଳ  
 ଶ୍ରୀଗୁରୁ ଶ୍ରୀଅଙ୍ଗେ ଶୋହେ ଝଲମଲ  
 ଅଳି ଗୁଣୁଗୁଣୁ ଶବ୍ଦେ ଚତୁର୍ଦିଗ ଝଙ୍କାରେ ଓଁକାର ପଞ୍ଚମରେ ।୧।  
 ତରୁ ଲତାଗଣ କରି ପ୍ରାତଃ ସ୍ନାନ  
 ଶିଶିରକଣିକା ସର୍ବାଙ୍ଗେ ଲେପିଣ  
 ଉଭାହୋଇ ସର୍ବେ କରନ୍ତି ପ୍ରଣାମ, ଗାଇ ‘ଜୟଗୁରୁ’ ନତଶିରେ ।୨।  
 ଭାବରେ ବିଭୋର ହୋଇ ସମୀରଣ  
 ମୃଦୁମୟେ ଥରି କରେ ସଞ୍ଚରଣ  
 ଲତା-ପତ୍ର-ପୁଷ୍ପେ ଦେଇ ଆଲିଙ୍ଗନ ଗାଏ ‘ଜୟଗୁରୁ’ ମୃଦୁସ୍ୱରେ ।୩।  
 ଦେବକନ୍ୟା ଉଷା ଦେଖି ସେହି ଠାଣୀ  
 ଧୀରେ ଲାଜେ ଖୋଲି ମୁଖରୁ ଓଢଣୀ  
 ପୂରୁବ ଗଗନେ ଅରୁଣିମା ଛଟା ଗାଏ ‘ଜୟଗୁରୁ’ ସୁମଧୁରେ ।୪।  
 ନିଦ୍ରା ତେଜି ଏବେ ବିହଙ୍ଗମକୁଳ  
 ଶୁଣି ଚତୁର୍ଦିଗେ ‘ଜୟଗୁରୁ’ ରୋଳ  
 ବେଗେ ବେଗେ ତେଜି ନିଜ ନୀତ ତରୁ ରଚିଲେଣି ଜୟ ଆନନ୍ଦରେ ।୫।  
 ସ୍ନାନ କରି ଗୁରୁନାମ-ଗଙ୍ଗାଜଳେ

ଗୁରୁପାଦୋଦକ ପାଇବା ସକଳେ  
 ପ୍ରେମ-ସିନ୍ଧୁନୀରେ ଭାସି ଧୀରେ ଧୀରେ ଚଳିଯିବା ନିତ୍ୟ ଭୁବନରେ ।୬।  
 ଗାଇ ସୁଲଳିତ ପ୍ରଭାତୀ ସଙ୍ଗୀତ  
 ଦେବତା ମାନବ ସର୍ବେ ଉନମତ  
 ଏ ଜତ ଜଗତ ପୁଲକେ ଭକ୍ତ ସଂଜୀବିତ ନବ ଜୀବନରେ ।୭।  
 ପାଷାଣ ତରଳେ ଗୁରୁନାମବଳେ  
 ଲଭନ୍ତି ଶକତି ଦୁର୍ବଳେ ସବଳେ  
 ପ୍ରୀତି ଲତାକୁଞ୍ଜେ ପ୍ରେମପଲ୍ଲ ପଲ୍ଲେ ସୁଠି ଜାଗରଣେ ସ୍ୱପନରେ ।୮।  
 ଅନାଥର ନାଥ ଶରଣସୂଚକ !  
 ଜୀବନେ ମରଣେ ଶ୍ରୀଗୁରୁ ସମ୍ପର୍କ  
 ଗୁରୁ ଅନ୍ନ ଜଳ, ଗୁରୁ ବନ୍ଧୁବଳ ମଜ୍ଜ ଗୁରୁ-କଞ୍ଚିତରଣରେ ।୯।  
 ଗୁରୁନାମ ବିନା କେବା କରେ ପାର  
 ଦୁଷ୍ଟର ଏ ଘୋର ଭବ-ପାରାବାର ?  
 ଆଜ୍ଞା ଅନୁସର ତାଙ୍କ କାର୍ଯ୍ୟ କର ‘ଜୟଗୁରୁ’ ଗାଇ ବଦନରେ ।୧୦।  
 ମଙ୍ଗଳ ଉତ୍ସବେ ମଙ୍ଗଳଦୀପାଳୀ  
 ଭାଇ-ଭଗ୍ନୀ ମିଳି ଆରତିକ ଜାଳି  
 ପ୍ରଣାମି ଗୁରୁଙ୍କ ଅମଳ-ଚରଣେ ଗାଅ ‘ଜୟଗୁରୁ’ ହରଷରେ ।୧୧।

## ପ୍ରାଣ ଠାକୁର, ସେହି ରୂପେ

ପ୍ରାଣ ଠାକୁର, ସେହି ରୂପେ ଦିଅ ଦର୍ଶନ  
ଯା ଦର୍ଶନେ ମୃତ ପ୍ରାଣେ ସଞ୍ଚରେ ନବ ଜୀବନ ।୦।

ଘୁଞ୍ଚିବ ସର୍ବ ସଂଶୟ ଦୂରେ ଯିବ ପାପ ଭୟ  
ନିର୍ମଳ ହେବ ହୃଦୟ, ଧନ୍ୟ ହୋଇବ ଜୀବନ ।୧।

ଯା ଦେଖି ଭକ୍ତ-ହୃଦୟ ପ୍ରେମେ ହୋଇଣ ତନ୍ମୟ  
ଶ୍ରୀପଦ ପଙ୍କଜେ ପ୍ରାଣ ସମର୍ପିବ ଚିରଦିନ ।୧।

ଲୀଳ ଭୟ ତେଜି ଦୂରେ ନୀତିବି ଆନନ୍ଦଭରେ  
ଗାଇବି ମୁଁ ଉଚ୍ଚସ୍ବରେ, ତବ ନାମ ଜୟ ଗାନ ।୪।

ଅବୀରତ-ଅଶ୍ରୁଧାର ରଚିବ ପ୍ରେମସାଗର  
ସ୍ବରୂପ-ମାଧୁରୀ ଦେଖି ବିମୋହିତ ହେବ ମନ ।୨।

ଶ୍ରୀପଦେ କରୁଛି ଅଳି ଦେଇ ଭକ୍ତି-ପୁଷ୍ପଞ୍ଜଳି  
ଚରଣସେବକ କରି, ରଖ ମୋତେ ଚିରଦିନ ।୫।

## ପ୍ରାଣ ବାନ୍ଧବ ହେ

ପ୍ରାଣ ବାନ୍ଧବ ହେ ! ଚାହିଁ ରହିଅଛି ପଥ ଆସିବ ବୋଲି  
ସଜାଇଛି ଫୁଲ ଶେଜ  
ଆସ ହେ ରସିକ ରାଜ  
ଆଶାରେ ଆଶାରେ ଦିନ ଗଣୁଛି ଖାଲି  
ଉଜାଗରେ ବସିଛି ମୁଁ ଜାଗର ଜାଲି ।୧।  
କେତେ ଦିନ କେତେ ରାତି  
ପ୍ରିୟ ହେ ଯାଇଛି ବିତି  
ପ୍ରାଣବନ୍ଧୁ ବିନେ ଜୀବ ରହିଛି ଖାଲି  
ଭୁଲିଯିବ ନାହିଁ ପ୍ରଭୁ ଅଯୋଗା ବୋଲି ।୨।

ରାତୁଳ ଚରଣ ଦୁଇ  
ଶରଧାରେ ଧୋଇ ଦେଇ  
ଅଗୁରୁ ତୁଆ ଚନ୍ଦନ ଦେବି ମୁଁ ବୋଲି  
ପ୍ରେମଭରେ ପିନ୍ଧାଇବି କୁସୁମ ମାଳି ।୩।  
ଦୀନର ନୈବେଦ୍ୟ ଥାଲି  
ନ ମଣିବ ତୁଚ୍ଛ ବୋଲି  
ଆଦରେ ଘେନିବ ନାଥ ଏତିକି ଅଳି  
ଯାହା ଦେଇଥିଲ ସବୁ ଅରପି ଦେଲି ।୪।

## ପିତାଙ୍କ ଦୁଆରେ

ପିତାଙ୍କ ଦୁଆରେ ଉଦ୍ଭାସ୍ତୋତ ସର୍ବେ ଭୁଲିଯାଅ ଅଭିମାନ  
ଆସ ଆସ ଭାଇ ପ୍ରାଣେ ପ୍ରାଣେ ଆଜି ରଖ ନାଁରେ ବ୍ୟବଧାନ ।  
ଭୁଲିଯାଅ ଅଭିମାନ ରଖ ନାଁରେ ବ୍ୟବଧାନ  
ଏକ ପିତାଙ୍କ ସନ୍ତାନ ମିଳାଅ ରେ ପ୍ରାଣେ ପ୍ରାଣ ।୧।

ସଂସାରର ଧୂଳି, ଯତନେ ପଖାଳି, ଆସ ହସେ ମୁଖ ମାଜି  
ହୃଦୟଥାଳୀରେ ଭରି ଆଶ ଭାଇ ! ଭକ୍ତି-କୁସୁମରାଜି ।  
ଧୋଇ ବିଷୟର ମଳ ଆସ ହୋଇ ନିରିମଳ  
ଆସ ହସେ ମୁଖ ମାଜି ଧରି ଭକ୍ତି ପୁଷ୍ପରାଜି ।୨।

ନୀରସ ହୃଦୟେ ସ୍ବାର୍ଥଚିନ୍ତା ନେଇ ନ ଯାଅ ରେ ତାଙ୍କୁ ଭୁଲି  
ଅନାଥ-ଜନର ମୁଖ ପ୍ରତି ଭାଇ ! ଚାହୁଁ ବାରେ ମୁଖ ତୋଳି ।  
ନୀରସ ହୃଦୟ ତୋର ତେଜ ସ୍ବାର୍ଥଚିନ୍ତା ଘୋର  
ଚାହୁଁ ବାରେ ମୁଖ ତୋଳି ନ ଯାଅ ରେ ତାଙ୍କୁ ଭୁଲି ।୩।

ତୁଚ୍ଛକଥା ନେଇ, ବିବାଦରେ ମାତି, ପାଶୋରିଲୁ ନିଜ ଜନେ ।  
ବ୍ୟଥା ଦେଇ ପରପ୍ରାଣେ ଭୁଲିଗଲୁ ନିଜ ଜନେ  
ଦିବାହେଲା ଅବସାନ ନିଅ ବାରେ ଗୁରୁନାମ ।୪।

ହୋଇ ସମ୍ମିଳିତ, କର ପ୍ରଣିପାତ, ବନ୍ଦ ତାଙ୍କ ଶୀତରଣ  
ହୃଦ-ପଦ୍ମାସନେ, ବସାଇ ଯତନେ, କର ଆତ୍ମନିବେଦନ ।  
କର ଆତ୍ମନିବେଦନ ଭୁଲିଯାଅ ଦେହଜ୍ଞାନ  
(ତାଙ୍କୁ) ବସାଅ ହୃଦୟାସନେ ତୋଷ ଭକ୍ତି-ଅର୍ଘ୍ୟଦାନେ ।୫।

ସମବେତ ହୋଇ, ବାଞ୍ଛିନିଅ ଭାଇ ! ପ୍ରେମର ଅମୃତବୀରି  
ପିତାଙ୍କ ଅମୂଲ୍ୟ ଧନ-ସଂପଦରେ ସର୍ବେ ସମ ଅଧିକାରୀ ।  
ହୁଅ ବେଗେ ସମ୍ମିଳିତ ପାନ କର ପ୍ରେମାମୃତ  
ପ୍ରାପ୍ୟ ବର ଦାବୀ କର ଲଭି ହୋଇବ ଅମର  
ନାଶ କର ଅଭିମାନ ଲଭିବ ସ୍ବରୂପ ଜ୍ଞାନ ।୬।

କଠୋର ଆଘାତେ, ବ୍ୟଥା ପାଇ କେତେ, ବ୍ୟଥାଦେଲୁ ପରପ୍ରାଣେ

ତାଙ୍କ ପାଶେ ଆସି ତେବେ କି ହେ ଆଜି ନିଜକୁ ଭୁଲିବ ନାହିଁ ?

ହୃଦୟ-ମନ୍ଦିରେ ବରିନେବାପା ଇଁ ଦ୍ଵାର କି ଖୋଲିବ ନାହିଁ ?  
ରଙ୍ଗେ ଆବାହନ କର ଖୋଲି ହୃଦୟ - ମନ୍ଦିର

ଆପଣାର ସ୍ଵାର୍ଥ ଭୁଲି

ତାଙ୍କ ଆସ ପ୍ରଭୁ ! ବୋଲି । ୭।

## ପ୍ରିୟତମ ଆଖିର ଅଦେଖା ମୋର

ପ୍ରିୟତମ ଆଖିର ଅଦେଖା ମୋର  
କେତେ ଦୂରେ ତୁମେ ଲୁଚି ଲୁଚି ଅଛ ଶୁଣେ ଖାଲି ବଂଶୀ ସ୍ଵର । ୦।

ବେଦନା ବିଧୁର ଏ ମୋର ଅନ୍ତର ଝୁରେ ଖାଲି ନିରନ୍ତର  
ରହିରହି ପ୍ରିୟ ମଧୁର ମୁରତି ନାଚେ ଆଖିକୋଣେ ମୋର । ୧।

ଆଜି ଏହି ଶୁଭ ମିଳନ ବାସରେ ମୁଖ ନ ଫିଟାଇ ମୋର

ପ୍ରାଣପ୍ରିୟ ବୋଲି ତାଙ୍କି ନ ପାରୁଛି ଝୁରୁଛି ମୋର ଅନ୍ତର । ୨।

କହିଥିଲ ତୁମେ ହାତ ଧରିନେବ ଆନନ୍ଦ ଧାମେ ତୁମର  
ସେ ମଧୁ ଲଗନ କେବେ ମୋ ଆସିବ ରାଜିବ ହୃଦୟେ ଚିର । ୩।

ପ୍ରିୟ ସାଥେ ଚାଲିଯିବି ନିଜ ଘର ନିତ୍ୟଲୋକେ ନିତ୍ୟ ପୁର  
ଆନନ୍ଦେ ମିଶିବି ଆନନ୍ଦ ସାଥରେ ଆନନ୍ଦ ସ୍ଵରୂପେ ମୋର । ୪।

## ପ୍ରେମର ଠାକୁର ଆସ

ପ୍ରେମର ଠାକୁର ଆସ ତାରୁ କଞ୍ଚି ପଦ ଦେବି	ରହିଛି ପ୍ରତୀକ୍ଷା କରି ନୟନ ନୀରେ ପଖାଳି	। ୧।	ମୁଖେ ଗାଇ ଜୟଗୁରୁ ଦେଖୁଥିବି ଚାରୁଛବି	ସେବିବି କଳପତରୁ ପଦେ ଦେଇ ପୁଷ୍ପଞ୍ଜଳୀ	। ୪।
ମୋ ମନ କୁସୁମ ଗୁଚ୍ଛି ପୂଜିବି ପଦ ସରସ	ମାଳା ରଖିଛି ସାଇତି କାମନା ଧୂପକୁ ଜାଳି	। ୨।	ଏ ମର ଜଗତ ସୁଖ ସବୁ ଦୁଃଖ ପାଶୋରିଛି	ଦେଇଛି ଯାତନା ଦୁଃଖ ତୁମକୁ ଆଶରା କରି	। ୫।
ଷତରିପୁ ନଇବେଦ୍ୟ ତୁମ ଅରବିନା ପାଇଁ	ଦେବି ବୋଲି ସବୁ ଖେଦ ଚାହିଁଛି ଦୀପାଳି ଜାଳି	। ୩।	ହୃଦୟ ଦେବତା ଆସ ତୁମ ନାମ ଗାଇ ଯାଉ	ହୃଦ ସିଂହାସନେ ବସ ଜୀବନ ସଳିତା ଜାଳି	। ୬।

## ଫୁଲ ସଞ୍ଜ ବେଳେ ଶ୍ରୀଚରଣ ତଳେ

ଫୁଲ ସଞ୍ଜ ବେଳେ ଶ୍ରୀଚରଣ ତଳେ ପ୍ରଣତି ଘେନ ଠାକୁର  
ଅପରାଧି ଜନ କରୁଛି ଜଣାଣ ସବୁ ଦୋଷ କ୍ଷମା କର । ୦।

ନ ଜାଣେ ଭକତି ସହଜେ କୁମତି ଚଞ୍ଚଳ ମତି ମୋହର  
ତୁମ ବିନେ ସତେ କିଏ ଏ ଜଗତେ ଚିତ୍ତ ମୋ କରିବ ସ୍ଥିର । ୧।

ମୋ ମନ କୁଟୀର ମୁକୁଳା ଦୁଆର ଅନାଇଁ ବାଟ ତୁମର  
ପାତିଛି ଆସନ ଗୁଚ୍ଛି ସୁମନ ଗଳେ ଲମ୍ଫାଇବି ହାର । ୨।

ଭବ ସାଗରେ ମୋ ତରୀ ଟଳମଳ ତୁମେ ନାଉରିଆ ମୋର  
ଷତ ରିପୁ ଆସି ପିଟନ୍ତି ବତାସି ତୁମେ କରିବ ହେ ପାର । ୩।

ଜୀବନ ଆକାଶେ ବେଳ ବୁଡି ଆସେ ତୁମେ ଏକା ଚାନ୍ଦ କର  
ଦାସ ପଣେ ଘେନ କରୁଛି ଜଣାଣ କର ଭବନଦୀ ପାର । ୪।

## ଫୁଲ ସଞ୍ଜ ବେଳେ ବାହୁଡିବି ଯେବେ

ଫୁଲ ସଞ୍ଜ ବେଳେ ବାହୁଡିବି ଯେବେ  
ଦୁନିଆ ସଉଦା ସାରି  
ବନ୍ଧା ଦେବି ସବୁ ତୁମ ପା' ତଳେ  
ଏତିକି ମୋର ଗୁହାରୀ । ୦।

ଆପଣାର ବୋଲି ଗରବ ଗୁମାନ

ତୋଳି ଥିବି ଯେଉଁ ଘର  
ଦିଦିନ କୁଣିଆ ବତାଣିଆ ପଣ  
ଚାତର ଭାଙ୍ଗିବ ମୋର  
ବାଟ ମଣାଇବ ତୁମ ଦେଉଳକୁ  
ଅନ୍ଧାରେ ଦୀପ ଧରି । ୧।

ପାଦେଠେଲି ଦେବେ ଲୋକେ ଦୂରେ ଯେବେ  
ଠାବ କାହିଁ ଥିବ ନାହିଁ  
ଆହା କରି ପଦେ ଆପଣାର ବୋଲି  
ସାହା ମୋ ହେବ ଗୋସାଇଁ  
କଲା ଦୋଷ ଯେତେ କ୍ଷମା କରି ମୋତେ  
ନ ଦେବ ଚି ପର କରି ।୨।

ସତ କରି କହ କେବେ ହେବି ମୁହିଁ  
ତୁମରି ସେବକ ଜନ  
କାନରେ ନକହି ମନରେ ମୋ କହ  
ତୁମେ ମୋର ଜୀବଧନ  
ପିତା ପରି ତୁମେ ଶାସିବ କୋଳରେ  
ଘେନିବ ଜନନୀ ସରି ।୩।

## ବଜାଅ ଶଙ୍ଖ ମହୁରୀ

ବଜାଅ ଶଙ୍ଖ ମହୁରୀ ବିଜୟ କାହାଳୀ ଲୋ ସଜନୀ ଦିଅ ହୁଳହୁଳି  
ଆସିଛନ୍ତି ଭକତଙ୍କ ଜୀବନ ସଙ୍ଗଳି ଲୋ ସଜନୀ ଦିଅ ହୁଳହୁଳି ।୦।

ଆଦରେ ନିବେଦି ଧୂପ ନଇବେଦ୍ୟ ଭୁଞ୍ଜିଅ ଜନନୀ ପରି  
ଭକତ ଭାବରେ ବକ୍ଷା ସେ ଠାକୁର ଲୋତା ଖାଲି ଆଖିବାର  
ତୋଷ ଭବରସିଆଙ୍କୁ ଅଶ୍ରୁ ଅର୍ପଣ ଢାଳି ଲୋ ସଜନୀ ।୩।

ଯତନେ ସଜାତ ଅରଚନା ଥାଳି ସଜାଅ ରତ୍ନ ପଲଙ୍କ  
ହୃଦୟ ମନ୍ଦିରେ ବିଜେ ପ୍ରିୟତମ ଧିଆନରେ ଥରେ ଦେଖ  
ଧୋଇଦିଅ ପାଦପଦ୍ମ ନେତ୍ର ନୀର ଢାଳି ଲୋ ସଜନୀ ।୧।

ମଧୁର ସଂଗୀତ ଗାଆ ଲୋ ସଜନୀ ମୃଦଙ୍ଗ ମଞ୍ଜିରା ବାଇ  
ପ୍ରେମର ତରଙ୍ଗେ ଭାସିତାଲ ସର୍ବେ ସାରା ଜଗତ ଭସାଇ  
ଗୁରୁନାମ ଗାଇ ଗାଇ ନାଚ ଢଳି ଢଳି ଲୋ ସଜନୀ  
ଦିଅ କରତାଳି ।୪।

ପଣତରେ ପୋଛି ବୋଲି ଦିଅ ଅଙ୍ଗେ ଅଗୁରୁ ତୁଆ ଚନ୍ଦନ  
ମନ ପୁଲହାର ମଣ୍ଡି ଦିଅ ଗଳେ ଚରଣ କର ବନ୍ଦନ  
ଭେଟି ଦିଅ ଭକତିରେ କୁସୁମ ଅଞ୍ଜଳି ଲୋ ସଜନୀ ।୨।

## ବିଜେ କର ଆଜି ଠାକୁର !

ବିଜେକର ଆଜି ଠାକୁର !  
ପୂଜିବାକୁ ମନ ମୋର ଚରଣ ଯୁଗ ତୁମର ।୦।

ପ୍ରୀତି ଚନ୍ଦନ ତିଳକ ମାଖି ସଜାଇବି ଶିର ।୧।

ଧୋଇଦେବି ପଦ ବେନି ଢାଳି ମୁଁ ନୟନ ବାରି  
ବସାଇବି ସମାଦରେ ହୃଦୟ ଆସନ ପାରି  
ପିନ୍ଧାଇ ଦେବି ମୁଁ ଗଳେ ଭକତି ସୁମନ ମାଳି

ଜାଣେ ମୁଁ ଜାଣେ ଦେବତା ତୁମେ ହେ କରୁଣା ସିନ୍ଧୁ  
ଭକତ ମଥାରେ ଦିଅ ଅଜାତି ଆଶିଷ ବିନ୍ଦୁ  
ଦରଶନ ଦେବ ତୁମେ ଦୟାମୟ ଦୀନବନ୍ଧୁ !  
ସମ୍ପଳ ହେବ ଜୀବନ ଏତିକି ଆଶା ମନର ।୨।

## ବିଜେ କର ପ୍ରଭୁ ପୂଜା ସିଂହାସନେ

ବିଜେ କର ପ୍ରଭୁ ପୂଜା ସିଂହାସନେ ମଧୁର ଲଗନ ଉଷାରେ  
ପରାଣ ଆକୁଳେ ଡାକୁଛି ବିକଳେ କହିପାରୁନାହିଁ ଭାଷାରେ  
ପ୍ରଭୁହେ ଶୀପଦ ଦର୍ଶନ ପାଇଁକି  
ପ୍ରତୀକ୍ଷାରେ ମୁହିଁ ବସିଛି ଅନାଇ ଜୟଗୁରୁ ନାମ ଗାଇକି ।୧।

ପ୍ରଭୁ ହେ ବିଜେକର ଆସି ଆସନେ  
ଦେଇ ଦରଶନ ହର ମୋ କଷଣ ଏତିକି ମାଗୁଣି ଚରଣେ ।୨।

ପୂଜା ଉପଚାର ସଜପୁଲହାର ତୁମ ଅରଚନା ଆଶାରେ  
ଧରିଅଛି କରେ ଆସ ପ୍ରଭୁ ବାରେ ବିଳମ୍ବ ନ ସହେ ଅଧିରେ

ତୁମେ ଦୟାମୟ ଦିଅଟି ଅଭୟ ଅହେତୁକ କୃପା ଆଶୀର୍ଷ  
ଶିରେ ଢାଳିଦିଅ ବିପଦ ଘୁଞ୍ଚିଅ ବିଶ୍ୱପୁଜେ ପଦ ସାରଣ  
ପ୍ରଭୁହେ ଜଗତ ମଙ୍ଗଳ ପାଇଁକି  
ନେଲ ଗୁରୁଗିରି ଆଦରରେ ବରି ଜୀବେ ମୁକ୍ତି ଦେବା ପାଇଁକି ।୩।

## ଭାଞ୍ଜିଲା ନିଦ ଡାକିଲ ତୁମେ

ଭାଞ୍ଜିଲା ନିଦ ଡାକିଲ ତୁମେ ଶୁଣି ମିଳିଲି ପାଶେ  
ମୁକୁଳା ଆଖି ରହିଲା ଚାହିଁ ତବ ଦରଶ ଆସେ ।୦।

କୋଟିଏ ରବି କିରଣେ ତବ ଅଙ୍ଗ ପରକାଶେ  
ଅପସରିଲା ତିମିର ଘୋର ତବ ବିମଳ ହାସେ ।୧।  
ଭୁବନ ସାରା ମହକି ଗଲା ତବ ତନୁ ସୁବାସେ

କୁସୁମ ଦଳ ମାଣିଲା ଘେନି ସୁରଭି ମନ ତୋଷେ । ୨।

ଭକତ ଜନ ଚିତ୍ତେ ତବ

କରୁଣା ପରକାଶେ

ଧନ୍ୟ କର ଦାସେ ଦାନୀ

ତବ ଶୁଭ ଆଶୀର୍ବାଣେ । ୩।

## ଭାବ ରାଇଜର ଭାବର ଠାକୁର

ଭାବ ରାଇଜର ଭାବର ଠାକୁର କୁଞ୍ଜେ ମୋ ଆସିବ ବୋଲି  
ମନ ମନ୍ଦିରର ଦୁଆର ପିନ୍ଧାଇ ବସିଛି ଜାଗର ଜାଳି । ୦।

କାମନା ବାସନା ପଦେ ସମର୍ପିବି, ମନର ଦୀପାଳି ଜାଳି । ୨।

ଆସି ଯେବେ ଉଭା ହେବ ମନ୍ଦିରରେ  
ପାଦ ପଖାଳିବି ଆଖିର ଲୁହରେ  
ପଦୁଅଁ ପାଦକୁ ହୃଦରେ ଧରିବି ମନରେ ଶରଧା କରି । ୧।

ମମତା ଚନ୍ଦନେ ଲଗାଇବି ଟୀକା

ଜନମ ଜନମ ସାଥୀ ତୁମେ ଏକା

ମନ ପୁଲ୍ଲ ହାର ଚରଣେ ଅର୍ପିବି, ଅହମିକା ଚୁଣ୍ଟି କରି । ୩।

ହୃଦ ସିଂହାସନେ ବସାଇଣ ଦେବି  
ନବ ବସନରେ ଶ୍ରୀଅଙ୍ଗ ମଣ୍ଡିବି

ପୂଜା ନଇବେଦ୍ୟ କି ଅବା ମୁଁ ଦେବି

କେଉଁ ଆଲୋକରେ ଆରତି କରିବି

ଦେଖିବି ମୂର୍ତ୍ତି ନୟନ ପୂରାଇ ଜୟଗୁରୁ ଜୟ କରି । ୪।

## ମଧୁର ଗଗନେ ମଧୁର ପବନେ

ମଧୁର ଗଗନେ ମଧୁର ପବନେ ମଧୁର କୁସୁମବାସେ  
ଆସ ଅବତରି ପ୍ରାଣର ଦେବତା! ବିରହ ରଜନୀ ଶେଷେ ।  
ମଧୁର ପ୍ରଭାତେ ଆସ ମଧୁ କିରଣେ ପ୍ରକାଶ  
ଶିଶିର ମଧୁରେ ଝରି ଦଶଦିଗେ ମଧୁ ଭରି  
ଖେଳିଯାଅ ଧରାତଳେ ବିହର ମୃଦୁ ହିଲୋଳେ ।  
ପୁଣ୍ୟକର- ଆବାହନଗୀତି ମଧୁମୟ ଛନ୍ଦେ  
ବିରହ-ବେଦନା ମିଳନ-ଆନନ୍ଦେ  
ଅଭିଷେକ ଶିରୀ ମଧୁ ଗୁହାଣୀରେ  
ଆକୁଳ ପରାଣ ମଧୁର ବାଣୀରେ । (୧)

ପଖାଳିବୁଁ ପାଦ ଗିରି-ଝରଣାର ଶୀତଳ ନିର୍ମଳ ନୀରେ  
ସଉରଭଭରା ମଞ୍ଜୁ ମଞ୍ଜୁଆତି ଗୁମର ଜାଳିବୁଁ ଧୀରେ ।  
ଜାଳିବୁଁ ଗୁମର ଧୀରେ ତିନ୍ତାଇ ନୟନନୀରେ  
ଅଶ୍ରୁଭରା ବନ୍ଦନାରେ ବନ୍ଦିବୁଁ ଚରଣତଳେ  
ପୀରତି ଉଛୁଳା ବାର ଦେବୁଁ ଅଞ୍ଜଳିରେ ଭରି

ବନ୍ଦାଇବୁ- ମର ଜଗତର ବିଧୁର କାନ୍ଦରେ  
ନୀରବ ବୀଣାର ଅଜଣା ଛନ୍ଦରେ  
ଅମର ପୀରତି ତଖାଇବ ବୋଲି  
ମଧୁର ମୂର୍ତ୍ତି ଦେଖାଇବ ବୋଲି  
ପ୍ରେମ-ଜଗତର ଭୀଷାଆଳୀ ଧରି  
ପ୍ରୀତି କଳପନା ଜପାମାଳୀ କରି । (୨)

ହୋଇଛି ସଜଡା କୁସୁମବାଜୁଡା ପୁଷ୍ପାୟା ଯୁଥକାହାରେ  
ଆଗମନ ତବ ସରସ କରିବୁଁ ପ୍ରଫୁଲ୍ଲ ଲୋଚକଧାରେ ।

ତୁଲିଯାଇ ମାଳା ଧରି

ପାଇ ତୁମ୍ଭକପରଣ

ପ୍ରେମାନନ୍ଦେ- ଗାଇବୁ ମିଳନ ମଧୁର ଛନ୍ଦରେ

ନାତିବୁଁ ସାଗର-ତରଙ୍ଗ ଭଙ୍ଗିରେ

ଖେଳିବୁ ବାଲୁକା କୋମଳ କୋଳରେ

ଲୋଚିବୁଁ ଗରବେ ଚରଣଧୂଳିରେ । (୩)

ଆଶିଛୁ ପ୍ରକୃତି ରମ୍ୟକାନନରୁ ସୁରଭି ଅଗୁରୁଗନ୍ଧ

ଧୂପେ ଆମୋଦିବୁଁ ବୋଲି ରଞ୍ଜିତୁଁ ଗନ୍ଧବଦ୍ଧ ମଧୁ ମୟ ।

ରଞ୍ଜିତୁଁ ଅଗୁରୁ ଘୋରି

ମନସାଧ୍ୟ ପୁଣ୍ୟ କରି

କର୍ପୁରେ ଶୀତଳ କରି

ଦେବୁଁ ଶ୍ରୀଅଙ୍ଗରେ ବୋଲି

ନିବେଦିବୁ- ପ୍ରାଣଭରି ଯେତେ ମର୍ମଭେଦି ବ୍ୟଥା

ବିରହର କେତେ ଅନୁଭୂତି କଥା

ଅସର ଦିନର ଦୀର୍ଘ ଅପୂର୍ଣ୍ଣତା

ମରମପଟା ଯେ କ୍ରନ୍ଦନ-ବାରତା । (୪)

ପକ୍ତି ପକ୍ତି କରି ଜାଳିଛୁ ହୃଦୟେ ଆଶାର ଶତ ଦୀପାଳୀ

ସାଇତି ରଞ୍ଜିଛୁ ପ୍ରେମର କଶିକା ଭରି ନଇବେଦ୍ୟ ଥାଳୀ ।

ଦୀନ ଏ ନୈବେଦ୍ୟ ଧରି

ଦେଖାଇବୁ ହୃଦଖୋଲି

ନିବେଦିବୁଁ ଭକ୍ତି ବୋଲି

ପୁଣ୍ୟ କର ଶୂନ୍ୟ ବୋଲି

ସଞ୍ଜ ପ୍ରାତେ- ବନ୍ଦିବୁ ସରସେ ଚରଣପ୍ରାନ୍ତେ

ସେବକ-ଗୌରବେ ମାତି ଏକାନ୍ତେ । (୫)

ଆସିବ କି ବୋଲି ବିଦେହିରାଇବୁଁ କେତେକାଳୁଁ ଅଛୁ ଚାହୁଁ

ଅନ୍ତରେ ଭରିଛୁ ଅସର ପିପାସା ଅମୃତ ସେ ରୂପ ଧ୍ୟାୟି ।

ଆସିବ କି ଆସିବ କି?

ଆଶାବାଣୀ ଭାସିବ କି?

ମର୍ମବ୍ୟଥା ପୋଛିବ କି?

ପ୍ରାଣମନ ତୋଷିବ କି?

ମୂର୍ତ୍ତିମନ୍ତ୍ର- ହୋଇ ଦେଖାଦିଅ ହୃଦୟ-ଆସନେ

ପ୍ରକଟିତ ହୁଅ ଧୂଆନେ ସପନେ

ଗୁଳିତ କରହେ ସ୍ୱରୂପଦର୍ଶନେ

ଝଙ୍କାରିଉଠ ବନ୍ଦନା କି ଗାନେ ।

ଚେତନାକୁ ଉର୍ଦ୍ଧ୍ୱେ ଗୁଳିତ କର

ଅମୃତବାଣୀରେ ପରାଣ ହର

ଚହଟି କୁସୁମୁଁ କୁସୁମବାସ

ନୟନେ ନୟନେ ରୂପ ପ୍ରକାଶ

ଜୟଗୁରୁ- ଜୟ ହେ ନିଗମ କଳ୍ପତରୁ

ଭକତ ଶିଷ୍ୟଙ୍କ କଳ୍ପତରୁ

ସାରସ୍ୱତ ସଂଘ କଳ୍ପତରୁ

ବିବେକବନ୍ଧୁ ଜ୍ଞାନୀଗୁରୁ

ଜୟଗୁରୁ ଜୟଗୁରୁ । (୬)

## ମନ ବୃନ୍ଦାବନେ ବିଜେକର

ମନ ବୃନ୍ଦାବନେ ବିଜେକର

ପ୍ରେମର ଠାକୁର!

ହେରିବି ହୃଦୟ ଭରି

ରାଧା ତୁଲେ ବେଶୁ ଧରି

ଛାର ୪ ନୟନ ହେବ ସାର । ୦।

ପଦେ ପଦ ଛନ୍ଦିଦେଇ

ନାଚ ତିନି ଭଙ୍ଗି ହୋଇ

କାନ ଶୁଣୁଥିବ ବେଶୁ ସ୍ୱର

ସବୁ ଗରବ ଗୁମାନ

ପଲକେ ହେବ ବିଲୀନ

ଝରିବ ହୃଦୟେ ପ୍ରେମଧାର । ୨।

ପ୍ରେମେ ପୁଲକିତ ହୋଇ ଯୁଗଳେ ପୁଜିବି ମୁହିଁ

ଦୂର ହେବ ମନର ଅନ୍ଧାର

ପୂରିବ ମନ ବାସନା

ସାର୍ଥକ ହେବ କାମନା

ନାମ ରତ୍ନପିବ କଷ୍ଟ ମୋର । ୧।

ତୁମେ ହେ କରୁଣାକର

ଅପାର ଦୟାସାଗର

ଧୋଇଦିଅ ମାୟା ମୋହ ଘୋର

ତୁମ ଚରଣେ ଶରଣ

ମାରୁଅଛି ଅକ୍ଷିପ୍ତ

ଦାସ ହୋଇ ସେବିବି ପୟର । ୩।

## ମନ ପୂଜା ତୋର ବିଫଳ ନ ଯିବ

ମନ ପୂଜା ତୋର ବିଫଳ ନ ଯିବ ପ୍ରିୟତମ ତୋର ଆସିବେ ରେ

କୁସୁମ-ଆସନ ସଜାଇ ରଖ ତୁ, ପରାଣ ଦେବତା ଆସିବେ ରେ । ୦।

ସେବକ ତୁ ପଦ ସେବାରେ ଭାଜନ ହୁଡିଲେ ସୁନ୍ଦର ରୁଷିବେ ରେ । ୨।

ବାସନା, କାମନା ଧୂପ ଦିଅ ଜାଳି

ତା' ନାମ ପୁଲରେ ଗୁଚ୍ଛ ବନମାଳି

ନୟନ ତାରାରେ ରତ ଦୀପାବଳୀ ଆସିବେ, ତୋ ମନ ଡୋଳିବେ ରେ । ୧।

ଝଟ ବତାସରେ ଆବାହନ କର

ନେଳି ମେଘ ତଳେ ଘର ପରା ତା'ର

ଘୁଞ୍ଚିଲେ ବାଦଲ ବିଜେ କରିବେ ସେ ତୋ ମଥା ଆଉଁସି ହସିବେ ରେ । ୩।

ଗୋଳିରଖ ଆଖି ନୀରେ ତୁ ଚନ୍ଦନ

ଚରଣେ ମାଖି ତୁ କରିବୁ ବନ୍ଦନ

ନ କହିବୁ କିଛି, ନ ମାଗିବୁ କିଛି

ତୋର ମନ ପୋଥି ପାଠ ସେ ପଢିଛି

ଭକତିରେ ଖାଲି ମଥା ନୁଆଇଲେ ତୋ ମନ ଠାକୁର ରସିବେ ରେ । ୪।

## ମନ ମନ୍ଦିର ସପତ ଦୁଆର

ମନ ମନ୍ଦିର ସପତ ଦୁଆର ଛାଏଁ ଛାଏଁ ଯାଏ ମେଲି

ତୁମେ ଯେବେ ସଖା ହସି ହସି ଦିଅ ମରମ-କିଳିଶ ଖୋଲି । ୦।

କଳାମେଘେ ତଳେ ଚହଟ-ତପଳା କି ସେ

ଅନ୍ଧ ୪ ଆଖିପତା ତଳେ ଦିଅ ଅଞ୍ଜନ ଲେଖା ବୋଲି

ଆଲୋକ, ଆଲୋକ, ଆଲୋକ ନିରେଖେଁ ଚଉଦିଗେ ମୋର ଖାଲି । ୨।

ମୁକୁଳା ଦୁଆର ଉଦ୍‌ହାତରେ ଥାଇ ସତେ

ଦରଦର ହସି କିଏ ସେ ଅନାଏଁ ମୋତେ ?

ସପନ କି ସତ, ମୁଦା ଅବା ମେଲା ଆଖି, ବାରି ନ ପାରିଲି

ଜୀବନ-ମରଣ ଚିର ପରିଚିତ ଛବି ସେ କି ନିରେଖିଲି ! । ୧।

ତୁମେ ଯେବେ ଦୁଆର ଦିଅ ଗୋ ମୁଦି

ଘେରି ତ' ଯାଆନ୍ତି ଭଗାରିଏ ଦାଉସାପି

ତୁମେ କି ପଥର ପାଲଟିବ, ମୋତେ ନ ଘେନିବ ଦାସ ବୋଲି

କୋଟି ଅପରାଧ କ୍ଷମାକର, ପଦ ଚଳରୁ ନ ଦିଅ ଠେଲି । ୩।

ହସରୁ ତୁମର ଆଲୋକର ଧାରା ଖସେ

## ମହା-ମନ୍ଦିର ଚାରୁ-ତୋରଣରେ

ମହା-ମନ୍ଦିର ଚାରୁ-ତୋରଣରେ ପ୍ରିୟ ମୋର,  
ନୀରବରେ ଖାଲି ଜୁହାରି ଆସିଛି

ନାହିଁ ପୁଜା-ଉପଚାର ।ଠା

ଆଖି ଆଗେ କେତେ ଭକତ ତୁମର  
ଘେନି ଆସିଛନ୍ତି ନାନା-ଉପଚାର  
ପୂଜିବେ ତୁମକୁ, ତୋଷିବେ ତୁମକୁ  
ପଣ କରି ଜୀବନର ।୧।

ମୁଖ ନ ଯିବି, ଅନ୍ତରେ ପୁଣି  
କରୁଣା ତୁମର କିଏ ହୁଏ ଗୁଣି,  
ଆସ ତୁମେ ଥରେ, ମୋ ଆଖିର ନୀରେ  
ବନ୍ଦନ ଘେନା କର ।୩।

କିଏ ଗାଏ ତୁମ ଅସୀମ ମହିମା  
କରେ ଆରାଧନା, ନାହିଁ ତାର ସୀମା  
ସାରା ଜଗତରେ ବିତରେ କେ ଅବା  
ତୁମରି କରୁଣା-ଧାର ।୨।

ସାରା ଦୁନିଆଁରେ କେହି ନାହିଁ ମୋର,  
ସବୁରି ମନର ମୁଁ ଯେ ସାତପର,  
ଶରଣ କେବଳ ଚରଣ-କମଳ,  
ସେହି ମୋର ଆପଣାର ।୪।

## ମହାମିଳନର ଭୂଇଁ

(ଏ ଯେ) ମହାମିଳନର ଭୂଇଁ  
ହେ କରୁଣାମୟ ! ଆସିଅଛ ଆଜି  
ଭକ୍ତ ଭଗବାନ ହୋଇ ॥୦॥

ଅତୁଳ ମାଧୁରୀ ବିପୁଳ ବିଭବ  
ଅନନ୍ତ ଆଶିଷ ଅସୀମ ଗୌରବ  
କରୁଣା ଦାନରେ କରିଛ ସମ୍ଭବ  
କରୁଣା ନୟନ ଫେରି ॥୧॥

ଦୁଃଖ ଜରଜର ମୋର ସୁରଗିତୀ  
ଭରା ବସନ୍ତରେ ସ୍ନେହଝରା ପ୍ରୀତି  
ମନ ଗହନ ରେ ମନ ମୋହନ !  
ସେ କି ଛବି ଭଲ୍ଲସଇ ॥୨॥

କେତେ ରଜନୀ ସପନ ତୁଟିଛି  
କେତେ ଜହ୍ନରାତି ଉଆଁସ କଟିଛି  
ନିଦାଘ, ବରଷା, କାକରେ ଚିତ୍ତିଛି  
ତୁମ ଆସିବାର ଚାହିଁ ॥୩॥

ପାହାନ୍ତି ଉଷାରେ ଗୋଧୂଳି ରାଗରେ  
ଫୁଲ ଆସନରେ ସାଜି ସରାଗରେ  
ବିରହ ରାଗିଣୀ ଗାଇ ଆବେଗରେ  
ଖୋଜିଛି ମନ ମନାଇ ॥୪॥

(ଆଜି) ଆକାଶେ ବତାସେ ବିପୁଳ ମହକେ  
ନିଖିଳ ପରାଶେ ମରମ ପୁଲକ  
ମରମଛୁଆଁ ସେ ମଞ୍ଜୁଳ ଚରଣେ  
କୋଟି ମଥା ଜାୟେ ନଇଁ ॥୫॥

## ମିଳନ ମନ୍ଦିରେ ମୋର

ମିଳନ ମନ୍ଦିରେ ମୋର  
ଆଶାପଥ ଚାହିଁ ବସିଛି ମୁଁ କେବେ ଆସିବେ ଗୋ ମନତୋର ।ଠା

ଯୁଗ ଯୁଗ ଧରି କେତେ ମୁଁ ବସିଛି  
କେତେ ଯେ ହସିଛି କେତେ ଯେ କାନ୍ଦିଛି  
ତନୁ ମଳିନତା କେତେ ଯେ ପୋଛିଛି ନୀରବ ନୟନ ଧାର ।୧।

ସାଜିଲି ଶେଜ ମୁଁ ବେଦୀପରେ କେତେ  
ଅଗଣାରେ କାନି ପାତିଲି ଏକାନ୍ତେ  
ତୁମ ଚଲାପଦରଜ ବୋଲି ହୋଇ ପୂତ ହେବ ଏ ଶରୀର ।୨।

ରତନ ପ୍ରଦୀପ ଜାଳି ମୁଁ ରଖିଲି  
ହେମ ଘଟେ ନଇବେଦ୍ୟ ସଜାଡିଲି  
ନିରିଜନେ କେତେ ସାଇତି ରଖିଲି ନିରାଜନା ଉପଚାର ।୩।



ଗାଈବି ବୋଲି ମୁଁ ତବ ପ୍ରୀତି ଗୀତି  
ବୀଣା ତାର କଲି ସୁରରେ ସଙ୍ଗିତି  
ସବୁ ସରାଗ ମୋ ମନ ବେଦନାରେ ହେଲା ଖାଲି ନାରଖାର । ୪।

ଏକା ଯେବେ କରି ରଖିବ ଜୀବନେ  
ଦେଖାଦେବ ନାହିଁ ଅଛି ସତେ ମନେ  
ଦୂରେ ଥିଲେ ଥାଅ, ଭରି ରଖ ତବ ସ୍ମୃତିରେ ମୋର ଅନ୍ତର । ୫।

### ମୁହଁ ସଂଜେ ହସି ଘାଟେ

ମୁହଁ ସଂଜେ ହସି ଘାଟେ ତାଙ୍କେ ତ ନାଉରୀରେ  
ଆସ ବେଗେ କିଏ ହେବ ପାରି । ୦।

ଚଲାମେଘ ଉଡ଼ାତରେ ଚନ୍ଦ୍ରମା ଉଠେ  
କୁଳରେ ରଜନୀ ଗନ୍ଧା ବାସ ଚହଟେ  
କଳା ଭଉଁରୀକି ଦେଖି ଯାଆନା ତରି ରେ  
ଦୃଢ଼ମନ କଲେ ହେବୁ ପାରି । ୧।

ଦୁଇ କୁଳ ଲଂଘି ସୁଅ ଉଛୁଳି ଧାଏଁ  
ଧଳକୁଳ କେଉଁ ଦିଗେ ଆଖି ନ ପାଏ  
କାତ ମୋର ଅତି ଟାଣ ଦେବି ଉତାରୀ ରେ

ଧରି ମଙ୍ଗ କରିଦେବି ପାରି । ୨।

ଉଠ ଯେତେ ଲୋକ ଭୟ ବିଚାର ନାହିଁ  
କର ଦେବ ଷୋଳପଣ ଉତାର ପାଇଁ  
ମାଲ ମତା ଛାଡ଼ିଦେବ ଦୁଆନା ଭାରିରେ  
ଏହି ନାବେ କରିଦେବି ପାରି । ୩।

ଏଠା ପରବାସ ଚିନ୍ତା ମନେ ଉଇଁ ରେ  
ପହଞ୍ଚି ପାରିବନିକି ନିଜ ଭୁଲରେ  
ଏକଲକ୍ଷ୍ୟ ସ୍ଥର ଭବ ନଦୀର କାଣ୍ଡାରିରେ  
ସେହି ନାମେ ହୋଇଯିବ ପାରି । ୪।

### ମୋ ଅନ୍ତରେ ଯେତେ ବେଦନା ଗୁମରେ

ମୋ ଅନ୍ତରେ ଯେତେ ବେଦନା ଗୁମରେ ପରଶେ ତୁମରି ମନ  
ବେଦନା ଅନ୍ତରୁ ଫେରି ଫେରି ଯାଏ ହରି କରୁଣା ନୟନ । ୦।

ତୁମ ବେଶୁସ୍ତନ ବାଜେ ମୋ ମରମେ  
ଗୋପନେ ଗୋପନେ ବିଜନ କାନନେ  
ବିଧୁର ବେଦନା ପାଶୋରି ବସେ ମୁଁ ହରି ସେ ଚନ୍ଦ୍ରବଦନ । ୧।

ଅଧୀର ମନ ମୋ ସଧୀରେ ଖୋଜି  
ମଧୁର ଲଗନେ ଆସିବ କି ସାଇଁ

ପୂଜିବାକୁ ରଙ୍ଗ ଶ୍ରୀଚରଣ ଦୁଇ ବସିଛି ପାତି ଆସନ । ୨।

ପାଇ ନାହିଁ ବୋଲି ବାଧି ନାହିଁ ମୋତେ  
ଭେଟୁଛି ଅନ୍ତରେ ଗୋପନେ ଗୁପତେ  
ପ୍ରଣମି ତୁମକୁ ବସିଛି ଦେବତା ଭେଟିବାକୁ ଘନ ଘନ । ୩।

ଆବାହନ କରେ ଆସ ହେ ଦେବତା  
ନ କହିବି ଆଉ ବେଦନାର କଥା  
ଆସ ପ୍ରିୟତମ ମନ କୁଞ୍ଜନେ ପୂଜିବି ରଙ୍ଗ ଚରଣ । ୪।

### ମୋତେ ସେହି ରୂପେ ଦିଅ ଦରଶନ

ମୋତେ ସେହି ରୂପେ ଦିଅ ଦରଶନ  
ଚେତି ଉଠି ପୁଷ୍ଟ ହେରି ଯାରେ ମଉଳା ସୁମନ । ୦।

ଅମାୟେରା ମନ ମେଘେ ଯେ ରୂପେ ହସାଏ ଚାନ୍ଦ  
ଭକତ ମାନସ ଘରେ ଜଗାଏ ପରମାନନ୍ଦ  
ଶୋକ ତାପ ଦୂରେ ଘୁଞ୍ଚେ ଲଭି ଯାର ଦରଶନ । ୧।

ଜୁଆର ଉଠାଇ ପ୍ରେମ ଦରିଆରେ ନିତିଦିନ  
ଯେ ମୁରତି ଉଦୟରେ ବିଲୟ ନାହିଁ ଲେଖନ

ନୟନ ଖୋଜଇ ସେହି କମ ଠାମ ବିଲୋକନ । ୨।

ଜଗତର ପାପଭୟ ହେରି ଯାରେ ଅପସରେ  
ଲାଜ ତର ଭୁଲା ସେହି ମୁରତି ମନ ମୋହନ  
ଆଖି ତାରା ଖୋଜି ବୁଲେ କାହିଁ ସେହି ଅପଘନ । ୩।

ବାଉଳା ହେବି ଯେ ରୂପ ହେରି ଶୟନେ ସୁପନେ  
ନାଟିବି ପ୍ରେମ ବିଭୋରେ ଯାହାର ନାମ ଗାୟନେ  
ଜ୍ଞାନ ନୟନ ବିବାଦ ଯା ଦେଖି ହେବ ଭଞ୍ଜନ । ୪।

## ମୋର ମନର ଠାକୁର

ମୋର ମନର ଠାକୁର ଆଜି ଆସିବେ, ସତେ ଆସିବେ  
ପଥ ଚାହିଁ ବସିଛି ମୋ ମନ ତୋଷିବେ, ଆଜି ଆସିବେ ।୦।

ମୋ ଭାବରେ ଅଭାବ ହେଲେ ରୁଷିବେ, ଆଜି ଆସିବେ  
।୩।

ତାଙ୍କୁ ଆଦରେ ପୂଜିବି ଧୋଇ ଚରଣ  
ତାଙ୍କ ଅଭୟ ପଦରେ ନେବି ଶରଣ  
ମୋର ଚପଳତା ଦେଖି କେତେ ହସିବେ, ଆଜି ଆସିବେ ।୧।

ତାଙ୍କୁ ରୁଚିକର ଭୋଗ ଦେବି ଭୁଞ୍ଜାଇ  
ପ୍ରୀତି ପଲଙ୍କରେ ଦେବି ତାଙ୍କୁ ଶୁଆଇ  
ମୋର ବିରହ ବେଦନା ଯେତେ ନାଶିବେ, ଆଜି ଆସିବେ  
।୪।

ମୋର ହୃଦୟ ସିଂହାସନେ ବସାଇବି  
ତାଙ୍କୁ ନୂଆ ନୂଆ ବେଶରେ ସଜାଇବି  
ବିଶ୍ୱ ବିମୋହନ କି ସୁନ୍ଦର ଦିଶିବେ, ଆଜି ଆସିବେ ।୨।

ମୋର ଭଙ୍ଗା କୁଟୀର ଭାଗ୍ୟ ଫେରିବ  
କେତେ ଜନମ ବାସନା ମୋର ପୂରିବ  
ମୋର ନୟନେ ଲୋତକ ଦେଖି ରସିବେ, ଆଜି ଆସିବେ  
ସେ ଯେ ଭାବ ବିନୋଦିଆ ଭାବ ବୁଝିବେ, ଆଜି ଆସିବେ ।୫।

ତାଙ୍କ ଚରଣେ ଲଗାଇ ବାସ ଚନ୍ଦନ  
ପ୍ରୀତି ଭଜତି ଭରେ କରାବି ବନ୍ଦନ

## ରଞ୍ଜୟନ ତୁମେ ମୋର ଜୀବନ ସଙ୍ଗଳି

ରଞ୍ଜୟନ ତୁମେ ମୋର ଜୀବନ ସଙ୍ଗଳି  
ଭନିଦ୍ର ନିଶିଥେ ବସେ ଯାହା କଥା ଭାଳି ।୦।

କେତେ ଆଶା ଭରେ ନଇବେଦ୍ୟ ଥାଳି  
ପୂଜିବାକୁ ଧରେ ବସି କୁସୁମ ଅଞ୍ଜଳି ।୩।

ତୁମ ସ୍ମୃତି ମୋର ଜାଗର ଦୀପାଳି  
ଚେତନେ ସ୍ୱପନେ ତୁମ ନାମ ଜପାମାଳି ।୧।

ଅତି ସଂଗୋପନେ ତାଙ୍କେ ଆସ ବୋଲି  
ଚାହିଁ ଧରେ ଭାସିଯିବ ପଦେ କଥା ବୋଲି ।୪।

ତୁମ ଅଭିସାରେ ଗୁଞ୍ଜେ ଫୁଲମାଳି  
ପଥ ଚାହିଁ ବସେ କାଳେ ଆସିବ କି ଭାଳି ।୨।

ଅବିଶ୍ୱାସ ସଂଶୟକୁ ପୋତି ଜାଳି  
ଆଶାପଥେ ବସିଥିବି ନେତୁ ନୀର ଭାଳି ।୫।

## ଶିଶିର ଭିଜା ଏ ଶରତ ପ୍ରଭାତେ

ଶିଶିର ଭିଜା ଏ ଶରତ ପ୍ରଭାତେ  
ମଧୁସୂରେ କିଏ ତାଙ୍କେ  
ଅତି ପରିଚିତ ଲାଗେ ସେହି ସ୍ୱର  
ଶୁଭେ ବାତାୟନ ପଥେ ॥୦॥

କି ମଧୁର ସତେ ଲାଗେ ସେହି ସ୍ୱର  
ଶ୍ରୁତି ମୋ ଅଧୀରେ ଶୁଣେ ବାର ବାର  
ଭରା ଯମୁନାର କଦମ୍ବ ପୁଲିନେ  
ଧାଉଁଛି ମନ ସରାଗେ ॥୧॥

ସ୍ମୃତି ବିଜଡ଼ିତ ଏ ଯମୁନା କୁଳ  
କୁଞ୍ଜ କାନନରେ ଲୁଚକାଳି ଖେଳ

ରହି ରହି ଆଜି ପଡୁଅଛି ମନେ  
ମିଳନ ରାଧିକା ସଙ୍ଗେ ॥୨॥

ଭାରି ଅଭିମାନୀ ବୃଷଭାନୁ ସୁତା  
ବିରହ ଜ୍ୱାଳାରେ ବଢୁଛି ତନୁ ତା  
ନୟନେ ଲୋତକ ଲହରୀ ଭାଙ୍ଗୁଛି  
ପ୍ରିତୀ ପ୍ରଣୟ ଆବେଗେ ॥୩॥

ଛଳନା ତେଜ ହେ ଶ୍ୟାମ ନଟବର  
ହେ ରାଧାରମଣ ! ଯୋଡ଼ି ବେନି କର  
ଏ ମନ-ରାଧିକା ସର୍ପପି ନିଜକୁ  
ଶ୍ରୀପଦେ ଶରଣ ମାଗେ ॥୪॥

## ସଞ୍ଜ ଆସୁଛିରେ

ସଞ୍ଜ ଆସୁଛି ରେ, ଦୂରପଥ ଯାତ୍ରୀ  
ଚାହୁଁ ଚାହୁଁ ଘୋଡ଼ିଯିବ ଘୋର କାଳରାତି

ଦେଖିଲେ ବିଚିତ ବର୍ଣ୍ଣ, ଝଲସି ଯାଏ ନୟନ  
ରହିବନା କ୍ଷଣକରେ ମଞ୍ଚର ଏ ଭାତି ରେ ?

ହଜିଯିବ ଏ ଚେତନା, ଉଡ଼ିଯିବ ଉନ୍ମାଦନା  
ଗ୍ରାସିଯିବ ଅନ୍ତିମର ଘୋର ମୋହ-ଭ୍ରାନ୍ତି ରେ

ଏହି ଧନ ଜନ ବଳ, ତହିଁ ନୋହିବେ ସମ୍ବଳ

ସଜାଗ ଚେତନା ଏକା ସେହି ପାରେ ସାଥୀ ରେ

ସଜହୁଅ ବେଳ ଥାଉଁ, ଆଶାକର ମହାବାହୁ  
ଲଢ଼ିବାକୁ ହେବ ପଥେ କରାଳ ଅରାତି ରେ

କରି ଚେତନା ସଞ୍ଚାର, ଘୁଞ୍ଚାଇବେ ଅନ୍ଧକାର  
ଦେଖାଇବେ ପଥ ଆଗେ ହିରଣ୍ମୟ ଜ୍ୟୋତି ରେ

ଅମୁହାଁ ଦେଉଳେ ପଶି, ପୁହାଇବୁ କ୍ଷଣେ ନିଶି  
ଭାଙ୍ଗିଦେବ ମୋହ ନିଦ୍ରା ବିମଳ ପାହାନ୍ତି ରେ

## ସଞ୍ଜ ସମୀରଣେ

ସଞ୍ଜ ସମୀରଣେ, ମୃଦୁଳ କମ୍ପନେ, ଆସ ଫୁଟଲ ଫୁଟଲ ବାସି ହେ  
ମନ୍ଦିରେ ମନ୍ଦିରେ, ହୃଦୟ-କନ୍ଦରେ ଖେଳାଇ ସୌରଭରାଶି ହେ । ୦।

କୁଟୀର ଦୁଆରୁ ଫିଟାଇ ଅର୍ଗଳି,  
ପାତିଛି ଆସନ ଆସିବ ତ ବୋଲି  
ଧୂପ ଦୀପ ଗନ୍ଧ ଦୀନ ନଇବେଦ୍ୟ ପୂର୍ଣ୍ଣ କର ସବୁ ଆସି ହେ । ୧।

ଜୀବନ ଚକ୍ର ନୀରବ ହେଲାଣି  
ପୁରେ ଗ୍ରାମେ ଘରେ ଶାନ୍ତି ରାଜିଲାଣି  
ସନ୍ଧ୍ୟା-ବନ୍ଦନାର ଅନୁଷ୍ଠାନ ଛାଡ଼ି ଆସ ଓଁକାରରେ ମିଶି ହେ । ୨।

ଭକ୍ତ ବସୁଳ ବୋଲି ମୁଁ ତୃପ୍ତ  
ନୁହେଁ କେବେ ଦିନେ ହୋଇ ନାହିଁ ଭକ୍ତ  
ପତିତପାବନ ରୂପେ ଆସ ତାରି ପତିତ ଜଗତବାସୀ ହେ । ୩।

କଳୁଷ କଳଙ୍କ ଗୋଟି ଗୋଟି କରି  
ନିବେଦିବି ଆଗେ ଅନୁତାପ ଭରି  
ପ୍ରାରବ୍ଧ ସଙ୍କଟ ତବ ଲକ୍ଷା ଧରି ଆସ ଆଶିଷ ବରଷି ହେ । ୪।

ଜାଗରଣେ ଧ୍ୟାନ ସ୍ଥପନେ ସାଧନ  
ହୋଇ ଆସ ମୋର ନିଦ୍ରାରେ ଚେତନ  
ଅନ୍ତର ବାହାର ସକଳ ସମାନ କର ଜ୍ୟୋତି ପରକାଶି ହେ । ୫।

## ସତ୍ୟଲୋକ ପରପାର

ସତ୍ୟଲୋକ ପରପାର ବିରାଜିତ ନିତ୍ୟପୁର  
ଅତ୍ୟାତ୍ମ୍ୟ ଗୁଡ଼ ଗୁରୁ ଧାମ  
ଚତୁର୍ଦ୍ଦିଗ ରତ୍ନମୟ ତୋରଣ କି ଶୋଭାମୟ  
ବିଚିତ୍ର ପତାକା ମନୋରମ !  
ମୁକ୍ତମାଳାରେ ଶୋଭିତ ସେ ଶୋଭା ଅତି ବିଚିତ୍ର  
ପୁରୀମଧ୍ୟେ ରାଜେ କଳ୍ପଦ୍ରୁମ  
ସଦାପଳ ଭାରାନତ କଳ୍ପପାଦପ ସମସ୍ତ  
ପ୍ରଫୁଲ୍ଲ କୁସୁମ-ସମାକୀର୍ଣ୍ଣ ।  
କଦମ୍ବ ତରୁ ଉଦ୍ୟାନ,  
(ସଦା) ମନ୍ଦିରୀୟ ବହୁମାନ  
ନିତ୍ୟ ବସନ୍ତ ବିରାଜେ, କୁହୁତାନ ସଦାବାଜେ  
ରାଗ ରାଗିଣୀ ସମସ୍ତ, ମୂର୍ତ୍ତି ଧରି ବିରାଜିତ । ୧।

ସିଦ୍ଧଗଣ ନାନାରୂପ ଧରି ପଶୁ-ପକ୍ଷୀରୂପ  
ସୁମଧୁର ନୃତ୍ୟଗୀତେ ରତ,  
ସୁଦୃଶ୍ୟ ଚିନ୍ମୟ ଦେହୀ ଭଗବତ-ଗୁଣ ଗାଲ  
ବିଚିତ୍ର ଭଙ୍ଗିତର ଉନମତ୍ତ ।  
ପୁର୍ବେଚାରୁ ସରୋବର ତହିଁ ସୁବର୍ଣ୍ଣ କମଳ  
କୁମୁଦାଦି ହୋଇ ପ୍ରସ୍ତୁତିତ,  
ମଧୁପ ଭ୍ରମର ଶ୍ରେଣୀ ମନ-ପ୍ରାଣ ନିଏ କିଣି  
ମନ୍ଦିରୀୟ ସଦା ଆନ୍ଦୋଳିତ ।  
(ସେହି) ସରୋବର ତଟଦେଶ  
ବିବିଧ ପୁଷ୍ପେ ଶୋଭିତ  
ଚତୁର୍ଦ୍ଦିଗେ ବିରାଜିତ କେଳିକୁଞ୍ଜ ସୁଶୋଭିତ

ସରୋବର ମଧ୍ୟ ଦେଶ      ମଣି-ମନ୍ଦିର ସୁଦୃଶ  
ରାଜେ ସୁରମ୍ୟ ସଦନ      ଯୁକ୍ତ ସୁବର୍ଣ୍ଣ ତୋରଣ ।୨।  
  
ରତ୍ନପର୍ଯ୍ୟଙ୍କ ଉପରେ      ମନ୍ଦିରର ଅଭ୍ୟନ୍ତରେ  
ବିରାଜିତ ସଦା ପ୍ରିୟଭଞ୍ଜ

ପରା-ପ୍ରକୃତି ହୁାଦିନୀ      ମହାଭାବ ସ୍ୱରୂପିଣୀ  
ସହ ପ୍ରେମମୟୀ ସଖୀଗଣ  
ସରବେ ସେବା ନିରତ      ସମଭାବେ ଆନନ୍ଦିତ  
ପ୍ରଣାୟାଦି ପ୍ରେମରସେ      ସେ ପୁରୁଷେ ସର୍ବେ ତୋଷେ ।୩।

## ସରାଗେ ଆଜି ସଜାଅ ଶେଯ

ସରାଗେ ଆଜି ସଜାଅ ଶେଯ  
ଆସିବେ ଗୋ ପୁରେ ରସିକ ରାଜ ।୦।

ମଉଳି ଯିବ ତ ବିଷାଦ ତେଜ ।୨।

ସେ ରୂପ ଲାବଣ୍ୟ ହେରିବ ନେତ୍ର  
କଣ୍ଠ ଭରିବ ସେ ମଧୁ ସଂଗୀତ  
ତଉଦିଗ ଅଙ୍ଗ ବାସେ ମହକିବ  
ପାରିଜାତ ଗନ୍ଧ ପାଇବ ଲାଜ ।୧।

ଦୁଃଖର ବତାସ ଦେହ ଛାପା-ଦେବ  
ଶୁଭ ପରଭାତ ଏ ଜୀବନ ନାବ  
ସେ ପ୍ରେମ ତରଙ୍ଗେ ନାତିବ ଖେଳିବ  
ଖୋଜିବ ତାହାରି ଚରଣ ରଜ ।୩।

ବିଚାରୁଛି କେତେ ରଜନୀ ଦିନ  
ମରମ କଥା କରିବି ବୟାନ  
ନୟନ ସେ ରୂପ ନିରେଖିଲେ ଥରେ

ନିରେଖି ନୟନେ ସେ ରୂପ ମଧୁର  
ଜୀବନର ସବୁ ଦୁଃଖ ହେବ ଦୂର  
ପର ଦୁଃଖେ ଦୁଃଖୀ ପର ସୁଖେ ସୁଖୀ  
ହେବାକୁ ଏ ଜୀବ ହୋଇବ ସଜ ।୪।

## ସାରା ଜୀବନର ଯେତେକ ଶକତି

ସାରା ଜୀବନର ଯେତେକ ଶକତି ସକଳ ମୁଁ ଠୁଳ କଲି  
ମରମ-ବେଦୀରେ ତୁମ କମନୀୟ ମୂରତି ଆସିବି ବୋଲି  
ନ ପାରିଲି ନ ପାରିଲି  
କେତେଦିନ, କେତେରାତି ଗଲାବିତି ହାରିଗଲି, ହାରିଗଲି ।୦।

କେହି ନ ଜାଣିବେ, କେହି ନ ଦେଖିବେ, ଖେଳିବି ମୁଁ ତୁମ ତୁଲେ  
ସେ ଖେଳ ଜଗତେ ମୋର ବିନେ କେହି ଶିଖିନାହିଁ କେବେ ହେଲେ  
ଲୁଚି ଲୁଚି, ଲୁଚି ଲୁଚି  
ତରକି ତରକି ତାହିଁ ଦେଖୁଥିବି ତୁମ ପାଇଁ ମାଳା ରତି ।୨।

ମାଗୁଣି ଏତିକି ରଖ ଜୀବଧନ ! ହୃଦୟ ମନ୍ଦିରେ ବସ  
କମଳ-ଚରଣ ପୂଜିବି, ପୁରିବ ଏ ମନର ଯେତେ ଆଶ  
ଆସ ଆସ, ଆସ ଆସ  
ରୂପ ହେରି, ମନେ ମୂରତି ଆଜିବି ନ କର ମୋରେ ନିରାଶ ।୧।

ଦୁନିଆ ଆଖିରେ ଅଦେଖାରେ କରି ତୁମ ରୂପ ବିରଚନ  
ଜୀବନ ପଣରେ ସାଇତି ରଖିବି କରି ମୋର ଗଣ୍ଡିଧନ  
ରୁଣୁ ଝୁଣୁ, ରୁଣୁ ଝୁଣୁ  
ବାଜୁଥିବ ତୁମ ଚରଣ ନୁପୁର ଝାମ ଯିବି ଶୁଣୁ ଶୁଣୁ ।୩।

## ସୁରୁଜ ବୁଡିଲା ବାରୁଣୀ ମା' ଅଙ୍ଗେ

ସୁରୁଜ ବୁଡିଲା ବାରୁଣୀ ମା' ଅଙ୍ଗେ ସନ୍ଧ୍ୟା ଆସିଲା ନଈ  
ସନ୍ଦନ କାଳିମା ଗଗନ ଛାଇଲା ଧୂମ ପଟଳ ଦେଇ ।୦।

ନିରାସ ପରାଣେ ବାଜିଲାଣି ଆସି  
ଲିଭି ଲିଭି ଆସେ ଜୀବନ ସଳିତା ବିପୁଳ ବାସନା ନେଇ ।୨।

ଧୂଳିଧରଣୀର ମଳିନ ଆଲୋକ  
ଲିଭାଇ ଦେଲାଣି ଆଶାର ପୁଲକ  
ସଜାଇ ଆସନ ତାଙ୍କ ପ୍ରିୟତମେ ସନ୍ଧ୍ୟା ବନ୍ଦନା ଗାଇ ।୧।

ପୂଜିବା ଶ୍ରୀଗୁରୁ ପଦେ ନିଭଛାଳି  
ସଜାଅ ଆରତି ବନ୍ଦନା ଥାଳି  
ବଜାଅରେ ଶୁଭ ଶଙ୍ଖ, ଘଣ୍ଟା, ଭେରୀ, ଧୂପ ନିବେଦ୍ୟ ଦେଇ ।୩।

ଦିଗନ୍ତ ବିଦାରି ବିଷାଦ ବଇଁଶୀ

ତାହୁଁ ତାହୁଁ କାଳ ରାତିଆସେ ମାତି

## ସୁନ୍ଦର ପୁଲହାର ଗୁହ୍ମି ପ୍ରେମସାଗର

ସୁନ୍ଦର ପୁଲହାର ଗୁହ୍ମି ପ୍ରେମସାଗର  
ପ୍ରେମ ଭରେ ଲମ୍ବାଇବି ଗଲେ  
ଜିବା ଦିବା ଜିବା ନିଶି ଜାଗି ମୁଁ ରହିଛି ବସି  
ଲୋଟିବାକୁ ଶ୍ରୀଚରଣ ତଳେ ॥ ୦।

ଶୁକପିକ ଚକ୍ରବାକ ୪ ବନ ବିହାରୀ  
ସବିନୟ ସମ୍ପର୍କ କରନ୍ତି ଗୁହାରି  
କୁହୁ କୁହୁ କୁହୁ ତାନ ଶୁଣ ଶୁଣ ସଖୀ ଗଣ  
କଂପିତେ ବନଲତା କୋଳେ  
ଲୋଟିବାକୁ ଶ୍ରୀଚରଣ ତଳେ ॥ ୧।

ଜୁଇ ଜାଇ ହେନା ଆଦି ବଣର ମାଳତୀ  
ଯୋତହୁଡ଼େ ଭାବ ଦେଖ ଅପୂର୍ବ ଭାରତୀ  
ପ୍ରୀତି ହୁଏ ପ୍ରୀତିପଣ୍ଡା ଅପରୂପେ ସଫୁର୍ଷା  
ଶ୍ରେଷ୍ଠ ପଦ୍ମ ସାଜେ ଶତଦଳେ  
ଲୋଟିବାକୁ ଶ୍ରୀଚରଣ ତଳେ ॥ ୨।

ଜୋହନାରେ ଛନ୍ଦ ଛନ୍ଦ ୪ ଜୁଞ୍ଜ ବଲ୍ଲରୀ  
ହିଲୋଳିତ ତନୁ ମନ ଆନନ୍ଦ ଶର୍ବରୀ  
ଚେତି ଭଠି କଥା କହେ ପ୍ରାଣପଣେ ଜଡ଼ ଦେହେ  
ନିତ୍ୟ ପ୍ରଭା ନବ ଦୁର୍ବାଦଳେ  
ଲୋଟିବାକୁ ଶ୍ରୀଚରଣ ତଳେ ॥ ୩।

ଘନ ଘନ ଶିହରଣ ଚେତା ଅଚେତା ରେ  
ଛାଇ ଆଲୁଅ ର ଖେଳ ଅନ୍ତରେ ବାହାରେ  
ଲିଭିଲିଶି କୋଳାହଳ ୪ଲ ଆସିବାର ବେଳ  
ଆସ ସଖୀ ଆସ ସଖୀ ମେଳେ  
ଲୋଟିବାକୁ ଶ୍ରୀଚରଣ ତଳେ ॥ ୪।

ଧନ୍ୟ ଧନ୍ୟ ୪ ଜୀବନ ଦେହ ମନ ପ୍ରାଣ  
ସାର୍ଥକ ହୋଇବ ଦେଖି ଗୁରୁ ନାରାୟଣ  
ନାଚି ନାଚି ନିତ୍ୟାନନ୍ଦେ 'ଜୟଗୁରୁ' ଛନ୍ଦେ ଛନ୍ଦେ  
ଭାବି ଦେବା ନୟନ ର ଜଳେ  
ଲୋଟିବାକୁ ଶ୍ରୀଚରଣ ତଳେ ॥ ୫।

## ହୃଦୟ-ନିକୁଞ୍ଜ ରାସବେଦୀ ପରେ

ହୃଦୟ-ନିକୁଞ୍ଜ ରାସବେଦୀ ପରେ ଆସ ରସରାଜ ମୋହର  
ଭଜାଗରେ ରହି ରାତି ପୁହାଉଛି କେତେ ମୁଁ ସହିବି ଉଛୁର । ୦।

ଧୋଇଦେବି ପାଦ ଅସରା ଲୁହରେ  
ବସାଇବି ପ୍ରେମ ହେମ ଆସନରେ  
ପରାଣ ଧୂପରେ ଆମୋଦିବି ପ୍ରିୟ କରି ତନୁ ମନ ବିଭୋର । ୧।

ପୀରତି ଚନ୍ଦନ ଘୋରି ମୁଁ ରଖିଛି  
ତହିଁରେ ସରାଗ ସୁବାସ ଭରିଛି

ଆଜ୍ଞା ଦେବି ଶିରେ ବାଙ୍କ ଚିତା, ଦେବି କମଳ ଚରଣେ ନୁପୁର । ୨।

ମନ-ଉପବନ୍ଧୁ ତୋଳିଅଛି ପୁଲ  
ପିନ୍ଧାଇବି ଗଲେ ମାଳା ସୁରୁଚିର  
ସାଜି ଦେବି ନିତି ନବ ନବ ବେଶ ଶିରୀ ଅଙ୍ଗ କରି ସୁନ୍ଦର । ୩।

ଭକତିର ଦୀନ ନଳବେଦ୍ୟ ଦେଇ  
ତୋଷିବି ତୁମକୁ ହେ ପରାଣ ସାଇଁ  
ମଥା ପାତି ପଦେ କହିବି, 'ଦାସର ଦୋଷ କ୍ଷମ କ୍ଷମାସାଗର' । ୪।

-

-

-

-

-

## ହୃଦୟ ମନ୍ଦିରେ ତୁମ ପାଇଁ ମୁଁ ଯେ

ହୃଦୟ ମନ୍ଦିରେ                      ତୁମ ପାଇଁ ମୁଁ ଯେ  
ସଜାଇ ରଖିଛି ଆସନ  
ଆସ ଆସ ମୋର                      ପରାଶ ଦେବତା  
ବିତିଯାଏ ଶୁଭ ଲଗନ ।୦।

ତୁମ ଆସିବାର                      ପଥ ଚାହିଁ ଚାହିଁ  
କେତେ ଦିବା ନିଶି ଦେଇଛି ବିତାଇ  
ଅଧିର ମନ ମୋ                      ବୁଝି ନ ବୁଝଇ  
ସତେ ସତ ହେବ ସପନ ।୧।

ଧୋଇବାକୁ ତବ                      ଚରଣ ଯୁଗଳ  
ସାଇତିଛି ନେତେ ପୁତ ଗଙ୍ଗାଜଳ

ପଣତେ ପୋଛି ମୁଁ                      ଲେପିବାକୁ ଘୋରି  
ରଖିଛି ସୁବାସ ଚନ୍ଦନ ।୨।

ସଜପୁଷ୍ପା ପୁଲେ                      ଗୁଛି ଅଛି ହାର  
ଲମ୍ବାଇବି ବୋଲି ଗଳାରେ ତୁମର  
ଅନୁପମ ଶୋଭା                      ଶୀରି ଦେଖି ଲୋଭା  
ହେବ ମୋର ବେନି ନୟନ ।୩।

ଆସ ଆସ ପ୍ରଭୁ                      ନ କର ନିରାଶ  
ପିଆସୀ ପରାଶେ ନ ଦିଅ ପରାଶ  
ପଦ ଝରଣେ ତବ                      ସେବକ ହୃଦୟ  
ପାଉ ଆଜି ନବ ଜୀବନ ।୪।

## ହୃଦୟର ସ୍ବାମୀ ମୋର

ହୃଦୟର ସ୍ବାମୀ ମୋର,  
ନବ ବରଷର ପହିଲି ପ୍ରଭାତେ ପୂଜେ ଚରଣ ତୁମର ।୦।

ଧୋଇ ଦେଇ ପାଦ ନୟନଜଳରେ  
ପୂଜିବି ପ୍ରଭୁ ହେ କମଳଦଳରେ  
ଭକତି-ସୁମନେ ଗୁଛି ମୁଁ ଯତନେ ଗଳେ ଲମ୍ବାଇବି ହାର ।୧।

ସେନେହ ଲତାରେ କୁସୁମ ପୁଷ୍ପିଛି  
ନବ ସୁରଭିରେ ଭୁବନ ଭରିଛି  
ନୂଆ ସାଜେ ଆଜି ଧରଣୀ ସାଜିଛି ଦିଶୁଛି କି ମନୋହର ।୨।

ମାଳତୀ ସୁବାସେ ଦିଗ ସୁରଭିତ  
କୋଇଲି କଣ୍ଠରେ ବନ କୁହୁରିତ  
ଅପୁରୁଷ ଗନ୍ଧେ ଚଉଦିଗ ଭରେ ଆହା କିବା ସୁମଧୁର ।୩।

ହୃଦୟ-ବେଦନା ଦିଅ ପୋଛି ଦିଅ  
କଳମଷ ଯେତେ ଦୂରେ ଦୂରେ ନିଅ  
ଏ ମନ-ମନ୍ଦିରେ ନିଶି ଦିବସରେ ବଜାଅ ମୂରଲୀସ୍ବର ।୪।

ବିହଗ ଗାଉଛି ଆଗମନୀ ଗୀତି  
ଏ ସାରା ଜଗତେ ଶୁଭୁଛି ଆରତି  
ହେ ଆନନ୍ଦଘନ, ମାନସ-ମୋହନ-ପ୍ରଣିପାତ ଘେନା କର ।୫।

## ଲିଭି ଲିଭି ଆସେ ଯେବେ

ଲିଭି ଲିଭି ଆସେ ଯେବେ ଜୀବନର ଦୀପଶିଖା  
ବାରିଲି କାହିଁ ଦୁଃଖ ଅଶେଷ ମୋ ଭାଲେ ରେଖା ।।

ସାରାଟି ଜୀବନେ ଥରେ କମଳ-ଚରଣ ଡବ  
ଆଦରେ ଧରିବି ବୋଲି ହେଲା ତ ନାହିଁ ସମ୍ଭବ  
ନିମିଷେ ହେଲେ ତୁମକୁ ଖୋଜିନାହିଁ ପ୍ରାଣ-ସଖା ! ।।

କରେ ଯେ ତୁମର ସେବା ତୁମ ନାମ-ସୁମରଣ  
ଜାଳି କି ପାରିବ ତାକୁ ଭବ-ଅନଳ-ଦହନ ?  
ଅନ୍ତିମେ ଜାଣୁଛି, ଦୁଃଖହାରୀ ସିନା ତୁମେ ଏକା ।।

ବିଫଳ ସିନା, ସକଳ ସାଧନ, ଭଜନ ମୋର  
କି ଫଳ ଜୀବନ ଧରି, ସବୁତ ହେଲା ଅସାର  
ବୁଧା ଏ ଜନମ, ଯେବେ ନ ମିଳିଲା ଥରେ ଦେଖା ।।

## ସତେ ଆସିବ କିହେ ଠାକୁର

ସତେ ଆସିବ କିହେ ଠାକୁର  
ସାଜି ନାହିଁ ଶେଷ ସୁପାତି ସାଥୀ ହେ, ମାଜି ନାହିଁ ମନ ମୋର ।।

ନ ଜାଣେ ଏ ମନ କାହିଁକି କେଜାଣି ଆଶା କରେ ବାର ବାର,  
ଆସିବ, ରସିବ, ବେଦନା ନାଶିବ, ତୁମେ ହେ ରସିକ ବର ! ।।

ନିଶିଦିନ ଏ ମୋ ଅଧିର ମନ ତ ଖୋଜିଲା ଦାରା-ସୋଦର,

ଅତି ଆପଣାର ଜାଣୁ ଜାଣୁ ମୁଁ ଯେ ତୁମକୁ କରୁଛି ପର ।।

କେଜାଣି ବା ଥରେ ଅଣହେଲାରେ ମୁଁ ଧରୁଛି ନାମ ମାତର,  
ଏତିକିରେ ସତେ ଆଶା କରିବି କି କରୁଣା-କଣା ତୁମର ? ।।

ଫୁଲ ନାହିଁ, ନାହିଁ ଅଗୁରୁ ଚନ୍ଦନ, ନାହିଁ ପୂଜାର ସମ୍ବାର,  
ଅନାଇଛି ବାଟ ଜୁହାରିବାକୁ ମୁଁ, ମୁକୁଳା କରି ଦୁଆର ।।

## ସୁନ୍ଦର ପ୍ରଭାତକୋଳେ

ସୁନ୍ଦର ପ୍ରଭାତକୋଳେ ଅରୁଣ କିରଣ ଭରି  
ଆସ ଜ୍ୟୋତିର୍ମୟ ରଥେ ବ୍ୟୋମପଥେ ଅବତରି ।।

ବିହଙ୍ଗମ କଳଗୀରେ, ମଧୁପ ଗୁଞ୍ଜନେ ଧୀରେ  
ଆସ ତରଙ୍ଗିତ ହୋଇ ମୃଦୁକମ୍ପେ ଥରି ଥରି ।।

ଶୀତଳ ସମୀର ଦୋଳେ, ଶ୍ଵେତ ଶତଦଳ କୋଳେ  
ଆସ ଶୁଭ୍ର ପାଖୁଡାରେ ତରଳ ଜ୍ୟୋତିରେ ଝରି ।।

ସନ୍ତାନ-ବସୁଳ ପିତା, କରୁଣା-ମୁରତି ମାତା

ଯେବେ ଯେଉଁ ରୂପେ ଆସ ରହିଛି ପ୍ରତୀକ୍ଷା କରି ।।

ଦେଖିଲେ ଶ୍ରୀମୁଖକାନ୍ତି, ତୁଟିଯିବ ସବୁ ଭାନ୍ତି  
ଚରଣ-ପଙ୍କଜ ବେନି, ବସେ ସାଇତିବି ଧରି ।।

ନିତି ନବଭାବେ ଆସ ତଉଦିଗରେ ପ୍ରକାଶ  
ଜଳେ ଛଳେ ଅନ୍ତରୀକ୍ଷେ ବିରାଜୁ ଶୋଭା ତୁମରି ।।

ଫୁଟିଉଠ ମର୍ମେ ମର୍ମେ ଖେଳିଯାଅ ସବୁ କର୍ମେ  
ଅନ୍ତର ଦେବତା ! ଆସ ଅନ୍ତରଦେଖୁଁ ପ୍ରସରି ।।

## ଆବାହନ

### ଆଖି ଲୁହ ମୋର ମାନୁନାହିଁ ମନା

ଆଖି ଲୁହ ମୋର ମାନୁନାହିଁ ମନା ବହୁଛି ହୋଇ ସେ ଧାର ଧାର ପଖାଳିବି ବୋଲି ତୁମ ଛନ୍ଦାପଦ ଅଭିଳାଷ ତା'ର ଅନିର୍ବାର ।୦।	ଧନ୍ୟ ହୋଇଯିବ ନେତ୍ରନୀର ମୋର ଧୋଇଦେଇ ତୁମ ଶ୍ରୀପୟର ।୧।
ବାହ୍ୟନେତ୍ର ଦେଖେ ତୁମ କମଠାମ ମୁଦିଲେ ନୟନ ଅମାଘୋର ସତେ କେବେ ଅରେ ସେ ମୁଦାଆଖିରେ ଦର୍ଶନ କରିବି ପ୍ରିୟବର	ପରାଶଦେବତା ହୃଦପଦ୍ମସନେ ବିଜେଅଛ ଜାଣେ ମନ ମୋର ଦର୍ଶନ ପାଇଁକି ସବୁ ସାଧନା ତ ବିଫଳ ହେଲାଣି ହେ ଠାକୁର ଜପ ଧ୍ୟାନ ସବୁ ହାର ମାନିଲାଣି ତୁମ କୃପା ଏକା ଭରସାର ।୨।

### ଅଜଣା ରାଇଜେ ଯିବୁ

ଅଜଣା ରାଇଜେ ଯିବୁ ଛାଡ଼ି ଭବ କାରବାର ଛାଡ଼ି ଧନ ମାନ ସୁଖ ସଖା ସୁତ ପରିବାର ।୦।	କାଳକୁ ଜିଣେ ସେ ଲେଖା ତୋ ଭାଗ୍ୟ ପଥର ଗାର ।୪।
କିପରି ସେ ଦେଶ କାହିଁକି କରିବୁ ତହିଁ ଯାଇ ଟିକିଏ ଭାଳିଲୁ ନାହିଁ ବୃଥା ଗଲା ଏତେ କାଳ ।୧।	ଗୁରୁ ସମ କାହିଁ ସଖା ଖୋଜି ନ ପାଇବୁ ଦେଖା ବେଳ ଥାଉ ବୁଝି କର ଶ୍ରୀଗୁରୁ-ଚରଣ ସାର ।୫।
ଦାରା, ସୁତ, ଭାଇ, ବନ୍ଧୁ ଯାହା ପାଇଁ ଏତେ କାନ୍ଦୁ ସ୍ୱାର୍ଥରେ ଲାଗିଲେ ବାଧା ନୋହିବେ କେ ଆପଣାର ।୨।	ଆସେ କାଳ ରାତି ମାତି, ନିଷ୍ଠେ ଯିବୁ ପଥ ହୁଡ଼ି ଦେଖାଇବେ ଆଲୋକ କେ ଭେଦି ମାୟା ଅନ୍ଧକାର ।୬।
ନଥିଲା ସମ୍ବନ୍ଧ ପୂର୍ବେ ନ ରହିବ ପୁଣି କେବେ ମାୟା ଭେଳିକିରେ କହୁ ସେ ମୋହର ମୁଁ ତାହାର ।୩।	ସାତ ପୁର ଅରଗଳି ଲଢ଼ି ପାରନ୍ତି ମୁକୁଳି ଏକା ସେ ପାରନ୍ତି ନେଇ (ତୋର) ଏହ-ପରକାଳ ଭାର ।୭।
କରୁ ଯେତେ କର୍ମ ଏକା ସେ ତୋ ଜୀବନ-ପଞ୍ଜିକା	କର ଧନ ଦେହ ମନ ଗୁରୁ ପଦେ ସମର୍ପଣ ସେ ନାମେ ଭବ ବନ୍ଧନ କରିଯିବୁ ତୁରମାର ।୮।

### ଆଜି ଲାଗିଲା

ଆଜି ଲାଗିଲା	ଦିଗନ୍ତେ କି କୁହୁକ ଲାଗିଲା ।୦।	ଜ୍ୟୋତିର୍ମୟ ସେ ରୂପରେ	ଶତଦଳ ପଦ୍ମ ପରେ
ଆସିଛନ୍ତି ଆମ	ପ୍ରାଣର ଠାକୁର	ଯୋଗୀଜନ ମନ	ଧ୍ୟାନେ ମଜିଲା ।୩।
ଅଭିଳାଷ ମନେ	ଆଜି ପୁରିଲା ।୧।		
ଆସି ସର୍ବ ଦେବଗଣ	ଜୟଗୁରୁ କରି ଗାନ	ଭକତ ମିଳନ କଲ ଜ୍ଞାନ ପ୍ରେମ ବିତରିଲ	
ଉନ୍ମୁଦନା ଆଜି	ପ୍ରାଣେ ଭରିଲା ।୨।	ଜୟଗୁରୁ ଧ୍ୱନି	କଂପି ଉଠିଲା ।୪।



## ଆବାହନ କରୁଛି ଆଜି

ଆବାହନ କରୁଛି ଆଜି  
ବିଜେକର ବିଶ୍ୱରୂପ ବିଶ୍ୱସିଂହାସନ ତେଜି ।୦।

ସଂଘପୂଜା ମଣ୍ଡପରେ ବସ ଭକ୍ତ ଗହଣରେ  
ଦେଖିବୁ ନୟନ ଭରି ଅପରୂପ ରୂପ ରାଜି ।୧।

ତୁମରି ଦର୍ଶନ ପାଇଁ ଆସିଛୁ ସରବେ ଧାଇଁ  
ଶୁଣି ଉପଦେଶ ତବ ମନ ପ୍ରାଣ ଯିବ ମଜି ।୨।

ସୁଗନ୍ଧ କୁସୁମ ମାନ ଗୁଛି ମାଳ ଅନୁପମ

ରଖିଛୁ କରି ଯତନ ଦେବୁ ବର ବସୁ ସାଜି ।୩।

ଦେଇ ନାନା ଉପହାର ପୂଜିବୁ ରଙ୍ଗ ପୟର  
ଶୁଣିବୁ ଲୀଳା କାହାଣୀ ଆନ ସକଳ ବରଜି ।୪।

ସୁମଧୁର ଗୀତ ଗାଇ ତୋଷିବୁ ପରାଣ ସାଇଁ  
ତୁମ କରୁଣା ସାଗରେ ଯିବାକୁ ସରବେ ହଜି ।୫।

କର ଆଶିଷ ପ୍ରଦାନ ଆହେ ଗୁରୁ ଭଗବାନ  
ଯାଉ ଏ ଛାର ଜୀବନ ତବ ପଦ କଞ୍ଜ ହେଜି ।୬।

## ଆସ ଆନନ୍ଦ ସ୍ୱରୂପ

ଆସ ଆନନ୍ଦ ସ୍ୱରୂପ ପ୍ରେମ ପସରା  
ବାରେ ହୃଦୟ ପରଶ ଶୋକ ପାଶୋରା ।୦।

ହସି ହସି ଶିଶୁ ଯାଉଛି ଲୋଟି  
ଫୁଟି ଉଠେ ଫୁଲ ବାସ ଚହଟି  
(ଆଜି) ଉଛୁଳେ ଆନନ୍ଦ ଭୁବନ ସାରା ।୧।

ଖେଳିଯାଏ ହସ ପବନ ଦୋଳେ  
ଭାସିଯାଏ ବାସ ମୃଦୁ ହିଲୋଳେ  
(ଆଜି) ହସେ ମିଶି ଭାସେ ସୁବାସ ଧାରା ।୨।

ପାଶେ ପାଶେ ଆଜି ଏକି ମିଳନ  
କାହା ସ୍ମୃତି ଆଶେ ସକଳ ମନ  
(ଆଜି) ଲଘିଯାଏ ଦେହ ପିଞ୍ଜରା ସାରା ।୩।

ଆନନ୍ଦେ ନାଚରେ ଆନନ୍ଦ ଦେଇ  
ଆନନ୍ଦେ ଆଶିଷ ମଥାରେ ନେଇ  
(ଆଜି) ମୁଞ୍ଚରେ ଆନନ୍ଦ ଲୋତକ ଧାରା ।୪।

ଅନାଏଁ ତୁମକୁ ସକଳ ତେଜି  
ହସି ବସ ସତେ ନୀରବ ସାଜି  
(ଆଜି) ଉଜ୍ଜି ମାରି ହସେ ଗଗନ ତାରା ।୫।

## ଆସ, ଉଛୁର ନ କରି ଆସ ରେ

ଆସ, ଆସ  
ଆସ, ଉଛୁର ନ କରି ଆସରେ !  
ପ୍ରେମ-ସରୋବରେ ଆନନ୍ଦ ମନରେ  
ଦିଅ ପ୍ରେମ ଜଳେ ଝାସ ରେ ।୦।

ସଂଗରେ ଘେନି ବନ୍ଧୁ-ସୋଦର  
ଯେ ଯହିଁ ଅଛୁ ରେ ଭକତ ପିତାର  
ଜ୍ଞାନ-ଗନ୍ତାଘର ଖୋଲା ଅଛି ତାର  
ଲୁଟିବା ପୁରାଇ ଆଶ ରେ ।୧।

ପିତା ଆମର ତ ପତିତପାବନ

ଅଧମ ଜନର ସେ ଏକା ତାରଣ  
ପାପର ପଙ୍କରେ ବୁଡି କିପାଇଁ ରେ  
ତନୁରେ କାଳିମା ଲେସ ରେ ।୨।

ଆମେ ତ ରେ ଏକ ପିତାର ସନ୍ତାନ  
ଏକ ଘରେ ବାସ, ଏକ ଆମ ମନ  
ଭୁଲି ଭେଦାଭେଦ, ଭୁଲି ଯେତେ ବାଦ  
ପିତାର ଶରଣ ପଶ ରେ ।୩।

ଅପାରଗ ଯେଉଁ ସନ୍ତାନ ପିତାର  
ଜାଣନା କି ଲଭେ ଅଧିକ ଆଦର ?

ଆମେ ଯେ ଅଧମ, ଅଯୋଗୀ ଅକ୍ଷମ  
କୋଳାଲ ନେବେ ସେ ପାଶ ରେ । ୪।  
ବିତରିବେ ସେ ଯେ ଆନନ୍ଦ-ଅମୀୟ

ଚାଖି, ଏ ଜୀବନ ହେବ ନିରିଭୟ  
ଜରା ମରଣର ନ ଥିବ ଖାତର  
ତାଙ୍କ ପ୍ରେମ-ଜଳେ ଭାସ ରେ । ୫।

## ଆସ ଭାଇ ! ତେଜ ମନ ଭାବନା

ଆସ ଭାଇ ! ତେଜ ମନ ଭାବନା  
ଶ୍ରୀଗୁରୁ-ଗୋବିନ୍ଦ ନାମ  
ରଟରେ ଦିବସ, ଯାମ  
ସେ ନାମେ ପତାକା ତୋଳି କର ଗୁରୁ ନିରାଜନା । ୧।

ଗୁରୁ ନାମେ ନାହିଁ ଶଙ୍କା  
ସୁଖେ, ଦୁଃଖେ ଅବିରତ କର ସେ ନାମ ସାଧନା । ୨।  
ଅକ୍ଷରେ ବତାଇ ରାହା  
ଗୁରୁ ଏକା ହେବେ ସାହା  
'ଜୟଗୁରୁ' 'ଜୟଗୁରୁ' ରବୁ ଚିର, ଏ ରସନା । ୩।

## ଆହା କି ଆନନ୍ଦ ଶୁଭେ ବଂଶୀ ସ୍ଵନ

ଆହା କି ଆନନ୍ଦ ଶୁଭେ ବଂଶୀ ସ୍ଵନ  
ତାକୁଛନ୍ତି ପ୍ରାଣ-ସାଇଁ  
ସବୁ ଛାଡ଼ି ଦେଇ ଯିବା ଚାଲି ସହି  
ଶ୍ରୀପଦ ଦର୍ଶନ ପାଇଁ  
ନ ବଳାଅ ମନ ସଂସାରେ ଆଉ  
ଭଲ ମନ୍ଦ ସବୁ ପଛକୁ ଥାଉ । ୧

ଭାସି ଉଠେ ଆଖି ଆଗେ ସେ ମୂରତି  
ଜ୍ୟୋତିରୁପ ମନୋହର  
ଶିହରଣ ଜାଗେ ଏସାରା ତନୁରେ  
ପୁଲକିତ ମୋ ଅନ୍ତର  
ରହି ରହି ଦିଶେ ଅଭୁଲ ମୁହଁ  
ଅନ୍ତରେ ଭରୁଛି ଅଜଣା କୋହ । ୨

ବ୍ରହ୍ମାନନ୍ଦ ତେଜି ଆସିଛନ୍ତି ଆଜି  
ନିତ୍ୟାନନ୍ଦ ଲୀଳା ପାଇଁ  
ଉଛୁର ହୋଇଲେ ହରାଇ ବସିବା

ଦୂରେ ଚାଲିଯିବେ ସାଇଁ  
ଆନ ମନା ଆଉ ନ ହୁଅ ସଖୀ  
ଚାଲି ବେଗେ ଯିବା ପ୍ରିୟଙ୍କୁ ଦେଖି । ୩

ପାଇ ସେ ରତନ ଜୀବନର ଧନ  
ନିଜକୁ ହଜାଇ ଦେବା  
ନାମ ଗାଇ ଗାଇ ମହାନନ୍ଦେ ସହୀ  
ନୀତ କୁ ବାହୁଡ଼ି ଯିବା  
ପୀରତି ପଥ ଟି କଷ୍ଟକ ଭରା  
ମୋହମାୟା ହାତେ ନଦେବା ଧରା । ୪

ତାଙ୍କ ସେବା କରି ତାଙ୍କ ନାମ ଧରି  
ବାକି ପଥ ଯିବା ଚାଲି  
ଖସିଗଲେ ଗୋଡ଼ ଚିନ୍ତା ନ କରିବା  
ହାତ ଧରିଛନ୍ତି ବୋଲି  
ବେଗି ବେଗି ଚାଲି ଆନନ୍ଦ ଧାମ  
ସାର୍ଥକ କରିବା ଏଇ ଜୀବନ । ୫

## ଏ ପୁଣ୍ୟ ବାସରେ

ଏ ପୁଣ୍ୟ ବାସରେ ସମବେତ ସ୍ଵରେ  
ଗାଅ ଆବାହନ ଗାନ  
ସମ ଭଜ ସ୍ଵରେ ସମାନ ରସରେ  
ତୋଳ ସମ ମନ୍ତ୍ର ତାନ  
ଏକତାଳେ ବାନ୍ଧ ତାର  
ସ୍ଵତି ହୃଦୟ-ବୀଣାର  
ଜୟଗୁରୁ ଜୟଗୁରୁ

ଜୟ ବାଞ୍ଛା କଳ୍ପତରୁ । ୧।

ପ୍ରଳୟ ଅନ୍ତରେ ପ୍ରକୃତି କଣ୍ଠରେ  
ନିନାଦି ଥିଲା ଓଁକାର  
ପ୍ରାଣର କଂପନେ ଖେଳିଗଲା କ୍ଷଣେ  
ବିପୁଳ ଉଗ ଝଙ୍କାର,  
ଅପୂର୍ବ ସୃଷ୍ଟି ରହସ୍ୟ

କଂପନରୁ ଜାତ ବିଶ୍ୱ  
ତରୁ କୀଟାଦି ଅଶେଷ  
ଗ୍ରହ ନକ୍ଷତ୍ର ମନୁଷ୍ୟ  
ତମ୍ଭ ତପନ ବିକାଶେ  
ଅନନ୍ତ ନୀଳ ଆକାଶେ ।୨।

ସମ କଂପେ ବଜା ହୃଦ ବୀଣା ତାର  
ଅସାଧ୍ୟ କର ସାଧନ  
ଯେଉଁ କଂପନରେ ଦୂର ଅତୀତରେ  
ବଜାଇଲେ ସୁରଗଣ  
କୋଟି ବିଦ୍ୟୁତଲତା ଖେଳେ  
ମହାଜ୍ୟୋତି ମୂର୍ତ୍ତି ହେଲେ  
ଦଶଭୁଜା ପ୍ରକାଶିଲେ  
ତମୋବଳ ବିଧୁସିଲେ ।୩।

ନୀରବେ ଖେଳାଇ ସେ ଜାତି କଂପନ  
ନିରତ ହିମାଦି କୋଶେ  
ବରଷକେ ଥରେ ଓହ୍ଲାଇ ଆଶନ୍ତି  
ତଥାଗତେ ଭିକ୍ଷୁଗଣେ  
ପାଷାଣ ବେଦିରେ ବସି  
ଶିଷ୍ୟେ ଚାହିଁ ଶାକ୍ୟ ରଖି  
ସିଞ୍ଚି ତୀର୍ଥ ବାରି ରାଶି  
ଶୀକର ତୋଳି ଆଶ୍ୱାସି  
ଜାଳନ୍ତି ଆଶିଷ ରାଶି ... ।୪।

ବିହରନ୍ତି ଆମ ହୃଦୟ ଦେବତା  
ଏହି ଭକତ ସମାଜେ  
ତେଣୁ ମନ୍ଦିତାନେ ଆବାହନ ଗାନେ  
ପ୍ରତି ହୃଦତନ୍ତ୍ରୀ ବାଜେ  
ସମଞ୍ଜସ କର ତାନ  
ସମରସେ କର ଗାନ  
ଜୟଗୁରୁ ଜୟଗାନ

ଶୁଦ୍ଧି ରସାୟନ ନାମ  
(ଭକ୍ତ) ଅଛନ୍ତି ପ୍ରତୀକ୍ଷା କରି ଆସିବେ ସେ ଅବତରି  
ଭାତିବେ ଶରୀର ଧରି ସ୍ଥୂଳ ନୟନେ ତୋହରି  
।୫।

ଅଳପେ ମିଳିବା ଧନ ସେ ନୁହନ୍ତି  
ଅଳପେ ପାରିବୁ ଧରି  
ପୂର୍ଣ୍ଣଭାବେ ମନ ନିରିମଳ ଶୂନ୍ୟ  
କରି ତାଙ୍କ ପ୍ରାଣ ଭରି  
ଏତେ କି ସେତେ ତୋହର  
ଲୋଡ଼ନ୍ତି ନାହିଁ ଠାକୁର ।  
ଅଛି କେତେ ଦେଉ କେତେ ଦେଖନ୍ତି ସିନା ନିରତେ  
ମନେପ୍ରାଣେ ତାଙ୍କ ଦେଲେ ଚଳେ ସେ ଆସନ ହେଲେ ।୬।

କରୁଣା ମୂରତି ସତତ କରନ୍ତି  
ସତୃଷ୍ଣ ନୟନ ପାତ,  
ଆମ ଅଯତନୁ ସ୍ନେହସିନ୍ଧୁ ତନୁ  
ବ୍ୟଥା ପାଇ ଆଜି ଶାନ୍ତି ।  
ତମ ତରା ପରିହର  
ଶୁଷ୍କ ସତ୍ତ୍ୱ ଭାବଧର  
ଠାକୁର ଆରତି ବେଳେ  
ଆପାଣ ଆହ୍ୱାନ କର ।  
ତାଙ୍କରେ, ତାଙ୍କରେ, ...

ଏକ କଷ୍ଟେ ଏକ ତାନେ, ତାଙ୍କରେ ତାଙ୍କରେ  
ସମଶକ୍ତି ଯୁକ୍ତ ତାନେ, ତାଙ୍କରେ ତାଙ୍କରେ  
ଦେଖାଦେବେ ସଶରୀରେ, ତାଙ୍କରେ ତାଙ୍କରେ  
ଦେଖିବୁ ସ୍ଥୂଳ ନେତ୍ରରେ, ତାଙ୍କରେ ତାଙ୍କରେ  
ଭଜେ ହୃଳହୃଳି ଦେଇ, ତାଙ୍କରେ ତାଙ୍କରେ  
ସ୍ଥୂଳ ନେତ୍ରେ ଦେଖା ଦେବେ, ନାଚରେ ନାଚରେ  
ଜୟଗୁରୁ ଜୟ ଗାନେ, ନାଚରେ ନାଚରେ ।୭।

## ଏତେ ଦରଦିଆ କିଏ ଲୋ ସଜନୀ

ଏତେ ଦରଦିଆ କିଏ ଲୋ ସଜନୀ  
ବଇଁଶୀର ସୁରେ ମୋ ନାମ ଝୁରେ  
କାହିଁକି କେଜାଣି ସେଇ ସୁର ଶୁଣି  
ମରମେ ମରମେ ବିରହ ଘାରେ ।୦।

ଚିହ୍ନା ଚିହ୍ନା ମୋତେ ଲାଗେ ସେଇ ସୁର  
ଆସିଲେ କି ସତେ ପ୍ରିୟତମ ମୋର

ଏ ମନ ପରାଣ ବନ୍ଧାରେ ସଜନୀ  
ତାଙ୍କରି ସୋହାଗ ପ୍ରେମ-ତୋରିରେ ।୧।

କହି ଦେ ମୋତେ କି ବୁଝି କରିବି  
ବନ୍ଧୁ-ପଦ ତଳେ କି ମଧୁ ଜାଳିବି  
ତିଳେ କିଛି ଉଣା ହୋଇଗଲେ ପରା  
ରସରାଜ ରୁଷି ବସିବେ ଦୂର ।୨।

ଭଲ ପାଆନ୍ତି ସେ ଶୁଭ ଝିନବାସ  
ସଜ ଶେଫାଳିର ସାଇତା ସୁବାସ  
ଶରଧା ଥାଳିରେ ସୁଆଦ ପରଷା  
ଶୁଆନ୍ତି କଅଁଳ ଫୁଲ ଶେଯରେ ।୩।

ଆସିଲେ ଦେବେ ସେ ନୁଆ ନୁଆ ପ୍ରୀତି  
ଜଗତରେ ଯାହା କେହି ନ ଜାଣନ୍ତି  
ଧୂଳି ଲାଗିଛି ଏ ଧରା ପୀରତିରେ  
ପୂଜିବି ତାଙ୍କୁ ମୁଁ ତାଙ୍କ ପ୍ରେମରେ ।୪।

## ଏସୋ ପ୍ରେମମୟ ନିଗମାନନ୍ଦ

ଏସୋ ପ୍ରେମମୟ ନିଗମାନନ୍ଦ ଗୌରବ ରବି କୀର୍ତ୍ତିମାନ  
ଏସୋ ଜ୍ଞାନବାନ୍ ଏସୋ ଶୂନବାନ୍ ବିପୁଲ ବିଦ୍ୟା କୃପାନିଧାନ ।୦।

ଦୀନ-ହୀନ ଭକ୍ତ ଆତ୍ମା ସବାଇ କି ପୂଜା ତୋମାରେ କରିବ ଦାନ  
ଧର ସଦ୍‌ଗୁରୁ ଧର ଉପହାର ମିଳିତ ଭକ୍ତେ ଆଜୁଲ ପ୍ରାନ୍ ।୧।

ତୁମି ଓହ୍ଲେ ପ୍ରଭୁ ଦେବ୍ ଦୟାମୟ ଆତ୍ମା ତୋମାରେ ସଂପେଛି ପ୍ରାନ୍

ଅକୃତି ଅଧମ୍ ଆତ୍ମା ସବାଇ ସତତ ଚାହିଁବ ଚରନେ ସ୍ଥାନ ।୨।

କତ ଜନମେର ବାନ୍ଧବ ତୁମି ଯାତେ ହେ ତୋମାରେ ଆଜୁଲ ପ୍ରାନ୍  
ତୋମାରି କୃପାୟ ଶିଖେଛି ଆତ୍ମା ଗାଲତେ ତୋମାର ମଙ୍ଗଲ୍ ଗାନ୍ ।୩।

ହୃଦୟ ମନ୍ଦିରେ ଉଠୁକ୍ ଜାଗିୟା ପ୍ରେମମୟ ତବ ମୂରତି ଖାନ୍  
ତବ ଅଭୟ ଚରନେ ପ୍ରନମି ଆତ୍ମା କରହେ ମୋଦେର ଆଶିଷ ଦାନ୍ ।୪।

## କଜଳ ଲଗାଇ ସଜଳ ନୟନେ

କଜଳ ଲଗାଇ ସଜଳ ନୟନେ  
ରହିଛି ହେ ତବ ପଥ ଅନାଇଁ  
ହୃଦୟ-ମନ୍ଦିର ସାଜିରଖିଛି ମୁଁ  
କେତେବେଳେ ବିଜେ ହେବ ଗୋସାଇଁ ।୦।

ସଜାତି ରଖିଛି କୁସୁମ ଆସନ  
ଆଲଟ ଚାମର ଆଉ ପାଦାସନ  
ପୂର୍ଣ୍ଣ କୁମ୍ଭେ ଜଳ ଭରି ରଖିଅଛି  
ଧୋଇ ଦେବି ମୁହିଁ ରଜାଚରଣ ।୧।

ଧୁପ ଦୀପ ଆଉ ଦୀନ ନଇବେଦ୍ୟ  
ନିବେଦିବି ପ୍ରଭୁ ପଦସେବି ତବ  
ଭଜିବୁ ରଜନୀ ବସି ରହିଅଛି  
ଦୟାମୟ କେବେ କରୁଣା ହେବ ।୨।

ଆସିବ କେବେ ହେ! ଏ ଦୀନ କୁଟୀରେ  
ଘେନିବ ପଦରେ ଅର୍ଘ୍ୟ ମୋର  
କରପତ୍ର ଯୋଡି ବସିଅଛି ପ୍ରଭୁ  
ଆସି ପରଶିବ ଶିର ମୋହର ।୩।

## କର ଗୋ କୁଞ୍ଜ ମଣ୍ଡନ

କର ଗୋ କୁଞ୍ଜ ମଣ୍ଡନ ବିଜେ ହେବେ ଆମ ପରାଣ ଧନ ଗୋ  
ଦେଖି ଧନ୍ୟ ହୋଇବ ଜୀବନ, ସଜନୀ ଗୋ ।୧।

ବାନ୍ଧ ଗୋ ଫୁଲ ଚାନ୍ଦୁଆ ଜଳାଅ ଯତନେ ଚନ୍ଦ୍ରଭାଗିଆ ଗୋ  
ତୋଷ ହେବେ ଭାବବିନୋଦିଆ ସଜନୀ ଗୋ ।୨।

ଅଗୁରୁ ତୁଆ ଚନ୍ଦନ କର୍ପୁର ମିଶାଇ ଆଶ ବହନ ଗୋ  
ତାଙ୍କ ଅଙ୍ଗେ କରିବା ଲେପନ ସଜନୀ ଗୋ ।୩।

ସୁବାସ ସୁମନ ମାନ ସୁମାନ ସେ ତୋଳ କରି ଯତନ ଗୋ

ଅଙ୍ଗେ ଦେବା ଫୁଲ ଆଭରଣ ସଜନୀ ଗୋ ।୪।

ଆଶ ଗୋ ବରଣ ଥାଳି ବଜାଅ ଶଙ୍ଖ ଦିଅ ହୁଳହୁଳି ଗୋ  
ହାତ ପାତ ହୋଇ ନିଉଛାଳି ସଜନୀ ଗୋ ।୫।

ମଙ୍ଗଳ ସଙ୍ଗୀତ ମାନ ଗାଇ ତୋଷ ତାଙ୍କ ପରାଣ ମନ ଗୋ  
ଆଜି ଆସିଛି ଶୁଭ ଲଗନ ସଜନୀ ଗୋ ।୬।

ଚରଣ ପରଶି ପିରେ ବରଣ କରିବା ହୃଦୟ ପୁରେ ଗୋ  
ବାନ୍ଧି ରଖିବା ପିରତି ତୋରେ ସଜନୀ ଗୋ ।୭।

## କାହାର ବଇଁଶି ବାଜୁଛି ସଖୀ ରେ

କାହାର ବଇଁଶି ବାଜୁଛି ସଖୀ ରେ  
ଶୁଣ ଶୁଣ ଡେରି କାନ  
ରାଧା ରାଧା ବୋଲି ଡାକୁଛି ଅଧୀରେ  
ଭାକୁଛି ମୋ ଦମ୍ଭ ଟାଣ ।ଠା

ଏଇତ ଶୁଭୁଛି ଯମୁନା କୂଳ ରେ  
ବିରହ ରାଗିଣୀ ଧରି  
ଏଇତ ଭରୁଛି ହୃଦୟେ ମୋହର  
ବେଦନା ବିଧୁର ବାରି  
ପାରୁନାହିଁ ଆଉ ସହିରେ ସଙ୍ଗତ  
ଭୟର ନ ମାନେ ମନ ।୧।

ଆସ ଆସ ବୋଲି ଡାକୁଛିରେ ସହି

କୁଞ୍ଜକୁଟୀରେ ରହି  
କେତେ ଲାଜ କଥା କହରେ ସଜନୀ  
କେମିତି ପାରବି ସହି ?  
ପ୍ରାଣ ସଖା ନିଜେ ଡାକୁଛନ୍ତି ମୋତେ  
ଛି ମୋର ପୋତା ଜୀବନ ।୨।

ପର କରି ଘର ପିୟ ପାଶେ ଯିବି  
ଯିବି ମୁଁ କୁଞ୍ଜେ ବହନ  
ମାନିବି ନାହିଁ ମୁଁ ବାରଣ ବନ୍ଧନ  
ଜାତି କୂଳ ଅଭିମାନ  
ଇହ-ପର କାଳ ସେହି ମୋ ଶରଣ  
ଶ୍ରୀଗୁରୁ ଚାରୁ ଚରଣ ।୩।

## କିଏ ଶୁଣାଇଲା କୃଷ୍ଣ ବୋଲି ନାମ ତାର

କିଏ ଶୁଣାଇଲା କୃଷ୍ଣ ବୋଲି ନାମ ତାର  
ଶୁଣିଲା ବେଳରୁ ପ୍ରେମୀଜନ ମନ ବୁଡ଼ାଇଲା ନିରନ୍ତର ।ଠା

କି ମାଧୁରୀ ଭରି ରହିଛି ସେ ନାମେ ଢାଳେ କାନେ ସୁଧାଝର  
ଅମୃତ ସେ କିବା ସୁବାସ ସତେ କି ଜୀବନଭରି ପ୍ରସର ।୨।

କେତେ କେତେ ନାମ ନାହିଁ ଏ ଗୋକୁଳେ କେତେ ନାମ ଶୁଣା ନାହିଁ  
କୃଷ୍ଣ ନାମ ଏକା ଶୁଣନ୍ତେ ଶ୍ରବଣେ କାମୀ ପ୍ରେମରେ ବିଭୋର ।୧।

ଦେଖିବାର ପାଇଁ ସେ ମଧୁ ମୁରତି ନିରତ ଆଶା ମନର,  
ସଦା ସେହି ରୂପ ଦରଶନ ପାଇଁ ଝୁରେ ସଦା ଚିତ୍ତ ମୋର ।୩।

## କେ ଜାଣେ ଏ ବେଳ ଆଉ

କେ ଜାଣେ ଏ ବେଳ ଆଉ ମିଳିବ କି ନାହିଁ ରେ  
ଆସରେ ସରବେ ଗୁରୁ ପଦ ସେବା ପାଇଁ ରେ ।ଠା

ବ୍ୟସିତ ତାପିତ ଜନ  
ତାରଣ ଏକା ସେ ନାମ  
ଅଖଣ୍ଡ ମଣ୍ଡଳାକାରେ ଚରାଚରେ ଥାଇ ରେ ।୩।

ଅତିର ଏ ତ ସଂସାର  
କେ ଜାଣି କେବେ କାହାର  
ତାକରା ଆସିବ ଯିବା ପାଇଁ, ଜଣା ନାହିଁ ରେ ।୧।

ମରଣର ତର ଛାର  
ହୋଇବ ମର ଜନର  
ଅମୃତ-ସନ୍ତାନ ହୁଅ, ଗୁରୁ ପଦ ଧ୍ୟାୟୀ ରେ ।୪।

ବେଳହୁଁ ମନରେ ତେଜ  
ଗୁରୁ ସତ୍ୟ, ଗୁରୁ ନିତ୍ୟ  
ଗୁରୁ ସାକ୍ଷାତ୍ ପରବ୍ରହ୍ମ, ଗୁରୁ ପ୍ରାଣ-ସାଇଁ ରେ ।୨।

ଗୁରୁଦାସ କହେ ଭାଇ  
ଚିନ୍ତା ନାହିଁ ଚିନ୍ତା ନାହିଁ  
ଗୁରୁ ନାମ ସୁମରଣେ ଭବ ତରି ଯାଇରେ ।୫।

## କେତେ ଗୋପନ ଆଶା କେତେ ଗୋପନ ଭାଷା

କେତେ ଗୋପନ ଆଶା କେତେ ଗୋପନ ଭାଷା  
ନିରୋଳା ଏ ମନକୋଣେ ବାନ୍ଧିଛି ବସା  
ପ୍ରିୟତମ ହେ ମୋର ମୋର ପ୍ରାଣ ଠାକୁର

ତୁମ ଲାଗି ଘାରିଛି ଏ ମରମେ ନିଶା ।ଠା  
ଏଇ ଆସୁଛ ବୋଲି ମୋର ନୟନ ମେଲି

ତୁମ ଆସିବା ବାଟକୁ ଚାହିଁ ରହିଲି  
 ସତେ ଶୁଭିଗଲା କି ତୁମ ନୁପୁର ଧ୍ବନି  
 ଏଇ ଦିଶିଗଲା ତୁମ ଚରଣ ବେନି  
 ଆସ ପରାଣ ଧନ ମୋର ରଞ୍ଜରତନ  
 ଅକ୍ଷର ଲଭିବି ଦୁରୁଦିନ ଭରସା ।୧।

କେତେଦିନ ଆଉଦୂରେ ଦୂରେ ରହିବ  
 ବିରହିଣୀ ରାଧା କେତେ ବାଧା ସହିବ  
 ମୋର ମରମ ତଳେ ଫୁଲ ଆସନ ପାତି  
 ଜାଗି ବସିଲିଣି କେତେ ଅସରା ରାତି  
 ଏବେ ଦିଅ ହେ ଧରା ମୁଁ ଯେ ତୁମରି ପରା  
 ଅସାର ନକର ମୋର ଜାଗର ଓଷା ।୨।

## ଜୀବନରେ ଖାଲି ତାହୁଁ ତ ନାହିଁ ମୁଁ

ଜୀବନରେ ଖାଲି ତାହୁଁ ତ ନାହିଁ ମୁଁ  
 ମରଣେ ତୁମକୁ ଚାହୁଁଛି  
 ଧନ, ଜନ, ପଦ, ଲୋଡା ନାହିଁ କିଛି  
 ଚରଣେ ଶରଣ ମାଗୁଛି ।୦।  
 ଏକା ଏକା ମୁହିଁ ଏ ସାରା ସଂସାରେ  
 ନାହିଁ ନାହିଁ କେହି ଆଗରେ ପଛରେ  
 ଛାଇ ଛାଇ ଖାଲି ଅନ୍ଧାର ଏ ଘରେ  
 ଏ ଆଖିକୁ ମୋର ଦିଶୁଛି  
 ପାଶେ ପାଶେ ତୁମେ ଅଛ - ତୁମେ ଅଛ

ତୁମ ଲାଗି ଏକ ଜୀଇଁଛି ।୧।

ଲୁଚି ଲୁଚି ଆଉ ନ ରହ ଠାକୁର !  
 ଦୂରେ ଦୂରେ ଘୁଞ୍ଚି ନ ବସ ଏଥର  
 ଆସ ଆସ ହୃଦ-ମନ୍ଦିରେ ବସ  
 ଆସନ ମୁଁ ପାତି ରଖିଛି  
 ବାର ବାର ପଦେ ପଶତି, ମିନତି  
 ନିଶି ଦିନ ଜଣା କରୁଛି ।୨।

## ଥକା ମନ ତାଲ ଯିବା

ଥକା ମନ ତାଲ ଯିବା ଗୁରୁଙ୍କ ଶରଣ ନେବା  
 ନିଜେ ସ୍ବୟଂ ବ୍ରହ୍ମରାଶି  
 ମରତ ଭୁବନେ ଆସି  
 ନରକଳେବର ହୋଇ  
 ଅମୃତର ଭାଣ୍ଡ ନେଇ  
 ଅକାତରେ ବାଣ୍ଟୁଛନ୍ତି ତାଙ୍କୁ ହାତ ପତାଇବା ॥୧॥  
 ଜଣାଏ ମାତର ତହିଁ  
 ଭାଗ୍ୟେ ଯେବେ ଯିବୁ ପାଇ  
 ଭୟ ଶୂନ୍ୟ ସଦା ହେବୁ  
 ଯମ ସଦନ ନ ଯିବୁ  
 ସକଳ ଚିନ୍ତା ବରଜି ତାଙ୍କରି ଗୁଣ ଗାଇବା ॥୨॥  
 ତାଙ୍କ ସମ ଆପଣାର  
 ନ ହେବେ କେହି ଆମର

ବିପଦେ ସେ ସାହା ହେବେ  
 ସଦା ପାଶେ ପାଶେ ଥିବେ  
 ଚିର ସାଥୀ ହୋଇ ଯାଇ ଆନନ୍ଦେ ସଦା ମାତିବା ॥୩॥  
 ଚରଣେ ତଳେ ତାଙ୍କରି  
 ଅଜାତି ଦେଇ ଆମରି  
 ସକଳ ଜଞ୍ଜଳ ଜାଲ  
 କାଟିବେ ପ୍ରାଣ ଠାକୁର  
 ଜଞ୍ଜଳଶୂନ୍ୟ ହୋଇ ରେ ପ୍ରେମାନନ୍ଦେ ବିହରିବା ॥୪॥  
 ଭବବୈଦ୍ୟ ସେ ଅଟନ୍ତି  
 ତିତାପ ନାଶ କରନ୍ତି  
 କରୁଣା ବଟିକା ଦେଇ  
 ସକଳ ଦୁଃଖ ହରନ୍ତି  
 ପଦ ତାଙ୍କ ଛାଡିବାନି ବୁକେ ଭିତି ରଖିଥିବା ॥୫॥

## ଥରେ ବଂଶୀ ବଜାଅ କହ୍ନାଇ

ଥରେ ବଂଶୀ ବଜାଅ କହ୍ନାଇ ରେ  
 ଥରେ ମୁରଲୀ ଦିଅ ତୁ ବାଇ ।୦।  
 ତୋ ମଧୁ ମୁରଲୀସ୍ବନ ନ ଶୁଣି ମନମୋହନ  
 ଆଉ ଗୋଠ ଯିବା ମନ ନାହିଁ  
 ଦେଖ ଧେନୁ ବସ୍ତା ଯେତେ ଅନାଇଛନ୍ତି ଚକିତେ

ଗୋପର ବାଳକକୁଳ ସରବେ ହେଲେଣି ଠୁଳ  
 ରହିଛନ୍ତି ତୋତେ ତକାଇ ରେ ।୧।

ଆଉ ତୁ ଉଛୁର କଲେ ମୁରଲୀ ନ ବଜାଇଲେ  
 ଖୋଲିବୁ କହ କା ତୁଲେ ବୁଲିବୁ କହ କା ମେଲେ

ଏ କଥାକି କାହୁଁ ଜାଣୁନାହିଁ ରେ? ।୨।

ହୃଦୟ-ଯମୁନା କୁଳେ      ହସି ଖେଳି ଭାବ ଭୋଳେ  
ରାଜା କରିବୁରେ ତୋତେ      ଭେଟି ଫୁଲହାର କେତେ  
ମନଭରି ଗୁଛିଛି ତୋ ପାଇଁ ରେ ।୩।

(ଥରେ) ତିନିଭଙ୍ଗିଆ ଠାଣିରେ (ପିଛି) ପୀତବାସ କାନ୍ଥେଣୀ ରେ  
(ଆସ) ମନନିକୁଞ୍ଜ କାନନେ (ଘେନ) ନିବେଦନ ଶୁଭଦିନେ  
ଆମେ ପାଦ ଦେବୁଁ ତୋର ଧୋଇ ରେ ।୪।

### ଦରଶନ ଦେବାକାଳେ

ଦରଶନ ଦେବାକାଳେ ଦିଅ ତିହିବା ଶକତି  
ଅନାଦରେ ଫେରିବନା ଆସ ଧରି ଯେ ମୂରତି ।୦।

ମଧୁପରାଜ ଗୁଞ୍ଜନେ କରେ ତା ପାଶେ ମିନତି ।୨।

ପୂଜା କରିବି କିଂପାଇଁ  
ଯୋଗ୍ୟ ଯେବେ ହେବି ନାହିଁ  
ନ କରିବି ସେବା କେବେ ନୋହିଲେ ତୁମ ତୃପତି ।୧।

ଆସୁ ବା ନ ଆସୁ କେହି  
କୁସୁମର ଶୋଭ ନାହିଁ  
ସାର୍ଥକ ଜୀବନ ତା'ର ସିଦ୍ଧି ପାଇଁ ବଳେ ମତି ।୩।

ଫୁଟିଲେ ଫୁଲ ଚହଟି  
ନେବା ପାଇଁ ମଧୁ ଲୁଟି

ତାକୁଥିବି ଆସ ବୋଲି  
ରଖିଥିବି ମନ ଖୋଲି  
ନ ଆସିବ କେବେ ଯେବେ ଦିଅ ଶ୍ରୀପଦେ ଭକତି ।୪।

### ଦୟାମୟ ହେ ! ଖୋଲି ଦିଅ ହୃଦୟର ଦୁଆର

ଦୟାମୟ ହେ,  
ଖୋଲି ଦିଅ ହୃଦୟର ଦୁଆର  
ଭସାଇ ନେଉ ଜୀବନ ଆନନ୍ଦର ଜୁଆର ।୦।

ହସିବି ଭାସିବି ସୁଖ -ସାଗର ନୀରେ  
ଜଗତ ଯାତନା ଜାଳ ଘୁଞ୍ଚିବ ଦୂରେ  
ଆଉ ନ ଭୁଲିବି ତୁମ ପ୍ରେମମୟ ପୟର ।୨।

ବାଉଳା ହେଲାଣି ମନ ପରାଣ ମୋର  
ପାନ କରିବାକୁ ସୁଧା ମଧୁର-ଧାର  
ପିଆସୀ କଣ୍ଠରେ ଦିଅ କଣିକାଏ ଏଥର ।୧।

ତୁମ ବିନା କିଏ ଦେବ ମନର ମୂଲ ?  
ବୀରି ବିନା ଶିଶିରେ କି ଫୁଟିବ ଫୁଲ ?  
ମନର ମଣିଷ ପରା ତୁମେ ଏକା ମୋହର ।୩।

### ଦିବସ ନିଶି ଯେତେ ଖୋଜି ହେଲି

ଦିବସ ନିଶି ଯେତେ ଖୋଜି ହେଲି  
କାଙ୍ଗଳ ଧନେ କାହିଁ ନ ପାଇଲି ।୦।

ଅନ୍ତର୍ଯ୍ୟାମି ନାଥ କି ଗଲ ଭୁଲି  
ନିତି ତୁମକୁ ଝୁରେ      ନାହିଁ ତ ବହୁ ଦୂରେ  
ହୃଦ ସ୍ଥାପୀ ନ ଦେବ ପର କରି ।୨।

ଦେଖି ଯାଅ ତ ଥରେ      ଅଛି ମୁଁ କି ଦୁଃଖରେ  
ଦିନ ରାତି ତୁମକୁ ଝୁରି ଝୁରି  
ମୋହ ମାୟାରେ ଭୁଲି      ତୁମକୁ ନ ପାଇଲି  
ଦୀନ କୁଟୀରେ ଆସ ଦୟାକରି ।୧।

ଦେଖିବାକୁ ନ ପାଏ      ଯେତେ ମୁଁ ଖୋଜି ହୁଏ  
ଚୌଦିଗେ ସଦା କାହିଁ କାହିଁ ବୋଲି  
ତୁମେ ତ ଦୟାମୟ      ହେବ କି ନିରିଦୟ  
କ୍ଷମାନିଧି ନ ଦିଅ ଦୂରେ ଠେଲି ।୩।

ହୃଦୟ ପାପାନଳେ      ଜଳି ପୋତି ମୁଁ ମରେ

### ନଟବର ବେଶେ ଆସ

ନଟବର ବେଶେ ଆସ ରସିକ ଶେଖର  
ନିରୁପମ ରୂପ ସତେ କେତେ ମନୋହର ।୦।

ଭକତି ଯମୁନା କୁଳେ ପିରତି କଦମ୍ବ ମୂଳେ

ଚିତ୍ତବୃତ୍ତି ସଖାଗଣ ତୁଲେ  
ବଜାଅ ମୂରଲୀଧର ନିଃଶ୍ଵାସେ ପବନେ ମୋର  
ବିବେକ ବଇଁଶୀ ମଧୁସୂରେ  
ଚିଦାନନ୍ଦେ ତନୁମନ ହେଉ ହେ ବିଭୋର । ୧।

ତୁମେ କରୁଣା ସାଗର ରସ ରସିକ ନାଗର  
ହୃଦୟ ରାଧୀକା ସଙ୍ଗେ ରସି  
ଏ ମୋ ମନ ବୃନ୍ଦାବନେ ବିହର ଆନନ୍ଦ ମନେ

ନ ଗଣି ଦିବସ ଅବନିଶି  
ସଙ୍ଗେ ଘେନି ଯେତେଛନ୍ତି ଭକତ ଗୋପାଳ । ୨।

ପ୍ରେମର ବରଜଧୂଳି ନାମ ରସେ ଗୋଳି ଧରି  
ହୋରି ଖେଳେ ମଜାଇ ଭୁବନ  
ତୁମ ଗିତ ଗାଇ ଗାଇ ନାଚିବି ମୁଁ ହୋଇ ବାଇ  
ଅନୁସରି ଗୁରୁ ମହାଜନ  
ଜୀବନରେ ଆନବାଞ୍ଛା ନାହିଁ ଏ ମନର । ୩।

## ନିରାଶାର ଅକ୍ଷକାର

ନିରାଶାର ଅକ୍ଷକାର ଘେରିଛି ପରାଶ ମୋର  
କାହିଁଅଛି ପରାଶର ପ୍ରିୟ ମୋହର  
ଘୁଞ୍ଚାଅ ବିରହ ବ୍ୟଥା ବେଦନାରେ ଘୁରେ ମଥା  
ଦୁର୍ଭେଦ୍ୟ ଅକ୍ଷରେ ପଥ ନୁହେଁ ଗୋଚର  
କାହିଁ ମୋର ଭକତି ବଳ  
ତୋଷିବି ତୁମକୁ ବନ୍ଦି ପଦ ଯୁଗଳ । ୧।

କୁବୃତ୍ତି ବିନାଶ କରି ଅଶାନ୍ତି ଦୁଃଖ ନିବାର  
ଆସ ହେ ଭାବବିହାରୀ ! ଜୀବନ ପଥେ  
ଆଶ୍ରୟ ଦିଅ ଚରଣେ ଜୀବନର ଶେଷ ଦିନେ  
ଅଶ୍ରୁ ଅର୍ଘ୍ୟ ନିବେଦିବି, ରଖିଛି ଯେତେ  
ବସ ହୃଦ କମଳାସନେ  
ହର ସନ୍ତାପ ମୋହର ମଧୁ ବଚନେ । ୩।

ଜନମ ଜନମ ଧରି ଲକ୍ଷ୍ୟହୀନ ପଥେ ଘୁରି  
ମରୁ-ମରୀଚିକା ସାର ହେଲା ଜୀବନେ  
ଜଳେ ହିଆ ଦାବାନଳେ ଅଶାନ୍ତି ସିନ୍ଧୁର ଜଳେ  
ଏକାକୀ ବିଳାପ କରେ ବୁଲି ବିଜନେ  
ଦରଶନ ଦିଅ ଦାସରେ  
ସରସ କର ହୃଦୟ ମଧୁ ଭାଷରେ । ୨।

ଅଜ୍ଞାନ-ଅନ୍ଧାର ନାଶି ଜ୍ଞାନ-ଆଲୋକ ପ୍ରକାଶି  
ଆଶୀର୍ବାଦ ଦେଇ କର ସନ୍ତାପ ଦୂର  
ସେବାର ସୁଯୋଗ ଦିଅ ତବ ଲୀଳାରେ ମଜାଅ  
ଅନିତ୍ୟ ଜଗତେ ରତ ନିତ୍ୟମନ୍ଦିର  
ଏହି ମାତ୍ର ଅଳି ଚରଣେ  
ପୂର୍ଣ୍ଣ କର ଗୁରୁଦେବ ! ଦାସ ଜୀବନେ । ୪।

## ପଖାଳିବି ବୋଲି ଚରଣ ଯୁଗଳ

ପଖାଳିବି ବୋଲି ଚରଣ ଯୁଗଳ ମନରେ ଆଶା ମୁଁ କରି  
ସାଇତି ରଖିଛି ଅତି ଯତନରେ ବେନି ନୟନର ବାରି  
ହେ ଠାକୁର ! ପାଶରୁ ନ ହୁଅ ଦୂର  
ଆଜି ଶୁଭଦିନେ, ଶୁଭ ଲଗନରେ ଏତିକି କରୁଣା କର । ୧।

ପ୍ରୀତି-ଚନ୍ଦନ ମୁଁ ଘୋରି ରଖିଅଛି ଶ୍ରୀଅଙ୍ଗେ ଲେପିବା ପାଇଁ  
ଆହୁରି ରଖିଛି ମନ ପୁଲେ ମୋର ଗୁଞ୍ଜା ହାରକୁ ସଜାଇ  
ହେ ଦେବତା ! ନିବେଦୁଛି ମନ କଥା

ହୃଦୟ-ଆସନେ ଆସି ବସ, ମୁହିଁ ପୂଜିବି, ନୁଆଇଁ ମଥା । ୨।

ଏ ମନର ଚିର ପିଆସ ମୋହର ହର, ଦେଇ କୃପା ବାରି  
ତିନି ଜଗତର ଆଶ ପୁରାଇବ ଆନ କିଏ ତୁମ ସରି  
ହେ ଠାକୁର ! ମିନତି ମୋ ଘେନା କର  
ଯେତେ ଅପରାଧ କ୍ଷମା କରି, ଶିରେ ପଦରଜ ଭାଳ ମୋର । ୩।

## ପ୍ରାଣ ଠାକୁର ହେ କେବେ ଆସିବ ସେ ଦିନ

ପ୍ରାଣ ଠାକୁର ହେ, କେବେ ଆସିବ ସେ ଦିନ ?

ତୋଷିବ ଏ ପ୍ରାଣ ମନ ॥ ୦॥

ଅନ୍ତର ମନ୍ଦିରେ ଆସିବ ବସିବ

ଜାଗିବସି ଅଛି କେତେ କାଳୁ ମୁହିଁ



ତବ ଶୀତରଣ ଦରଶନ ପାଇଁ  
ଶରଣାଗତରେ କୃପା କରି ଦେବ  
ସାର୍ଥକ କର ଜୀବନ ॥୧॥

ଅବିରତ ମୋର ଆକୃଳ ପରାଣ  
ଖୋଜିବୁଲୁ ଥାଏ ସଦା ନିଶିଦିନ  
ତୁ ତୁମ କମ ଛବି ହେରିବା ପାଇଁକି  
ନିରତ ଖୋଜେ ନୟନ ॥୨॥

ଅପରୂପ ତବ ମୋହନ ମୁରତି  
ନିରେଖିବା ପାଇଁ ବଳାଇଛି ମତି  
ଆଖି ନୀରେ ଧୋଇ ଶୀତରଣ ବେନି  
ପଶିବି ପଦେ ଶରଣ ॥୩॥

ମାଗିବିନି କିଛି ହେ ଦୟାସାଗର !  
ଶ୍ରୀପଦ ସେବାରୁ ବଞ୍ଚିତ ନ କର  
ଏହି ଅଳି ତବ ଶ୍ରୀଛାମୁ ରେ ମୋର  
ଘେନା କର ଜୀବଧନ ॥୪॥

### ପ୍ରାଣର ମଣି ନ ଯାଏ ହୃଦି

ପ୍ରାଣର ମଣି ନ ଯାଏ ହୃଦି ବନ୍ଧୁରେ  
ସର୍ବଗାଥୀ କାଳ ଜୁଆରେ  
ଦିନର ମଣି ନ ଯାଏ ଲୁଚି ବନ୍ଧୁରେ  
ଶତ ଘନ ଘୋର ଅନ୍ଧାରେ ।୦।

ପରଶ ମଣିଟି ଅଛି ତୋହରି ପାଶେ ପରଶ ଆସେ  
ଦିନମଣି କାଳ ଜାଣି ଉଇଁ ଯେ ଆସେ ଅନ୍ଧାର ନାଶେ  
ଫୁଟନ୍ତା ଫୁଲରେ ଉଷା ସାଜେ ତା କନକ ଭୂଷା  
କଞ୍ଚ ହାସେ ବିରହର ରଜନୀ ପାରେ  
ମିଳନର ନୁଆ ଆଶାରେ ।୧।

ପ୍ରାଣ ସଖା ରହିବେ ନା ପ୍ରାଣର ତାଳେ କେଉଁ ମୁଲକେ  
ବନ୍ଦାଇବା ଅଶ୍ରୁ ଅର୍ଘ୍ୟ ଆସିବେ ପାଖେ ପ୍ରେମ ପୁଲକେ  
ପ୍ରେମ ତରଙ୍ଗିଣୀ ମୁଖେ ସିନ୍ଧୁ ଉଠି ତୁମ୍ଭେ ସୁଖେ  
ପାଛୋଟି ନେବାକୁ ଆସେ ଉଛୁଳି ଜୁଆରେ  
କୋଳ କରି ବାନ୍ଧେ ବାହାରେ ।୨।

ବିରାଟ ପ୍ରାଣରେ ପ୍ରାଣ ମିଳନ ଲାଗି ହୁଅ ତିଆଗୀ  
ଆତ୍ମ ବିସର୍ଜନ କର ଅନ୍ତରେ ଜାଗି ସୁଖ ତିଆଗୀ  
ତିଳେ ତିଳେ ଦାନ ଯାର ସାର୍ଥକ ଜନମ ତାର  
ଝରାଇ ନିଗାଡେ ପାଶ ମହା ପାରାବାରେ  
ରୂପାନ୍ତର ପରିପୁର୍ଣ୍ଣତାରେ ।୩।

### ପ୍ରିୟତମ ତାକ ଶୁଭେ ତ ଆଜିରେ

ପ୍ରିୟତମ ତାକ ଶୁଭେ ତ ଆଜିରେ  
ଶୁଣ ଶୁଣ ଡେରି କାନ  
ତାକି ଆସିଛନ୍ତି ଆସ ବେଗ କରି  
ଗତିଯାଏ ତ ଲଗନ ।୦।  
ତାପିତ ହୃଦୟ ତୋର  
ବହେ ନୀର ଧାର ଧାର

ଆଜିରେ ନୟନ ଯୋଛିଦେବେ ସେ ତ  
ଯିବ ବିରହ ବେଦନ ।୧।  
ହେବରେ ମଧୁ ମିଳନ  
ମଧୁରେ ପୁରିବ ମନ  
ସେହି ପ୍ରେମ ମୁଖ ଅନ୍ତରେ ଜାଗି  
ପୁଲକିତ ରେ ପରାଣ ।୨।

### ପ୍ରିୟତମ ହେ! ଆଖିର ଅଦେଖା ମୋର

ପ୍ରିୟତମ ହେ!  
ଆଖିର ଅଦେଖା ମୋର  
ପ୍ରେମରେ ପାଗଳ ପରା ମୁଁ ନାମ ଶୁଣି ମାତର ।୦।  
ମୋର ମୋର ବୋଲି କହେ ମୁଁ ଯାହା  
ସଂପି ଦେଇଛି ତ ଚରଣେ ତାହା  
ମାୟା-ନିଶି ଅଧେ ଘୋର ଘୁମ ଭାଙ୍ଗି

ସଜାଇଛି ଶେଯ ତୁମର ।୧।  
ଉପବନେ ଯାଇନାହିଁ ମୁଁ ବୁଲି  
ମନ-ସୁମନରେ ଗୁଛିଛି ମାଳି  
ଭକତି ପେଡିରେ ସୋହାଗ-ଚନ୍ଦନ  
ଘୋରି ରଖିଛି ମୁଁ ନାଗର ।୨।

କୁଟିଆ ଦୁଆର ମୁକୁଳା କରି  
ଲୁହଧାରେ ଘିଅ ଦିପାଳୀ ଜାଳି

ଆଜୁଆଳ କରି ବାଆ ବତାସିକୁ  
ତୁମ ବାଟ ଚାହିଁ କାତର ।୩।

### ପ୍ରିୟ ନିକେତନ ଛାତି କି କାରଣ

ପ୍ରିୟ ନିକେତନ ଛାତି କି କାରଣ  
ଆସିଲୁ ପଥକ ଧାଇଁ ରେ  
କେତେ ଅତୀତର ଅଲୋଖ-ସଂସ୍କାର  
ଅକାତରେ ଶିରେ ବହି ରେ ।୧।  
କେତେ ଜ୍ୟୋତି ରେଖା ପଥେ ଦେଲା ଦେଖା  
ଅନ୍ଧାରେ ହୋଇଲୁ ବାଇ ରେ  
ମୋହ ଭେଳିକିରେ ଏତିଦେଲୁ ସବୁ  
ଜନ୍ମ-ମୃତ୍ୟୁ ଛକ ତେଲ ରେ ।୨।  
ଛେଦ କର ଏହି ଅନ୍ତହୀନ ଯାତ୍ରା  
ମରଣ ଏପାରେ ଥାଇ ରେ  
ଫେରିବାକୁ ହେବ ଆସିଲୁ ଯେ ପଥେ  
ପାରିବୁ କି ଏକା ଯାଇ ରେ ? ।୩।  
ସମ୍ମୁଖରେ ତୋର କାହିଁ ଲକ୍ଷ୍ୟସ୍ଥଳ  
ଚାହାଁ ନୟନ ଫେରାଇ ରେ

ଆଲୋକ ବର୍ତ୍ତକା ଦେଖାନ୍ତି ଯେ ସଖା  
ଧର ତାଙ୍କ ପଦ ଧ୍ୟାୟି ରେ ।୪।  
ସେହି ପିତା-ମାତା ସେହି ଲକ୍ଷ ଭାତା  
ତାଙ୍କ ସମ କିଏ କାହିଁରେ ?  
ଭକ୍ତିଯୁକ୍ତ ହେଲେ ଶ୍ରୀପଦ ଧରିଲେ  
ତରିବୁ ଆଶ୍ରୟ ପାଇ ରେ ।୫।  
ଯେତେ ତ୍ୟାଗ ନୁହେଁ ତ୍ୟାଗ, ଯହିଁ ହୁଏ  
ମରଣେ ଜୀବନ ସ୍ଥାୟୀ ରେ  
ଲକ୍ଷେ ଜୀବନର ତପ କିଛି ନୁହେଁ  
କୈବଲ୍ୟ କଣିକା ପାଇଁ ରେ ।୬।  
ପାଇଲେ ସେ ପଦ ଅମର ସଂପଦ  
ନାତିବୁ ଉନ୍ମାଦ ହୋଇ ରେ  
ତୋର ଲକ୍ଷସ୍ଥାନ ନିତ୍ୟ ସତ୍ୟ ଧାମ  
ହେଲେ ପହଞ୍ଚିବୁ ଯାଇ ରେ ।୭।

### ମାଗିବି ନାହିଁ ମୁଁ କିଛି

ମାଗିବି ନାହିଁ ମୁଁ କିଛି ତୋ ଚରଣେ ଅଳି କରି  
ଦରଶନ ଦିଅ ଗୋ ମାଆ, ଏତିକି ଭିକ୍ଷା ଶଙ୍କରୀ ।୦।

କମଳ-ପଦରେ ତୋର  
ନୁଆଁଇବି ମଥା ମୋର  
ମାଆ ବୋଲି ଥରେ ଖାଲି, ତାକିବି ପରାଣ ଭରି ।୧।

ତପତ ନୟନ ନୀରେ  
ପଖାଳିବି ତୋ ପୟରେ  
ଚାହିଁ ତୋ ଚରଣ ଥରେ, ମୋ ଦୃଷ୍ଟି ଯିବି ପାଶୋରି ।୨।

ସେବାରେ ଅଯୋଗା ବୋଲି  
ପାଦେ ଥରେ ଦିଅ ଠେଲି  
ଶିରେ ପଦରଥ ବୋଲି, ବାସନା ଯିବ ମୋ ପୁରି ।୩।

### ମନ ମୋର ଚାହେଁ

ମନ ମୋର ଚାହେଁ ସେବିବାକୁ ସଦା  
ସେହି ଶ୍ରୀରଙ୍ଗ ପୟର  
ଶ୍ରୀଚରଣ ରେଣୁ ମୁଣ୍ଡେ ବୋଲିବାକୁ  
ମନ ମୋ ହୁଏ ଅଧୀର ।୦।  
ସେ ଚରଣ ସୁଧା ପାନ କରିବାକୁ  
ବ୍ୟାକୁଳିତ ହୁଏ ପ୍ରାଣ  
ଆଖି ନୀର ଧାରେ ଧୋଇ ଦେବା ପାଇଁ  
ସେ ବେନି ଛନ୍ଦା ଚରଣ  
ଦୂରେ, ନ ରୁହ ପ୍ରାଣ ଠାକୁର ।୧।  
ଆଖି ମୋର ଚାହେଁ ହେରିବାକୁ ସଦା  
କମ ଛବି ନିରନ୍ତର  
କଷ୍ଟ ମୋର ଚାହେଁ ଗାଇବାକୁ ପ୍ରଭୁ

ସେ ନାମ ସୁଧା-ମଧୁର  
ପ୍ରଭୁ ! ଏହି ନିବେଦନ ମୋର ।୨।  
ଜନମେ ଜନମେ ଲହ ପରକାଳ  
ସାଥୀ ଏକା ତୁମେ ମୋର  
ତୁମକୁ ନ କହି କାହାରେ କହିବି  
ଦୁଃଖ ଯାହା ହୃଦୟର  
ଦିଅ, ପଦସେବା ଅଧିକାର ।୩।  
ଭୁକ୍ତି ମୁକ୍ତିଦାତା ଦୟାର ସାଗର  
ପ୍ରଣତି ମୋ ଘେନା କର  
ଅଧମ ଅଯୋଗୀ ଅଗୁଣର ବୋଲି  
କର ନାହିଁ ମୋତେ ପର  
ମାଗେ, ଦରଶନ ଯୋଡି କର ।୪।

## ମନ ନିଧୁବନ ଝୁରେ

ମନ ନିଧୁବନ ଝୁରେ ତୁମ ଲିଳା ତୁମ ରୂପ  
ଗୋକୁଳ ଚନ୍ଦ୍ରମା ବାରେ ଆସ  
ତୁମ ବିନେ ତୁମ ପ୍ରୀତି ଆହେ ପ୍ରଭୁ ଶିରିପତି  
ଦିଏ ନିତି ଦାରୁଣ ପରାଣ ।୦।

ଛଳଛଳ ଏ ନୟନ ଯମୁନାର ନୀରଧାରେ  
ତୁମ ପ୍ରୀତି ପିଆସି ଏ ଚିତ୍ତ ମୋର ନିତି ଝୁରେ  
ଛାତି ତଳେ କେତେ ତାତି ସହିଲିଶି ଦିନ ରାତି  
ସୁରସ ନାଗର ବାରେ ଆସ ।୨।

ଜୀବନର କେଳି କୁଞ୍ଜେ ମାଧବୀକା ପୁଷ୍ପିଲୀଶି  
ମିଳନ ଲଗନ ସ୍ଵରି ମଧୁବାସ ଛୁଟିଲୀଶି  
ବାସି ହୁଏ ଅଭିସାର ପଲଙ୍କ ସୁପାତି ମୋର  
ଆଉ ଏବେ ନ କର ନିରାଶ ।୧।

ମରମର ମଧୁପୁରେ ଜୀବନ ଦିପାଳୀ ମୋର  
ଜଳି ଜଳି ଅବଶେଷେ ଲିଭିବାକି ହେବ ସାର  
ଏକା ଏକା ରଖି ମୋତେ କି ସୁଖ ପାଉଛୁ ସତେ  
ଥରେ ହେଲେ ଆସି ପଦେ ଭାଷ ।୩।

## ମଣିମା ! ଦେଉଳ ଦୁଆର ଦିଅ ପିଟାଇ

ମଣିମା !  
ଦେଉଳ ଦୁଆର ଦିଅ ପିଟାଇ  
ପୂଜିବି ପୟର ଶିର ଲୋଟାଇ ।୦।

ସକଳ ମୁଖରେ ତୁମେ ପଦ୍ମମୁଖ  
ସକଳ ଦୁଃଖରେ ତୁମେ ଏକା ସୁଖ  
ପଦସୁଗ ପୂଜି, ତୁମ ନାମ ଭଜି  
ସାରାଟି ଜୀବନ ଦେବି ବିତାଇ ।୨।

ସଂସାର ଜୀବନୁ ଆଶିଛି ସାଉଁଟି  
ସୁଖର ପୁଲଟି, ଦୁଃଖର ପୁଲଟି  
ଅଞ୍ଜଳି ଭରି କମଳ ଚରଣେ  
ଭେଟିବି ମନର ଆଶା ମେଞ୍ଚାଇ ।୧।

ବେସୁରା ବୀଣାରେ ସୁର ଦେବ ତୁମେ  
ଗାଇବି ଗୀତ ମୁଁ ତବ ଶୁଭ ନାମେ  
ଆସ ପ୍ରେମମୟ କଲ୍ୟାଣ ବରଷି  
ମଉଳା ମରମେ ହସ ପୁଟାଇ ।୩।

## ମଣିମା ଶୁଣିମା ହେଉ ଅଳି ମନର

ମଣିମା ଶୁଣିମା ହେଉ ଅଳି ମନର  
ଦୀନ ତାପିତ ଜନରେ କରୁଣା କର ।୦।

ହୁଅ ହେ ପରଶନ ଦେଇ ଶୁଭ ଦର୍ଶନ  
ସହି ନପାରେ ଆଉ ଷଡ଼ ରିପୁର ଦାଉ  
ଚିର ଚଞ୍ଚଳ ମତି କର ହେ ଛିର ।୨।

ହୃଦ ଆସନ ପାରି ବସିଛି ଅନୁସରି  
ଆସି ବିଜୟକର ସକଳତାପ ହର  
ତୁମ ବିନୁ କେ ସାହା ନାହିଁ ମୋହର ।୧।

ତାକି ତ ଜାଣେନାହିଁ ଦିଅ ମୋତେ ବତାଇ  
ଗାଇ ତୁମରି ନାମ ଘେନି ତୁମ ଶରଣ  
ଅନ୍ତ ହେଉ ହେ ନାଥ ଜୀବନ ମୋର ।୩।

## ମୁଁ ଚାହେଁ ପ୍ରଭୁ ଭେଟିବି ତୁମକୁ

ମୁଁ ଚାହେଁ ପ୍ରଭୁ ଭେଟିବି ତୁମକୁ ମନ ମନ୍ଦିରେ ମୋର  
ଭେଟି ନପାରଇ ମୋହମାୟା ଘୋରେ ନିଶିଦିନ ଅଧକାର ।୦।

ଯେ ଲଳିତ ତାନେ ତାକିବି ତୁମକୁ କଣେ ସେହି ସୁରଭର  
ଜ୍ୟୋତିରୁପ ତବ ଶୟନେ ସପନେ ସାଥୀହେଉ ନୟନର  
ଘୋର ଦୁରୁଦିନେ ମରଣ ସଙ୍କଟେ ଭୟ ଶଙ୍କା ମୋର ହର ।୨।

ଅଳି ମହୁପିଆ ତୃପତ ହେବକି ପିଇ ଝରଣାର ଜଳ  
ତୁମ ପ୍ରେମ ଦୟା ଆଶିଷ ବିନାରେ ହୁଏକି ପ୍ରାଣ ଶୀତଳ  
ହୃଦୟ ନିକୁଞ୍ଜେ ବିହର ସତତ ଏତିକି କରୁଣା କର ।୧।

ଅନାଥର ନାଥ ପାଶେପାଶେ ତୁମେ ଅଛୁ ବୋଲି ଏ ବିଚାର  
ହେଉ ଦୃଢ଼ ମୋର ପାଦ ତଳେ ତବ ମିନତୀ ମୋ ଘେନାକର  
ଅନ୍ତିମ କାଳରେ ତୁମ ନାମ ଜପ ହୋଇ ରହୁ କଷ୍ଟହର ।୩।

## ମୁଁ ଯେ ଖୋଜିବୁଲେ ନିଶିଦିନ

ମୁଁ ଯେ ଖୋଜିବୁଲେ ନିଶିଦିନ

କାହିଁ କାହିଁ ସେହି ମହାଜନ ।୦।

ଯାର ମଧୁର ପବନ ପରଶ

ସାରା ତନୁ ମନ କରେ ଶରସ

ସତେ ମଳୟ ସୁବାସ ପରା

ଛୁଇଁ ଧନ୍ୟ ହୋଇବ ଜୀବନ ।୧।

ଛାଇ କର ପଦ ଶୀର ଆଖ

ଝୁରି ଝୁରି ହେଲି ନିରିମାଖି

କାହିଁ ସେହି ମାନବଟି ମୋର

ଯାରେ ଅନୁସରେ ନିଶିଦିନ ।୨।

ସେ ଯେ ଅମୂଲ ପରଶ ମଣି

ସେ ଯେ ସରଗ ସୁଧାର ଖଣି

ଠଣା ପିତଳ ହୋଇବ ସୁନା

ଲଭି ଯାର କର ପରଶନ ।୩।

ଗୁଣି ଗୁଣି ଗୁଣ ଗଣ ଯାର

ହେଲେ ଭବ ନଦୀ ହେବି ପାର

ଗୁରୁ ବିନେ ଏ ଶକତି କାର

ଦେବ ଶିଖାଇ ସେ ଗୀତୀ ଗାନ ।୪।

## ମୁଁ ଯେ ଆଶାରେ ଗଣୁଛି ଦିନ

ମୁଁ ଯେ ଆଶାରେ ଗଣୁଛି ଦିନ

କେବେ ସତେ ମୋର ଭଙ୍ଗା କୁଟିଆରେ

ଦେବ ତୁମେ ଦରଶନ ।୦।

ମୋହ ମଦ ନିଶାଘୋରେ

ଶୋଇଥିବି ଅତେତାରେ

ରୁମୁଝୁମୁ ତୁମ ଚରଣ ନୁପୁର

ଶବଦେ ଭାଙ୍ଗିବ ଘୁମ ।୧।

ମନଫୁଲ ହାର ଦେଇ

ଆଖି ନୀରେ ପାଦ ଧୋଇ

ଏ ମତା ଦେହର ମୋର ଭେଟିଦେଇ

ପଶିବି ତୁମ ଶରଣ ।୨।

ମଥାରେ ଚରଣ ଧୁଳି

କେବେ ହୋଇବି ମୁଁ ବୋଲି

ଏତିକି ମନର ନିବେଦନ ମୋର

ଘେନାକର ଜୀବଧନ ।୩।

## ମୁଦିତ ନୟନେ ଯେବେ ତୁମ ରୂପ

ମୁଦିତ ନୟନେ ଯେବେ ତୁମ ରୂପ

ଝଲସି ଯାଏ ଅନ୍ତରେ

ଖୋଜି ହୁଏ ମନ ଦରଶନ ପାଇଁ

ନୟନୁଁ ଲୋତକ ଝରେ ॥୦॥

ବିଜୁଳି ଝଲକ ଯେହ୍ନେ ହସଇ ଘନେ

ତୁମ ରୂପ ପୁଷ୍ଟି ନିଭେ ମନ ନୟନେ

ଆକୁଳ ଅନ୍ତରେ କୋହ ଉଛୁଳି ମରେ ॥୧॥

ଅକ୍ଷରୀ ଜୀବନ ନଭେ ତୁମେ ଧ୍ରୁବତାରା

ପଥ ଦରଶାଇ ଥାଅ ହେଲେ ଦିଗହରା

ବାଟ ଭୁଲି ବାଟୋଇ ମୁଁ ତୁମକୁ ଝୁରେ ॥୨॥

କନକ ବରଣ ରୂପ ନୟନ ତାରା

ଗୋପୀଜନ ମନ ଲୋଭା ପ୍ରେମ-ପସରା

ବିରହିଣୀ ରାଧାମନ କାନ୍ଦେ ଆକୁଳେ ॥୩॥

ଅନ୍ତର ଦେବତା ଥାଇ ଅନ୍ତରେ ମୋର

ସେବକ ସାଜେ ସଜାଅ ତନୁ ମୋହର

ଏତିକି ଅଳି ଠାକୁର ଡବ ପୟରେ ॥୪॥

## ବସ ହୃଦ-ସିଂହାସନେ

ବସ ହୃଦ-ସିଂହାସନେ ଦେବତା ମୋର

ପୁରିବ ମନ-ବାସନା ସେବି ପୟର ।୦।

ହେରି ସେ ରୂପ ମୋହନ  
ସାର୍ଥକ ହେବ ନୟନ  
ଜ୍ଞାନ-ଅଞ୍ଜନ ଘେନାଅ କରୁଣା କର ।୧।

ମାୟା-ମୋହ ଅମା ଘୋର  
ଅପସରୁ ଜୀବନର  
ଜ୍ୟୋତି ରୂପ ଫୁଟିଉଠୁ ମାଗୁଛି ବର ।୨।

ବିରୁଦ୍ଧ କରୁଣା ବାରି  
କଣ୍ଠେ ଦିଅ କୃପା କରି  
ପିପାସିତ ପରାଶର ତୃଷା ନିବାର ।୩।

ଭବ-ସାଗର ଦୁଷ୍ଟର-  
ଜଞ୍ଜାଳୁ କର ହେ ପାର  
ଦୟାନିଧି ! ପୁରାଅ ଏ ଆଶା ମନର ।୪।

### ବସନ୍ତ ଆସିଛି ଫଗୁଣ ସକାଳେ

ବସନ୍ତ ଆସିଛି ଫଗୁଣ ସକାଳେ  
କୁହୁ କୁହୁ କରେ କୋକିଳ  
ନରମ ଖରାରେ ଧରା ପରଶଇ  
ଫୁଟିଅଛି ବନେ ବଉଳ ।୦।

କଅଁଳ ପତର ଆସନ ପକାଇ  
ପ୍ରିୟତମ ! ମୁଁ ଗୋ ବସିଅଛି ଚାହିଁ  
କେବେ ମୋ କୁଟୀରେ କରିବ ବିଜୟ  
ଜନମ କରିବ ସଫଳ ।୧।

ଆଖି ନୀର ଧାରେ ଧୋଇବି ଚରଣ  
ନବ ମଲ୍ଲମାଳେ କରିବି ବରଣ

କହିବି ଅକୁହା କାହାଣୀ କେତେ ମୁଁ  
ଗୋପନେ ରଖିଛି ସକଳ ।୨।

କେତେ ଆଦରରେ ରଖିଥିଲ ପାଶେ  
ପଠାଇଣ ଦେଲ କର୍ମ-ବ୍ୟଦେଶେ  
ଯୁଗ ଯୁଗ ଧରି ଘୁରିଲିଣି କେତେ  
ଫେରିବାକୁ ମନ ଆକୁଳ ।୩।

ଲୁଚି ଲୁଚି କେଉଁଠାରେ ରହିଥିଲ  
ଏତେ ଦିନ ପରେ ଆସି ଦେଖା ଦେଲ  
ଆଉ ନ ଭୁଲାଇ, ନିଅ କୋଳେ ତୋଳି  
ତୁଟାଇ ଏ ଭବ-ଜଞ୍ଜାଳ ।୪।

### ବାଜିଲାଣି ସଖୀ ମୋହନ ମୁରଲୀ

ବାଜିଲାଣି ସଖୀ ମୋହନ ମୁରଲୀ  
ନିଭୂତ ନିକୁଞ୍ଜ କାନନରେ  
କାନରେ ବାଜି ସେ ସୁମଧୁର ତାନ  
ମରମ ପରଶେ ଧୀରେ ଧୀରେ ।୦।

ପୁଲକ ଜଗାଏ ସାରା ତନୁ ମନେ  
ଆକୁଳିତ ପ୍ରାଣ କହ କି କାରଣେ  
କାହିଁକି କେଜାଣି ଅଜାଣତେ ମୋର  
ନୟନରୁ ନୀର ଧାର ଝରେ ? ।୧।

ସେ ସୁରେ ଭରିଛି ସତେ କି କୁହୁକ  
କାହିଁ ପାଇଁ ଚିତ୍ତ ହୁଏ ଆକୁଳିତ

ସକଳ ବନ୍ଧନ ଏତି ଦେଲ ମନ  
ଉଡି ଚାଲି ଯାଏ ତା ପାଶରେ ।୨।

ବଇଁଶୀର ସୁରେ ନାମ ଧରି ମୋର  
ତାକୁଛି ଯେ ସେ ମୋ କେତେ ଆପଣାର  
ଯାହାପଛେ ହେଉ ସ୍ବର ଅନୁସରି  
ଯିବି ତା'ର ଶୁଭ ଅଭିଯାରେ ।୩।

କେତେ ଜନମର ସାଥୀ ମୋର ସେହି  
ସେ ମୋତେ ଚିହ୍ନେ, ମୁଁ ଚିହ୍ନିପାରେ ନାହିଁ  
ସବୁ ଆବରଣ କାଢି ଫିଙ୍ଗି ଦେଲ  
ପ୍ରାଣ ଅରପିବି ତା' ପୟରେ ।୪।

### ବିଜେ ପଥ ଚାହିଁ ରହିଛି ଅନାଇଁ

ବିଜେ ପଥ ଚାହିଁ ରହିଛି ଅନାଇଁ ତୁମର ହେ ଜୀବଧନ !  
ତୁମରି ଆଶାରେ ନିଶିରେ ବାସରେ ଝୁରି ମରେ ଏ ନୟନ

କହ ପ୍ରିଅ ମୋର ଜୀବ-ଜୀବନ !  
ହୃଦୟ ମୟିରେ ଆସିବ ବସିବ, ମଣ୍ଡିବ କେବେ ଏ ମନ ଆସନ

ଜୀବ-ଜୀବନ ! ।୧।

ଭରି ରଖିଛି ମୁଁ ନିଗାତି ନୟନୁଁ ନୀରଧାର ଅନିବାର  
ପଖାଳି ଦେବି ସେ ଚରଣ-ସୁଗଳ ମନର ବାସନା ମୋର  
ଘୋରି ମୁଁ ରଖିଛି ପୀରତି-ଚନ୍ଦନ, ବୋଲି ଦେବି କରି ଅଭିନନ୍ଦନ  
ଜୀବ-ଜୀବନ ! ।୨।

କାନ ଶୁଣୁଥିବ ପୟର ନୁପୁର, କଣ ଗାଇବ ସେ ସୁର

ଯେ ସୁରେ ତୁମରି ନାମରାଗିଣୀର ଶୁଭୁଥିବ ଝଙ୍କାର  
ତୁମେ ନାଚୁଥିବ ତା ଥେଲ ତା ଥେଲ, ତାଳ ଦେବି ମୁହିଁ ହଜାଇ ଜ୍ଞାନ  
ଜୀବ-ଜୀବନ ! ।୩।

ଜୀବନ, ଜନମ, ଧରମ, କରମ, ସବୁ ପଦେ ନିବେଦିବି  
ଅନ୍ତର-କାମନା ସାରା ଜନମର ଭାଙ୍ଗି ଦୁରି ଧୂପ ଦେବି  
ନିରାଶ ନ କର ପରାଶ ନାଥ ହେ ! କଲି ମନ-ଦୀପ ଦାନ  
ଜୀବ-ଜୀବନ ! ।୪।

## ବିଶ୍ୱେଶ୍ୱର ବୋଲି ଯେବେ

ବିଶ୍ୱେଶ୍ୱର ବୋଲି ଯେବେ ଡାକିବି ବୋଲି ମୁଁ ଭାବେ  
ମନେ ହୁଏ ବହୁ ଦୂରେ ରହି ମୁଁ ଯାଉଛି ତେବେ ।୦।

ଭାଲେ ଯେବେ ମନେ ମୋର  
ପାଶେ ଅଛ ଚିତ୍ତ ତୋର  
ବ୍ୟବଧାନ କାହିଁ ଯାଏ ଆନନ୍ଦରେ ମନ ତୁବେ ।୧।

ବିଶ୍ୱ ଆସନରୁ ଖସି ପାଶେ ମୋର ଆସ ବାରେ  
ପୂଜା ଅଧିକାର ପ୍ରଭୁ ଦିଅ ତବ ଶ୍ରୀପୟରେ  
ଅଶ୍ରୁକଣା ଉପଚାର  
ବିନା କିଛି ନାହିଁ ମୋର  
କାଙ୍ଗଳର ଅଶ୍ରୁ ବୋଲି ଗ୍ରହଣ କି ନ କରିବେ ? ।୨।

## ବୃନ୍ଦାବନେ ଯିବି କାହିଁକି ?

ବୃନ୍ଦାବନେ ଯିବି କାହିଁକି ?  
ହୃଦ-ବୃନ୍ଦାବନେ-ବୃନ୍ଦାବନ  
ଚନ୍ଦ୍ର ଛଇଲ କହ୍ନାଇଁ ମୋର ନାହିଁକି ।୦।

ଖୁଆଇବି ଲବଣୀ ସର  
ମଛି ନିତି ପରାଶ ମୋର  
ଶ୍ୟାମଳା, ଅମଳା ମତି ମୋର ନିତି  
ତା ମୂରଲୀ ସୁରେ ଯିବ ଧାଇଁ କି ।୧।

ସେ ମୋହନ ମୂରଲୀ ତାନ  
ଶୁଣୁ ଶୁଣୁ ହଜିବ ଜ୍ଞାନ  
ପ୍ରେମ-କୁଞ୍ଜବନେ, ଯମୁନା ପୁଲିନେ

ହେରିବ ନାଗର ତୁଲେ ରାଇ କି ।୨।

ଯୁଗଳ ସେ ମଧୁ-ମିଳନ  
ବେନି ମନ ପ୍ରେମେ ମଗନ  
ମଧୁର ମୂରତି ହେରି ମୋର ମତି  
ପୁଲକରେ ପୁରି ହେବ ବାଇ କି ।୩।

ଘନ ନୀଳ-କମଳ କୋଳେ  
ହେମ-କମଳିନୀଟି ଦୋଳେ  
ଆନନ୍ଦେ ମଗନ ହେବ ସତେ ମନ  
ଅପରୂପ ରୂପ-ଠାଣି ଚାହିଁ କି ।୪।

## ରହିଛି ମୁଁ ବାଟ ଅନାଇଁ

ରହିଛି ମୁଁ ବାଟ ଅନାଇଁ  
ସଜାତି ସାଇତି ହୃଦୟ ଆସନ କେତେବେଳେ ବିଜେ ହେବ ଗୋସାଇଁ ।୦।

ନିରିଜନେ ଅଛି ମୁଁ ଚାହିଁ  
କୋଳାହଳ ନାହିଁ ତ କାହିଁ  
ବିଜନ କୁଟୀରେ ତୁମ ପାଦତଳେ ମନର ସୁମନ ଭେଟିବା ପାଇଁ ।୧।

ନିରୋଳା ଏ ଘର ମୋର  
ଚଉକଟି ଅନ୍ଧକାର

ରବି ଶଶୀ ସିନା କିରଣ ଢାଳନ୍ତି ଦିଗ ବିଦିଗକୁ ହସି ହସାଇ ।୨।

ତୁମେ ଏକା ପରାଶପତି  
ଆସିବ ହେ ମୋର କଟି  
ବିକଶି ଉଠିବ ମୋ ଅନ୍ଧାର ଘର ତୁମରି କରୁଣା-କିରଣ ପାଇ ।୩।

ପାସୋରି ବାସନା ସକଳ  
ଘୁଞ୍ଚିଅଛି ଭବଜଞ୍ଜଳ  
କର ଯୋଡି ବସି ଭାଲୁଅଛି ନାଥ ତୁମ ଦରଶନ ଲଭିବା ପାଇଁ ।୪।

କ୍ଷମା ଦେବ ପରାଣ-ନିଧି  
ଅପସରି ଯିବ ମୋ ବ୍ୟାଧି  
ପାତି ବସିଅଛି ହୃଦୟ ଆସନ ଦୟାନିଧି ! ଲବେ କରୁଣା ପାଇଁ । ୫।

ଦିବାନିଶି ନାମ ସୁମରି  
ମୁଁ ଯେ ଦରଶନ ଭିଖାରୀ  
ଜଳ ସାଇତିଛି ମନ କୁଣ୍ଡରେ ମୋ ତୁମ ଶିରୀପଦ ଧୋଇବା ପାଇଁ । ୬।

### ରହି ରହି ଆଜି ତୁମେ ଦୟାନିଧି !

ରହି ରହି ଆଜି ତୁମେ ଦୟାନିଧି ! କାହିଁକି ପଡୁଛ ମନେ ?  
ଛାଇ ଛାଇ ଦିଶିଯାଏ ତୁମ ରୂପ ମାୟାଘେରା ଏ ନୟନେ । ୦।

ଟାଣି ଟାଣି ଘେନୁଅଛ ମୋତେ ପରା ତୁମରି ତନୁ ମିଳନେ । ୩।

ସତେ ସତେ ମନେ ହେଉଅଛି ମୋର  
ଚାହିଁ ଚାହିଁ ମୁହିଁ ରହିଛି ପାଶର  
ତୁନି ତୁନି କେତେ କଥା କହୁଅଛ ଶୁଣି ନ ପାରଇ କାନେ । ୧।

ପାଶେ ପାଶେ ତୁମେ ଡାକୁଅଛ ମୋତେ  
ପଥେ ପଥେ ପାଦ ଥମିଯାଏ ସତେ  
ରହି ରହି କର ବଢାଇଲେ ଧରା ନ ପଡଇ ବ୍ୟବଧାନେ । ୪।

ଫୁଟି ଫୁଟି ଉଠେ ମୋ ଆଖି ଆଗର  
ହସ ହସ ଭରା ଶ୍ରୀମୁଖ ତୁମର  
ମନେ ମନେ ଭାଲେ ଉଭାରି ହସୁଛ ତୁମେ ମୋ ହୃଦୟ କୋଣେ । ୨।

ଯାଉଁ ଯାଉଁ ସତେ ତୁମେ ପ୍ରାଣଧନ  
ଥରେ ଥରେ ଚାହିଁ ଫେରାଇ ନୟନ  
ସତେ ସତେ ଅବା ଫୁଟଇ କି ଦେବ ! ତୁମରି ଛବି ନୟନେ । ୫।

ଠାରି ଠାରି ସତେ ଡାକୁଛ ତୁହାଇ  
ମିଶି ମିଶି ଯିବି ତୁମ ତୁଲେ ଯାଇ

ଦେଖି ଦେଖି ଏତେ ଭରସା ପାଉଛି  
ବେଳେ ବେଳେ ମୋର ମନଟା କହୁଛି  
ମିଶି ମିଶି ଯିବି ତୁମ ତୁଲେ ମୁହିଁ ଜୀବନେ ଅବା ମରଣେ । ୬।

### ଶରଣ ମନାସି ଶଙ୍କର ହେ ଆଜି

ଶରଣ ମନାସି ଶଙ୍କର ହେ ଆଜି  
ଭକତ ଡାକଇ ଆଜୁଳ ସୁରେ  
କରୁଣାକର ହେ କରୁଣାନିଧାନ  
'ଜୟଗୁରୁ' ନାମ ଆଜି ପ୍ରାଣ ଉଛୁଳେ ॥୦॥  
ପୁଲକେ ଝଲକେ ଭକତ ପରାଣ  
ପଲକ ନପତେ ହେରି ଆଜୁଳ ନୟନ  
ମଳୟ ପରଶ ଭରା ସୁନୀଳ ଗଗନ ଗାଏ  
(ଗାଏ) ଶୁଭ ଆବାହନୀ ମଧୁର ସୁରେ ॥୧॥  
ଭଜନେ ଭକତ ହୃଦୟ ବିଭୋର  
ରାସ ରସ ମୟ ଆହେ ପରାଣ ଠାକୁର

ଅନନ୍ତ ଅଶେଷ ତୁମେ ଶେଷହୀନ ରୂପ  
ସାଦରେ ବିରାଜ ଆଜି ଭକତ ପୁରେ ॥୨॥  
ତୁମେ ପୂର୍ଣ୍ଣମୟ ପୂର୍ଣ୍ଣ ସନାତନ  
ଗୁରୁ ବ୍ରହ୍ମା ଗୁରୁ ବିଷ୍ଣୁ ଶିବ ନାରାୟଣ  
ଭକତ ଅନ୍ତର ପୂର୍ଣ୍ଣକର ଗୁରୁଦେବ  
ତବ ମହିମା ବିକଶୁ ଆନନ୍ଦ ଭରେ ॥୩॥  
ତୁମେ ରାମ, ତୁମେ କୃଷ୍ଣ, ତୁମେ ଜଗନ୍ନାଥ  
ଦେବ ଶ୍ରୀନିଗମାନନ୍ଦ ଅନାଥ ର ନାଥ  
ପ୍ରେମମୟ ପ୍ରେମାନନ୍ଦ ତୁମେ ପ୍ରେମରୂପ  
ମିଳାଅ ଭକତେ ଆଜି ପ୍ରେମାନନ୍ଦରେ ॥୪॥

### ଶୁଭିଲାଣି ବଂଶୀସୁନ ଚାଲ ସଖୀ ଯିବା

ଶୁଭିଲାଣି ବଂଶୀସୁନ ଚାଲ ସଖୀ ଯିବା କୁଞ୍ଜକାନନ ଗୋ  
ହେବ ପ୍ରିୟ ସାଥୀରେ ମିଳନ, ସଜନୀ ଗୋ । ୧।

ସତେ କଳା ମେଘ ତଳେ ଶଶୀ, ସଜନୀ ଗୋ । ୩।

ବଂଶୀ ଡାକେ ନାମ ଧରି ଚାଲ ସଖୀ ଯିବା ତେରି ନ କରି ଗୋ  
ସେ ତ ଭାବ ବିନୋଦିଆ ହରି, ସଜନୀ ଗୋ । ୨।

ଉଭା ତିଭଙ୍ଗ ଠାଣୀରେ ଜିଜ୍ଞାସିର ସୁନ ବାଜେ ମଧୁରେ ଗୋ  
ଚିତ୍ତ ଦହୁଅଛି ବିରହରେ, ସଜନୀ ଗୋ । ୪।

ଶିରେ ଶିଖୀ ପୁଛ ଖୋସି ମଧୁର ମଧୁର ହାସ ପ୍ରକାଶି ଗୋ

କଟି ତଟେ ପୀତବାସ ଭୂମିରେ ଲୋଟଇ ହୋଇ ସରସ ଗୋ  
କୁଳବଧୂରେ ଦିଏ ପରାସ, ସଜନୀ ଗୋ ।୫।

ଶ୍ରୀମତୀ-ଶ୍ରୀପତି ଦୁଇ ମିଳନରେ କେତେ ମଧୁ ଝରଇ ଗୋ  
ଦେଖି ପଲକ ପଡଇ ନାହିଁ, ସଜନୀ ଗୋ ।୯।

ମସ୍ତକେ ଅଳଙ୍କାରଣୀ ମେଘ ତଳେ ଅବା ଖେଳେ ବିଜୁଳି ଗୋ  
କିଏ ରହିବ ଜୀବନ ଧରି, ସଜନୀ ଗୋ ।୬।

ଆଜି ଏ ରାସରଜନୀ ସାର୍ଥକ ହୋଇଲା ନୟନବେନି ଗୋ  
ଶ୍ୟାମ-ଶ୍ରୀମତୀ ମିଳନ ଘେନି, ସଜନୀ ଗୋ ।୧୦।

ରାଧା-ବାଧା ନ ବିଚାରି ତାକେ ଘନ ଘନ ତା' ନାମ ଧରି ଗୋ  
ସେ କି ରହିବ ଧଇର୍ଯ୍ୟ ଧରି, ସଜନୀ ଗୋ ।୭।

ଚାଲ ସଖୀ ସର୍ବେ ଯିବା ମିଳନ ମାଧୁରୀ ଦେଖି ଭୁଲିବା ଗୋ  
ଏ ପରାଶ ପଦେ ଅରପିବା, ସଜନୀ ଗୋ ।୧୧।

ଜଟିଳାର ବଧୂ ହୋଇ କୁଟିଳା ନଶୟ ରହିଛି ଚାହିଁ ଗୋ  
ସଦା ଦୃଷ୍ଟି ପଥେ ଜଗି ଥାଇଁ, ସଜନୀ ଗୋ ।୮।

ପ୍ରାର୍ଥନା ପରାଶେଶ୍ଵରେ ଗୋପୀଭାବେ ସେବା ତାଙ୍କ ପୟରେ ଗୋ  
କରୁଥିବା ଆମେ ନିରନ୍ତରେ, ସଜନୀ ଗୋ ।୧୨।

## ସଖି ! ବାଜିଲା ବାଜିଲା ବଂଶୀ

ସଖି ! ବାଜିଲା ବାଜିଲା ବଂଶୀ  
ରଞ୍ଜିମା ଅଧରେ ଖେଳି ଧୀରେ ଧୀରେ ପ୍ରସରିଲା ଦଶ ଦିଶି ।୦।

ମନର ଗୋପନ ବାରତା ଜଣାଇ  
ସାରା ଶରୀରକୁ ଯାଏ ଛୁଇଁ ଛୁଇଁ  
ହୃଦ ସରସୀର ଜଳେ ସନ୍ତରଣ କରୁଥାଏ ହସି ହସି ।୧।

ପ୍ରେମିକ ଭକତ ମନକୁ ସଜାଇ  
ଆସେ ଶିହରଣ ବୁକୁ ଉଲୁସାଇ  
ଛନଛନ ମନ ହୁଏ ଭେଟିବାକୁ ସେ ଚାରୁବଦନ ଶଶୀ ।୨।

ସବୁ ସୁଖ ଦୁଃଖ ପଲକ ଭିତରେ  
ଚାଲିଯାଏ ପାଶୁ କାହିଁ କେତେ ଦୂରେ  
ଆନନ୍ଦ ହିଁ ସାର ହୁଏ ପରାଶର କିବା ଦିବା କିବା ନିଶି ।୩।

ଅଚଳ ସକଳ ସଚଳ ହୁଅଇ  
ସଚଳ ଅଚଳ ବାରି ହୁଏ ନାହିଁ  
ହୃଦୟ ଯମୁନା ଉଜାଣି ବହଇ କୁଳ ଲଘିଯାଏ ଭାସି ।୪।

ଆସ ସଖି ! ଯିବା ସେ କୁଞ୍ଜ କୁଟୀରେ  
ନିରେଖି ଦେଖିବା ପ୍ରାଣ-ବଲ୍ଲଭରେ  
ଜଳ ଜଳ ଆଖି ଚାରୁ ଚନ୍ଦ୍ରାନନ-ଠାଣୀରେ ରହିବା ଲାଖି ।୫।

## ସଖୀ ଲୋ ଥରେ ଚାହାଁ

ସଖୀ ଲୋ ଥରେ ଚାହାଁ,  
ଥରେ ଚାହାଁ ନିରେଖି  
ଭକ୍ତ ଚିତ୍ତ-ଚୋର ଚିନ୍ତାମଣିଙ୍କି  
କୋଟି ରବି ଶଶୀ ପ୍ରଭା ବିସ୍ତାରିଛି  
ଆହା କି ସୁନ୍ଦର କମ ଠାଣିକି ।୦।

କନ୍ଦର୍ପର ଦର୍ପ ହରା ଲୋ ସଜନୀ  
କେବେ ତା ନଜର ପଡିଲେ ଥରେ  
ରମ୍ଭା ପତ୍ର ପ୍ରାୟ ଧରିବ ଶରୀର  
ପରାଶ ମନ ଉଠିବ ପୁଲକି ।୧।

ନୟନରୁ ନୀର ଝରୁଥାଏ ଯା'ର  
ଝୁରି ଝୁରି ସେହି ରୂପ ମାଧୁରୀ

ସେ ଏକା ବାନ୍ଧିବ ପୀରତି ଡୋରିରେ  
ପୀରତି ରସିଆ ବେଶୁପାଣିକି ।୨।

ଆସ ଗୋ ସଜନୀ ଅର୍ଘ୍ୟଥାଳି ଘେନି  
ବନ୍ଧିବା ଶ୍ରୀଗୁରୁ ଚରଣ ବେନି  
ଅନ୍ତର ଦେବତା ଗୁରୁ ଭାବେ ଭଜା  
(ଆଜି) ସରାଗେ ପୂଜିବା ଗୁଣମଣିକି ।୩।

ଏଇ ପରା ସେଇ ଭାବ ବିନୋଦିଆ  
ଭକତ ବାଛନ୍ତି ଭାବ ପରଖି  
(ତାଙ୍କ) ମଧୁର ବଚନ ଜିଣେ ବେଶୁସ୍ତନ  
ଶରଧାରେ ଶୁଣ ସୁଧାବାଣୀକି ।୪।



## ସଖୀ ! ମୋହନ ବଂଶୀ ବାଜିଲା

ସଖୀ ! ମୋହନ ବଂଶୀ ବାଜିଲା  
ସେ ସୁର-ମାଧୁରୀ ଭୁବନେ ସଞ୍ଚି  
ପ୍ରକୃତିର ଦମ୍ଭ ଭାଜିଲା ।୦।

ଚକିତ ହୋଇଲେ ପଶୁପକ୍ଷୀ କୁଳ  
ଧୀରେ ଧୀରେ ବହେ ମଳୟ ଅନିଳ  
ଯମୁନାର ଜଳ ହୋଇଲା ନିଞ୍ଜଳ  
ଶୁଷ୍କ ଚରୁଲତା ପଲ୍ଲବିଲା ।୧।

ଶୂନ୍ୟ ଦେବଗଣ ହେଲେ ଛନ୍ଦ୍ରୀଭୂତ  
ଶୁଣି ବିରହର ମୂରଲୀ ସଙ୍ଗୀତ  
ଯୋଗେ ଯୋଗୀ ଜନ ହେଲେ ମୁହ୍ୟମାନ  
ପାଶାଣ ଚରଳି ବହିଲା ।୨।

ଶୁଣି ନିଶୀଥରେ ମୂରଲୀର ନାଦ  
ଗୋପିନୀ କୁଳରେ ପଡିଲା ପ୍ରମାଦ  
ତେଜି କୁଳମାନ ଧାଇଁଲେ ସେ ବନ  
ମୂରଲୀ ଭଗାରୀ ହୋଇଲା ।୩।

## ସଜନୀ ଲୋ ଟିକେ ଜାଣିରଖିଆ

ସଜନୀ ଲୋ ଟିକେ ଜାଣିରଖିଆ ଶ୍ୟାମ ନାମ କେତେ ମିଠା  
କାନରେ ବାଜିଲେ ମନରେ ପଶେ ଲୋ ହୃଦୟରେ ଲାଗେ ଅଠା ।୦।

ଶୁଣି ଦେଲେ ଥରେ ଶୁଣି ହେଉଥିବୁ ପ୍ରେମରେ ପଡିବୁ ତାର  
ଭୋକ ହେବନି କି ଶୋଷ ହେବନି ଲୋ ନିଦ ହଜି ଯିବ ତୋର  
ଆନମନା ହୋଇ ଦିନ ବିତାଇବୁ ଆଉ ସବୁ ହେବ ପିତା ।୧।

ଦୂରେ ଦୂରେ ଗଲେ ପାଶେ ପାଶେ ଥିବ ପାରିବୁନି କରି ପର  
ପର ପର ବୋଲି ଯେତେ ଭାବିଲେ ତୁ ହୃଦୟେ କରିବ ଘର  
ଧର ଧର ବୋଲି ପଛେ ଗୋଡାଇବ (ଏ ତ) ପୀରତି ରାଇଜ କଥା ।୨।

କହଲୋ ସଜନୀ କେଉଁଠିରେ ମନ ପ୍ରାଣ ଖୋଲି କହ ବାରେ  
ଏ କୁଳ ସେ କୁଳ କେଉଁ କୁଳ ହେବୁ ମନ ଥୟ କରି ଥରେ  
(ସଖୀ) ବେଳେ ଥାଉଁ କୁଞ୍ଜ ଦୁଆର ହୁଡିଲେ ପଛେ ହେବୁ ହଟହଟା ।୩।

## ସଜାଇଛୁ ପୁଲଶେୟ

ସଜାଇଛୁ ପୁଲଶେୟ ଅଭିସାର ପାଇଁ  
ଆସ ହେ ରସିକରାଜ ରହିଅଛୁ ଚାହିଁ ।୦।

ଅରୁଣ କିରଣ ଜିଣି  
ଚରଣ କମଳ ବେନି  
ବନ୍ଧେ ସାଇତିବୁ ନାଥ ଚକ୍ଷୁ ଜଳେ ଧୋଇ ।୧।

ଅଗୁରୁ ତୁଆ ଚନ୍ଦନ  
ରଖିଛୁ କରି ଯତନ  
ହେରିବୁ ମଧୁର ଶିରୀ ଅଙ୍ଗେ ବୋଲି ଦେଇ ।୨।

ମଲିକା ମାଳତୀ ମାଳେ  
ପିନ୍ଧାଇବୁ ପିୟ ଗଳେ  
ବିଭୂଷଣ କରି ଆଜି ବନ୍ଦିବୁ ପରାଣ ସାଇଁ ।୩।

ଗୋପାଙ୍କନା ଚିତ୍ରତୋର  
ହେ ତ୍ରିଭଙ୍ଗ ନଟବର  
ରସାଅ ପୀରତି ରସେ ମୂରଲୀ ବଜାଇ ।୪।

ଆସ ହେ ରସିକରାଜ !  
ଦୋଳାଇଛୁ ପୁଲଶେୟ  
ବୋଲି ତବ ପଦରଜ ଶିର ଦେବୁ ଲୋଟାଇ ।୫।

## ସରସ ତୁମରି ସରସିଜ ପଦେ

ସରସ ତୁମରି ସରସିଜ ପଦେ ଦେବାକୁ ପ୍ରଣତି ମୋର  
କେତେ ଦିନ ଧରି ଚାହିଁ ବସିଛି ମୁଁ ରଚି ନିତି ଅଭିସାର ।୦।

ଥରେ ଥରେ କେବେ ବାଉଳା ସୁରଭି  
ରହି ରହି ଭାସି ଆସେ  
ଚଉଦିଗ ତୁମ ଚନ୍ଦ୍ର ଗନ୍ଧ ପରି

ମହକି ମହକି ବାସେ  
ଲିତି ଯାଅ କାହିଁ ବାତାୟନ ଦ୍ଵାରେ, ବାହେଁ ଯେତେ ବାରବାରାଏ

ମରତ ମାଟିର ମଳିନ ପୁଲରେ

ସଜାଡିଲି ଯେଉଁ ଶେଯ

ନ ମାନିଲା ବୋଲି ତୁମ ମନ, ସତେ

ରୁଷିଲ କି ରସରାଜ ?

ମୋ ମରଜି ତୁମ କଷଟି ପଥରେ ପରଖ ଆଉ ନ କର ।୨।

ସରଗ ଯାକର ସୁଖ ଶିରୀ ପଛେ

ଯାହାକୁ ଦେଉଛ ଦିଅ

ମୋତେ ତୁମେ ଖାଲି ‘ଭଲ ପାଅ’ ବୋଲି

ବାରେ ଆସି କହି ଯାଅ

ତୁମ ନାମ ପରା ପ୍ରେମମୟ, ତୁମେ ପୀରତି ରସର ସାର ।୩।

ଆସ ହେ ସୁନ୍ଦର ମୋହନ ମଧୁର

ମନର ଦେବତା ମୋର

ବାଜେ ନା କି ପ୍ରଭୁ ତୁମ ବୀଣା ତାରେ

ଭବ-ବେଦନାର ସୁର ?

ସେବାରେ ତୁମରି ଦିନ ଯାଉ ସରି ବଢାଇ ଦିଅ ପୟର ।୪।

## ସାଗର ବେଳା ରେ ଶାମୁକାଟିଏ ମୁଁ

ସାଗର ବେଳା ରେ ଶାମୁକାଟିଏ ମୁଁ

ବାଲୁକା ଶେଯରେ ଶୋଇ

କେତେ ଆଶା ନେଇ ରହିଛି ଅନାଇଁ

ତୁମକୁ ଦେଖିବା ପାଇଁ ! ।।୦।।

ପତେ ଏବେ ମନେ ପ୍ରଥମ ଜୀବନେ

ଦେଖିଥିଲି ଦିନେ ତୁମକୁ ଗୋପନେ

ସାଗର କୁଳରେ ବୁଲୁଥିଲ ଯେବେ

ସଞ୍ଜ ଆସୁଥିଲା ନଇଁ ।।୧।।

ସହିଛି ମୁଁ କେତେ ପ୍ରକୃତି ର ଦାଉ

ନିରିମମ ସିନ୍ଧୁ ଅମାନିଆଁ ଭେଉ

ତଥାପି ବଞ୍ଚିଛି ସେହିକାଳୁ ପ୍ରଭୁ

‘ଜୟଗୁରୁ’ ନାମ ଗାଇ ।।୨।।

ଶ୍ରୀପଦ ସରୋଜ ଦେଖିବାକୁ ଥରେ

ପତି ରହିଛି ଏ ବେଳାଭୂମି ପରେ

ସାର୍ଥକ କରିବି ଜୀବନ ମୋହର

ଚରଣ ପରଶ ପାଇ ।।୩।।

ଆଶା କରିଛି ମୁଁ ଏ ଜୀବନଯାକ

କରିଦିଅ ପ୍ରଭୁ ତୁମରି ସେବକ

ଦୂର କର ଖେଦ ତୁମରି ଶ୍ରୀପଦ

ସେବକ ଜୀବନ ଦେଇ ।।୪।।

## ସୁନ୍ଦର ଚିର ସୁନ୍ଦର ତୁମେ

ସୁନ୍ଦର ଚିର ସୁନ୍ଦର ତୁମେ ସୁନ୍ଦର ପ୍ରିୟ ମୋର

ତୁମ ଆଗମନ ବାଟ ମୁଁ ଅନାଇଁ ଜାଳି ବସିଛି ଜାଗର ।୦।

ସଂସାର ସୁଖ ସରାଗ ଭୁଲିଛି

କେତେ ଚିହ୍ନାଜନେ ଦୂରକୁ ଠେଲିଛି

ମାନ ଅଭିମାନ ପଛକୁ ପକାଇ ଚାହିଁଛି ପଥ ତୁମର ।୧।

ମନ ମନ୍ଦିରରେ ଆସନ ପାତିଛି

ସୁଗନ୍ଧ ପୁଲରେ ହାର ସଜାଡିଛି

ପଖାଳିବା ପାଇଁ ସାଇତି ରଖିଛି ନୟନର ସୁଚ୍ଛ ନୀର ।୨।

ତୁମ ପାଶେ ବସି ମରମର କଥା

କହିବି ଯା ଅଛି ଗୋପନେ ସାଇତା

ତୁମରି ଆଦର ପରଶ ପାଇଁ ମୋ ଝରେ ଆଖି ନୀର ଧାର ।୩।

କେତେ କାଳୁ ଏହି ପରି ବସିଅଛି

ଅମା ଘରେ କେତେ ଚାନ୍ଦିନି ବିତିଛି

ଖରା ବର୍ଷା ଶୀତ କେତେ ଯେ ସହିଛି ଯାଇଛି ଘୁମ ପାଶୋର ।୪।

କାନେ କାନେ କିଏ କହିଯାଏ କଥା

ଆସିବେ ତୋ ବନ୍ଧୁ ଅବଶ୍ୟ ଜାଣିଥା

କେତେ କାଳ ଆଉ କରିଲେ ପ୍ରତୀକ୍ଷା ଦିଶିବ ରଥ ତୁମର ।୫।

## ହୃଦୟ ମନ୍ଦିରେ ତୁମ ପାଇଁ ମୁଁ ଯେ

ହୃଦୟ-ମନ୍ଦିରେ ତୁମ ପାଇଁ ମୁଁ ଯେ ସଜାଇ ରଖିଛି ଆସନ

ଆସ ଆସ ମୋର ପରାଶ ଦେବତା ବିତିଯାଏ ଶୁଭ ଲଗନ ।୦।

ତୁମ ଆସିବାର ପଥ ଚାହିଁ ଚାହିଁ

କେତେ ଦିବା ନିଶି ଦେଇଛି ବିତାଇ  
 ଅଧିର ମନ ମୋ ବୁଝି ନ ବୁଝଇ  
 ସତେ ସତ ହେବ ସପନ ।୧।

ଧୋଇବାକୁ ତବ ଚରଣ ଯୁଗଳ  
 ସାଇତିଛି ନେତେ ପୁତ ଗଙ୍ଗାଜଳ  
 ପଣତେ ପୋଛି ମୁଁ ଲେପିବାକୁ ଘୋରି  
 ରଖିଛି ସୁବାସ ଚନ୍ଦନ ।୨।

ସଜ ପୁଟା ପୁଟଲ ରୁଛି ଅଛି ହାର  
 ଲମ୍ବାଇବି ବୋଲି ଗଳାରେ ତୁମର  
 ଅନୁପମ ଶୋଭା ଶିରୀ ଦେଖି ଲୋଭା  
 ହେବ ମୋର ବେନି ନୟନ ।୩।

ଆସ ଆସ ପ୍ରଭୁ ନ କର ନିରାଶ  
 ପିଆସୀ ପରାଣେ ନ ଦିଅ ପରାଶ  
 ପଦ ଝରଣେ ତବ ସେବକ-ହୃଦୟ  
 ପାଉ ଆଜି ନବ ଜୀବନ ।୪।

## ପୂଜାର୍ଚ୍ଚନା ଓ ଆରତି

### ଆଜି ସଜାତ ଦେବ ପୂଜାର

ଆଜି ସଜାତ, ଦେବ ପୂଜାର ହେ, ଉପଚାର  
ବରଷୁଁ ବରଷେ ଘୁରି ଅବଶେଷେ  
ଭାଗ୍ୟ ଆସିଛି ପୁଣିମା ଆଜି,  
ଖୋଲ ଦୁଆର ହେ ।୦।

ଭକ୍ତିପୁତ୍ର ପୀଠେ ଜାଗିବେ ଦେବତା  
ଦେଇଯିବେ ଗୁପ୍ତ ଜୀବନ ବାରତା,  
ପୁଣ୍ୟ ଏ ମୁହୂର୍ତ୍ତେ, ସ୍ଥୁର ନିତ୍ୟ କଥା  
ହୁଅ ବିମଳ, ଜୀର୍ଣ୍ଣ ମନ୍ଦିର,  
କର ତିଆର ହେ ।୧।

ଭାର୍ଗବୀ ସଲୀଳେ ପଖାଳ ଚରଣ  
ମହୋଦଧି ଜଳେ କର ହେ ବନ୍ଦନ  
କୃଷ୍ଣମ ଭୂଷଣ, ଅଗୁରୁ ଚନ୍ଦନ  
କର୍ପୁର ଧୂପ, ସୁବାସ ଦୀପ,  
ଦିଅ ପୂଜାର ହେ ।୨।

ଯାହା ରୁଚି ଦିଅ ନିଜବେଦ୍ୟ ପାଇଁ  
ଗ୍ରହଣ କରିବେ ଭକ୍ତ ମନ ଚାହିଁ  
ଭକ୍ତର ଅଯୋଗ୍ୟ ଉପଚାର ନାହିଁ  
ହୁଅ ନିଷ୍କଳ, ଦିଅ ନିର୍ମଳ  
ପ୍ରେମ ରସାଳ ହେ ।୩।

ଦରଶନ କର ନୀରବ ଧ୍ୟାନରେ  
ବସାଅ ଆନନ୍ଦେ ହୃଦ-ଆସନରେ  
ରଖ ଜାଗରଣ ସୁଦ୍ଧି ସପନରେ  
ଧନ୍ୟ ଏ ଯୁଗେ, ପୁଣ୍ୟ ସଂଯୋଗେ  
ଏ ଲଗ୍ନ ସାର ହେ ।୪।

ଅନ୍ତହୀନ ପଥ ଶରୀରେ ଅଜିତ  
ଯୋଗ-ଜ୍ଞାନ-ଭକ୍ତି-ତପସ୍ୟା-ମଣ୍ଡିତ  
ଜୀବନ ଦୁଆରେ ଲଗ୍ନ ଉପସ୍ଥିତ  
କର ବରଣ ଆଉ ନ ରଖ,  
ରଖ କାହାର ହେ ।୫।

### ଆସିଛନ୍ତି ଅବତରି

ଆସିଛନ୍ତି ଅବତରି ଚିନ୍ମୟ ରୂପ ଧରି  
ହୃଦୟ-ଦେବତା ପରକାଶି  
ସୁବାସିତ ଧୂପଧର ରଙ୍ଗେ ଆବାହନ କର  
ବସାଅ ଆସନେ ମନ ତୋଷି  
ପାଦାସନ ଦିଅ ଖଞ୍ଜି,  
ପାଦପଦ୍ମ ଦିଅ ସାଜି ।୧।

ସୁବାସିତ ଜଳ ଘେନି ପଖାଳ ହେ ପାଦ ବେନି  
ସୁଝାନ ବସନେ ଦିଅ ପୋଛି,  
ସୁବାସିତ ଜଳ ଦେଇ ମୁଖ ଧଉତ କରାଇ  
ଦନ୍ତ ମାରଜନ ମନେ ଲୁଚି ।  
କରାଇ ମୁଖ ଧଉତ,  
ବସନେ ପୋଛ ତୁରିତ  
ସୁଗନ୍ଧ ତେଲ ମର୍ଦ୍ଦନ, କର ହୋଇ ହୃଷ୍ଟମନ  
ପାଇ ତୁମ୍ଭଙ୍କ ପରଶ ଖେଳାଅ ପରାଣେ ହର୍ଷ ।୨।

କର୍ପୁର ଅଗୁରୁ ଗୋଳି ସ୍ୱର୍ଣ୍ଣକୁମ୍ଭେ ଢାଳ ଶ୍ରୀଅଙ୍ଗେ ଯତନେ,

ଗାତ୍ର ମାରଜନ ପୁଣି ଜଳେ ସ୍ନାନ କରିଣ ପୋଛ ବସନେ ।

ପିନ୍ଧାଅ କୁଞ୍ଚି ବସନ,  
ଦିଅ ଉତ୍ତରୀ ସାଜିଣ  
କେଶ ପ୍ରସାଧନ କର, ଦରପଣ ଧରି କର  
ଅଗୁରୁ ଚନ୍ଦନ ଗୋଳି, ଶ୍ରୀଅଙ୍ଗରେ ଦିଅ ବୋଳି  
ସୁଗନ୍ଧ ସୁମନହାର,  
ଭୂଷଣ ଖଞ୍ଜି ଆବର ।୩।

ସଜାଅ ଭୋଗ ଆସନ, ନୈବେଦ୍ୟ ମିଷ୍ଟାନ୍ନ  
ସଜାଅ ପାନୀୟ ଜଳ, ଧୂପେ ଆବାହନ  
ଆସ ଆସ ମୋର ହୃଦୟେଶ୍ୱର,  
ଭୋଗ ଆସନରେ ବିରାଜ କର  
ଏହି ନିଜବେଦ୍ୟ ଗ୍ରହଣ କର,  
ଏ ଦୀନ-ପରାଣୁ ସନ୍ତାପ ହର ।

ବିଲୋକ ଦୀପ-ଆଲୋକେ  
ସଜାଇ ରଖିଛି ଯେତେ ।୪।

ଆଚମନ ଜଳ ଦେଇ ମିଷ୍ଟାନ୍ନ ଭୁଞ୍ଜିଅ  
ପ୍ରୀତି-କଥୋପକଥନେ ମନକୁ ରଞ୍ଜିଅ ।  
ଭୋଜନାନ୍ତେ ତୁଷ୍ଟି କର ଦେଇଣ ପାନୀୟ  
ବସନରେ ମୁଖ ପୋଛି ତାମୁଳ ଯୋଗାଅ ।  
ଦେଇ ଆଚମନ ନୀର,  
ଶୀତଳ ପୋଛ ସବୁର ।  
ବସାଅ ପୁର୍ବ ଆସନେ, ହୋଇ ହୁଷ୍ଟ ମନେ ପ୍ରାଣେ  
ଏହି ନିବେଦନ କର, ପୁଣ୍ୟାଳି ଧରି କର । ୫

ଅତି ଅଭାଜନ ମୁହିଁ ନ ଜାଣେ ପୂଜନ  
ନ ଜାଣଇ ଆବାହନ କିବା ବିସର୍ଜନ ହେ  
କ୍ଷମା କର ପ୍ରାଣବନ୍ଧୁ,  
ଦୀନବନ୍ଧୁ ପ୍ରେମସିନ୍ଧୁ  
ଏହି ନିବେଦନ ମୋର, ଘେନ ହେ ପରାଣେଶ୍ବର  
ଯହିଁ ଲକ୍ଷ୍ମୀ ତହିଁ ନିଅ, ପାଶେ ପାଶେ ରହିଥାଅ  
ସ୍ବର୍ଗେ ବା ନରକେ ନିଅ, ପାଶେ ପାଶେ ରହି ଥାଅ  
କି କହିବି ଆଉ ମୁହିଁ, କିବା ଅଜଣା ଅଛଇ ?  
ଜୟଗୁରୁ ଜୟଗୁରୁ ଜୟଗୁରୁ । ୬

## ଦିଅ କୋଟି ହୃଦେ ଭାଳି

ଦିଅ କୋଟି ହୃଦେ ଭାଳି ପ୍ରେମ ବିନ୍ଦୁ ପ୍ରେମ ସିନ୍ଧୁ ! ।୦।

ବିନ୍ଦୁଏ ଭକତି ମୋର ବିନ୍ଦୁଏ ଲୋଚକ  
ପାଇବକି ଶୋଭା ହୋଇ ଚରଣ ଉଦକ  
ମହେନ୍ଦ୍ର ତନୟା ନୀରେ ପଖାଳିବୁ ପାଦଧୀରେ  
ପୋଛିବୁ ସକଳ ବ୍ୟଥା ସୁଖେ ହୃଦୁ । ୧।

ନାହିଁ ତବ ବିଶେଷଣ ନାହିଁ ନାମ ଗୁଣ  
ଭକ୍ତି ଆକର୍ଷଣେ ଆସି ବୋଲାଅ ସଗୁଣ  
ନାହିଁ ମୋ ଭକତି ବଳ ନିଜ ମନକୁ କେବଳ  
ବନ୍ଧାଇବି ଭରି ତତ୍ତ୍ବ ଅଶ୍ରୁ ବିନ୍ଦୁ । ୨।

ତବ ଆଗମନେ ଧରା ଉଠିବ ଉଲ୍ଲାସ  
ନୀତିବ ନିରସ ପ୍ରାଣ ଶିଶୁ ପରି ହସି  
କର୍ମ କୋଳାହଳେ ପୁରି ଅବସର ଚିନ୍ତା ଭରି  
ପ୍ରେମ ପ୍ଲାବନରେ ଆସ ପ୍ରାଣବନ୍ଧୁ । ୩।

ରଚିବ ମରଣ କୋଳେ ଅମର ଜୀବନ  
ସଞ୍ଚିବ ମରତେ ସୁଧା ଭାଷ କରି ପୁଣ୍ୟ  
ସେ ଦେଶ ସନ୍ଦେଶ କହି ନିତ୍ୟ ପୀରତି ବଖାଇ  
ଘୁଞ୍ଚାଇବ ଦୀନ-ସୁଧା ଦୀନବନ୍ଧୁ ! । ୪।

## ଦିଏ ମୁଁ ଆରତି

ଦିଏ ମୁଁ ଆରତି ତୁମରି ମନ୍ଦିରେ ପ୍ରାଣ ପ୍ରିୟ ପିତା ମୋର  
ଶଙ୍ଖ ଘଣ୍ଟ ବାଦ୍ୟେ ମଧୁର ନିନାଦେ ବିଜୟ ଗୀତିକା ସ୍ବର । ୧।

ମିଳିତ କଣ୍ଠରେ ତୁମରି ବିଜୟ ଘୋଷଣି ଭକତ ବୃନ୍ଦ  
ତାଳେ ତାଳେ ନାଚେ ଦେହ ମନ-ପ୍ରାଣ ତାଳେ ତାଳେ ଖେଳେ ଛନ୍ଦ । ୨।

ସେ ମଧୁଛନ୍ଦରେ ଧ୍ବନିତ ମଧୁରେ ଜୟଗୁରୁ ସିଦ୍ଧମନ୍ତ  
ଖେଳାଏ କଂପନ ଭାବନା-ଜଗତେ ଭେଦି ବିଶ୍ବମନ ଯନ୍ତ୍ର । ୩।

ସେ ଧ୍ବନି ପରଶେ ନାଚନ୍ତି ହରଷେ ସୁଦୂର ଗ୍ରହ ତାରକା

ଛାୟା ପଥ ପାରେ ଜୀବନ ସଂଚାରେ ଭାସମାନ ନୀହାରିକା । ୪।

ପ୍ରତି ପରମାତ୍ମା ତୋଳେ ପ୍ରତିଧ୍ବନି ବିଶ୍ବରେ ଖେଳେ ଚେତନା  
ପ୍ରସାରିତ ଆତ୍ମା କରେ ଆସ୍ବାଦନା ଯହିଁ ତହିଁ ଉନ୍ମାଦନା । ୫।

ଲୋକ୍ଷ୍ମୀ ଲୋକାନ୍ତରେ ବାଜେ ସଫଳୋକେ ପ୍ରାଣ ମତାଣିଆ ନାମ  
ଶୁଭ ଏ ଆରତି ପୁଣ୍ୟ କରି ଫୁଟୁ ତୁମରି ମୋହନ ଠାମ । ୬।

ଦେଉଛି ଲୟିୟ ମନ-ଅର୍ଘ୍ୟ ନିଅ ଦୀନବନ୍ଧୁ ଭକ୍ତ ବନ୍ଧୁ  
ଜୟ ପ୍ରେମମୟ ନିଗମ ଆନନ୍ଦ ଜୟ ଜୟ ପ୍ରେମ ସିନ୍ଧୁ । ୭।

## ନଟୀଏ ବାଇଲେ

## ମହୀରୁହ ରସୋପନ୍ନ ସୁମନୋହର

ମହୀରୁହ ରସୋପନ୍ନ ସୁମନୋହର

ଦିବ୍ୟ ସୌରଭେ ଭରା ଧୂପ ରୁଚିର ।୦।

ଘଣ୍ଟା ଟଂ ଟଂ ଟଂ ବାଜେ

ବୀଣା ରାଗିଣୀ ସାଜେ

ବାଜେ ତାଙ୍କୁ ଧିନି ମୃଦଙ୍ଗ ଗୁରୁ ଗମ୍ଭୀର ।୧।

ତବ ଅର୍ଚ୍ଚନା ଆଶେ,

ଦୀନ ସେବକ ବେଶେ

ଧୂପ ହସ୍ତେ ଉଭା ଦେବ! କଳ୍ପସ ହର ।୨।

ଦୁଃଖ ପାଶୋରା ପାଦ-

ପଦ୍ମ ଶୋଭା-ସଂପଦ

ମନ ପ୍ରାଣ କିଶେ ନାଶି ଅଂହ ବିକାର ।୩।

ଧୂପ-ଧୀରେ ପ୍ରସରି

ରଙ୍ଗେ ଖେଳେ ଭଉଁରୀ

ନଭେ ମିଶି ନଶ୍ୱରତା କରେ ପ୍ରଚାର ।୪।

ପ୍ରେମେ ବିଶ୍ୱ ବିଭୋର

ଦେବ! ହେ ନରାକାର !

ଅବତରି ବିତର ହେ କୃପାକୁପାର ।୫।

ହୈମ ବରଣ ଅଙ୍ଗ

ନିନ୍ଦେ କୋଟି ଅନଙ୍ଗ

ଜ୍ୟୋତିର୍ମୟ ନଭେ ରାଜେ କି ପୁଣ୍ଡରୀ ।୬।

ମୋର ଏହି ମିନତି

ଆଜ୍ଞା ହେଉ ହେ ଯତି !

ହୃଦୟପତେ ପୁଷ୍ପ ମୂର୍ତ୍ତି ତୁମର ।୭।

## ନିତ୍ୟସ୍ଥଳୀ ମନୋହର ମନୋରମ ସ୍ଥାନ

ନିତ୍ୟସ୍ଥଳୀ ମନୋହର ମନୋରମ ସ୍ଥାନ  
ଦିବ୍ୟ ଚିନ୍ତାମଣିପୁର ଅତି ସୁଶୋଭନ ।୧।

ଗୀତ-ବାଦ୍ୟ-ନୃତ୍ୟ ରଙ୍ଗେ ମୋହେ ପ୍ରଭୁ ଚିତ୍ତ ।୮।

ରତନ-ମୟିର ଶୋଭେ କାଳିନ୍ଦୀ ର ନୀରେ  
ରାଜହଂସ ସ୍ୱର୍ଣ୍ଣପଦ୍ମ ମଧ୍ୟେ କେଳି କରେ ।୨।

ସୁଦିବ୍ୟ ସୁବର୍ଣ୍ଣ କାନ୍ତି ପ୍ରବାଳ ବରଣ  
ସୁମାନସେ ସୁଚ୍ଛନ୍ଦରେ ରଞ୍ଜେ ପ୍ରଭୁ - ମନ ।୯।

ପଦ୍ମୋପରି ରତ୍ନସିଂହାସନେ ପ୍ରିୟତମ  
ଲାବଣ୍ୟ ମୂର୍ତ୍ତିରେ ବିରାଜିତ ଅନୁପମ ।୩।

ଦେଖ ରଙ୍ଗେ ଘଣ୍ଟା ବାଜେ , ବାଜେ ଭେରୀ ତୁରୀ  
ମଧୁର ମୃଦଙ୍ଗ ସ୍ୱନ ପଡୁଛି ଉଛୁଳି ।୧୦।

ଅଞ୍ଜନେ ଅଞ୍ଜନ ପ୍ରେମିକ ଭକତ  
ହାସ ପରିହାସେ ନିତ୍ୟ ସେବାରେ ନିରତ ।୪।

କେନ୍ଦୁ ନାଚେ କେନ୍ଦୁ ଗାଏ ଦେଇ କରତାଳି  
ଉନମତ ଭକ୍ତବୃନ୍ଦ ଜୟନାଦ କରି ।୧୧।

ଲଳିତ ବଚନ ଭାସି ତାମ୍ରଳ କେ ଦିୟେ  
ସଖୀଗଣ ବିଶେଷେ କେ ଚନ୍ଦନ ଯୋଗାଏ ।୫।

ଯା ଅଙ୍କେ ଶୋଭିତା ବିଶ୍ୱପାତା ଜଗନ୍ନାତା  
ଯେ ସ୍ୱୟଂ ଅଟନ୍ତି ତ୍ରିଭୁବନତ୍ରାଣକର୍ତ୍ତା ।୧୨।

ଚିତ୍ର-ବିଚିତ୍ର ବସନ ଅଳଙ୍କାର ଘେନି  
ଲମ୍ବରେଖା ଅଙ୍ଗ-ପଙ୍ଗା ଯୋଗାଏ କେ ପୁଣି ।୬।

ଖଟୁଛନ୍ତି ଯା ପୟରେ ଭାବୁକ ଭକତ  
ପ୍ରେମେ ମୁଗଧ କରି ହରୁଛନ୍ତି ପ୍ରଭୁଚିତ୍ତ ।୧୩।

ଚଂପକଲତିକା-କାନ୍ତି ଚାମର ପକାଏ  
ଉଦ୍‌ଘୋଷାବେ କେ ରଙ୍ଗ ଅଳତା ଲଗାଏ ।୭।

ନାହିଁ ଅଳଙ୍କାର ଏଥି ଦୀନଭକ୍ତଙ୍କର  
କି ଅଛି କି ଅରପିବୁ ଶ୍ରୀପଦକମଳ ।୧୪।

ଗୀତ ବିଦ୍ୟା ବାଦ୍ୟ ତୁଙ୍ଗ ଅନୁରାଗୀ ଭକ୍ତ

ଏତିକି ମାତର ଉଣା ଅଛି ତୁମ ଠାରେ  
ଅରପଣ କରୁଁ 'ମନ' ତବ ଶ୍ରୀପୟରେ ।୧୫।

## ଜୟ ଜୟ ଗୁରୁଦେବ

ଜୟ ଜୟ ଗୁରୁଦେବ ମଙ୍ଗଳ ଆରତି  
ରତନ ପ୍ରଦୀପେ ଜଳେ ସୁବାସିତ ବାତି ।୧।

ଚନ୍ଦ୍ର ସୁଧର୍ମ ଜିନି ରୂପ ବରନ ଉଜ୍ଜ୍ୱଳ  
ରକ୍ତ କୋକ ନଦ ଶୋହେ ଚରନ ଯୁଗଳ ।୫।

ଶଙ୍ଖ ବାଜେ ଘଣ୍ଟା ବାଜେ ବାଜେ କରତାଳ  
ମଧୁର ମୃଦଙ୍ଗ ବାଜେ ଶୁନିତେ ରସାଳ ।୨।

ହାସେ କାନ୍ଦେ ନାଚେ ଗାଏ ଦିଏ କରତାଳି  
ମାତିତେ ଲୋଟାଏ କେନ୍ଦୁ ଜୟଗୁରୁ ବୋଲି ।୩।

ବିବିଧ କୁସୁମ ଦଲେ ବନମାଳା ଗଲେ  
ପ୍ରେମେର ହିଲୋଲେ ମାଳା ନା ଦୁଲାତେ ଦୋଲେ ।୩।

ଜୟଗୁରୁ ଜୟଗୁରୁ ରବେ ଭରିଲ ଭୁବନ  
ମଙ୍ଗଳ ଆରତି କରେ ମିଳି ଭକ୍ତଗନ ।୭।

ବିଚିତ୍ର ଚାନ୍ଦୁଆ ଶୋହେ ରତନ ଝାଲର  
ଦୁହଁ ପାଶେ ଶୋଭା କରେ ଧବଲ ଚାମର ।୪।